



சுற்றுலா, பண்பாடு மற்றும் அறநிலையங்கள் துறை

இந்து சமய அறநிலையங்கள்

கொள்கை விளக்கக் குறிப்பு

2022-2023

மானியக் கோரிக்கை எண். 47

பி.கே. சேகர்பாபு

இந்து சமயம் மற்றும்  
அறநிலையத்துறை அமைச்சர்

©  
தமிழ்நாடு அரசு  
2022

சுற்றுலா, பண்பாடு மற்றும் அறநிலையங்கள் துறை

இந்து சமய அறநிலையங்கள்

மானியக் கோரிக்கை எண்.47

கொள்கை விளக்கக் குறிப்பு

2022-2023

பொருளடக்கம்

பொருள்	பக்க எண்
முன்னுரை	1-3
இந்து சமய அறநிலையத்துறையின் தோற்றமும் பங்களிப்பும்	3-10
இந்து சமய அறநிலையங்கள் ஆணையம் (1960-1962)	11-13
சட்டம் மற்றும் நிருவாக அமைப்பு	14-41
தமிழ்நாடு இந்து சமயம் மற்றும் அறநிலைக் கொடைகள் சட்டம், 1959	14
இந்து சமய நிறுவனங்கள்	15
இந்து சமய நிறுவனங்களின் வகைப்பாடு	15-16

பொருள்	பக்க எண்
உதவித்தொகை மற்றும் தணிக்கைக் கட்டணம்	16
நிருவாக கட்டமைப்பு	16-18
மண்டல மற்றும் கோட்ட அளவிலான நிருவாகம்	18
இணை ஆணையரின் பணிகள்	19-20
உதவி ஆணையரின் பணிகள்	20-21
ஆய்வரின் பணிகள்	22-23
சரிபார்ப்பு அலுவலர்கள்	23-24
பொறியியல் பிரிவு	24-25
திருக்கோயில் நிருவாகம்	26
செயல் அலுவலர்கள்	26
திருக்கோயில்களில் பொறியியல் பிரிவு	27
திருமடங்கள்	27-29
இந்து சமய அறநிறுவனங்களின் தணிக்கை	30-31
ஆலோசனைக்குழு	31-36
மாவட்ட குழு அமைத்தல்	37
அறங்காவலர்கள் நியமனம்	37-38

பொருள்	பக்க எண்
அறங்காவலர் நியமனத் தகுதிகள்	38-39
அறங்காவலர்களை நியமிப்பதற்கான அதிகாரம்	39-40
தக்கார் நியமனம்	41
இந்து சமய அறநிறுவனங்களின் அசையாச் சொத்துக்களின் நிருவாகம்	41-52
நில விவரங்கள்	41-45
நியாய வாடகை நிருணயம்	45-46
வருவாய் நீதிமன்றங்கள்	46-47
நிலங்களை மீட்டல்	47-48
திருக்கோயில் நிலங்கள் பயன்பாட்டினை மேம்படுத்துதல் மற்றும் சொத்துக்கள் மேலாண்மை	48-49
ஆக்கிரமிப்புகளை அகற்றுதல்	49-50
கூட்டு ஆக்கிரமிப்புகளை முறைப்படுத்துதல்	50
திருக்கோயில் நிலங்களை அளத்தல் (08.09.2021 முதல் 31.03.2022 வரை)	51-52
திருப்பணி	52-69
திருப்பணி (புதுப்பித்தல் மற்றும் பாதுகாத்தல்)	52-53

பொருள்	பக்க எண்
திருப்பணி மற்றும் கட்டுமானப் பணிகளுக்கான நிதி ஆதாரங்கள்	53-54
இந்து சமய அறநிலைக் கொடைகள் நிருவாக நிதி	54-55
இந்து சமய அறநிலைக் கொடைகள் பொது நல நிதி	55
ஆலய மேம்பாட்டு நிதி	56
பிற திருக்கோயில்களின் உபரி நிதி மாற்றம்	56
கிராமப்புறத் திருக்கோயில்கள் திருப்பணி நிதி	56-57
திருக்கோயில் திருப்பணி மற்றும் அறப்பணி நிதி	57
நன்கொடைகள் மற்றும் உபயதாரர் பணிகள்	57-58
ஆதிதிராவிடர் மற்றும் பழங்குடியினர் வாழும் பகுதியில் அமைந்துள்ள திருக்கோயில்கள் திருப்பணி நிதி	58
சுற்றுலாத்துறை நிதி	59
பாதுகாப்பு கையேடு (Conservation Manual)	59-60
மாநில அளவிலான வல்லுநர் குழு	60-61
வரைபடக் குழு	61

பொருள்	பக்க எண்
சுவரோவியங்களை புதுப்பித்தல் மற்றும் பாதுகாத்தல்	61-62
திருக்குளங்களை சீரமைத்தல் மற்றும் மழைநீர் சேகரித்தல்	62-63
மாவட்ட ஆட்சியர் ஒப்புதல் பெற்ற பொறியாளர் பட்டியல்	63-64
ஸ்தபதிகளைப் பட்டியலிடுதல்	64
கட்டடக்கலை பாதுகாப்பு வல்லுநர்களைப் பட்டியலிடுதல்	64-65
திருக்குடமுழுக்கு (கும்பாபிஷேகம்/சம்ப்ரோக்ஷணம்)	65
மரத்திருத்தேர்	65-66
தங்க ரதங்கள்	66
வெள்ளி ரதங்கள்	66-67
தங்க முதலீட்டுத் திட்டம்	67-69
சிறப்புத் திட்டங்கள்	69-79
அனைத்து சாதியினருக்கும் அர்ச்சகர் பணி நியமனம்	69-70

<b>பொருள்</b>	<b>பக்க எண்</b>
கலைஞர் தலமரக்கன்றுகள் நடும் திட்டம்	70-71
அண்ணைத் தமிழில் அர்ச்சனை	71-72
அன்னதானத் திட்டம்	73
பக்தர்களுக்கு நாள் முழுவதும் அன்னதானம் வழங்குதல்	73
உணவு தரப் பாதுகாப்புச் சான்றளித்தல் (BHOG Certification)	74
நோய்ப் பெருந்தொற்றுக் காலத்தில் ஏழைகளுக்கு உணவு வழங்குதல்	74-75
ஆன்மிகம் மற்றும் ஒழுக்கநெறி வகுப்புகள்	75
சிறப்பு வழிபாடும் பொது விருந்தும்	75-76
யானைகள் சிறப்பு நலவாழ்வு முகாம்	76-77
மின்கல சிற்றுந்துகள்	77
ஒரு கால பூஜை திட்டம் (ஒருகால பூஜை தேவைப்படும் கோயில்களுக்கானத் திட்டம்)	77-78
அரசு மானியம்	78-81
கன்னியாகுமரி மாவட்டம் சுசீந்திரத்தில் உள்ள இணைக்கப்பட்ட மற்றும் இணைக்கப்படாத திருக்கோயில்களுக்கான அரசு மானியம்	78-79

பொருள்	பக்க எண்
புதுக்கோட்டை சமஸ்தானங்களுக்கான மானியம்	79
திருப்பணிகளுக்கான மானியம்	79-80
மானசரோவர் மற்றும் முக்திநாத் புனிதப் பயணங்களுக்கான அரசு மானியம்	80
தொன்மை வாய்ந்த திருக்கோயில்களின் பழைமை மாறாது புதுப்பிக்கும் திருப்பணிகளுக்குச் சிறப்பு மானியம்	81
<b>பக்தர்களுக்கான வசதிகள்</b>	<b>81-88</b>
பக்தர்கள் தங்குமிடங்கள்	81-82
திருக்கோயில்களில் நவீன தொழில்நுட்ப முறையில் விபூதி மற்றும் குங்குமம் தயாரித்தல்	82-84
வேட்டிகள் மற்றும் சேலைகள் வழங்குதல்	85
திருக்கோயில்களில் நூலகங்கள்	85
ஆணையர் அலுவலகத்தில் கட்டுப்பாட்டு அறை	86
பக்தர்களுக்கான சிறப்பு அடிப்படை வசதிகள்	86-87
மருத்துவ மையங்கள்	87



பொருள்	பக்க எண்
மாற்றுத் திறனாளிகளுக்கான இலவசத் திருமணத் திட்டம்	88
திருக்கோயில்களில் இலவச முடிகாணிக்கை	88
திருக்கோயில்களில் தூய்மை மற்றும் சுற்றுச் சூழல் பாதுகாப்பு	89
உழவாரப் பணி (திருக்கோயில் பகுதிகளைத் தூய்மைப்படுத்தும் பணி)	89
திருக்கோயில் வளாகத்தில் நெகிழி பயன்பாட்டினைத் தவிர்த்தல்	89
பாதுகாப்பு நடவடிக்கைகள்	90-94
திருக்கோயில்கள் பாதுகாப்பு	90
உலோகத் திருமேனிகள் மற்றும் மதிப்புமிகு பொருட்கள் பாதுகாப்பு	90-91
உலோகத் திருமேனிகள் பாதுகாப்பு மையம்	91-92
பாதுகாப்பு அறைகள்	92-93
கள்வர் எச்சரிக்கை மணி பொருத்தும் திட்டம்	93
திருக்கோயில் பாதுகாப்புப் படை	93-94

பொருள்	பக்க எண்
திருக்கோயில்களில் தீ-தடுப்பு நடவடிக்கைகள்	94
<b>கல்வி மற்றும் அறப்பணிகள்</b>	<b>94-107</b>
கல்வி நிறுவனங்கள்	94-104
காஞ்சிபுரம், அருள்மிகு ஏகாம்பரநாதர் மெட்ரிகுலேஷன் பள்ளி, சென்னை	104-105
ஓதுவார் பயிற்சி பள்ளிகள்	105
நாலாயிர திவ்யபிரபந்த பயிற்சிப் பள்ளி	105-106
சமூக நல நிறுவனங்கள்	106
பள்ளி, கல்லூரிகளுக்கு அடிப்படை வசதிகள்	107
<b>கோசாலைகள் (பசு பாதுகாப்பு மையங்கள்)</b>	<b>107-108</b>
<b>அருளாளர்கள் விழா</b>	<b>108-115</b>
சேக்கிழார் விழா	108-109
திருஞானசம்பந்தர் இசை விழா	109
ஒளவையார் விழா	109-110
தாயுமானவர் விழா	110

<b>பொருள்</b>	<b>பக்க எண்</b>
திருவள்ளுவர் திருநாள்	110-111
அருணகிரிநாதர் விழா	111
கோச்செங்கட் சோழ நாயனார் விழா	111-112
ஆழ்வார்கள் விழா	112
பாவை விழா	112-113
திருக்கோயில்களில் அறிவிக்கப்பட்ட விழாக்கள்	113-115
<b>வெளியீடுகள்</b>	<b>115-118</b>
தலவரலாறு மற்றும் தலபுராணம்	115-116
பயணியர் மாவட்ட கையேடுகள்	116
"திருக்கோயில்" திங்களிதழ்	117
ஆகம நூல்கள் மற்றும் இதர நூல்கள் தமிழில் வெளியிடுதல்	117-118
<b>பயிற்சித் திட்டங்கள்</b>	<b>118-119</b>
புத்தொளிப் பயிற்சி	118
துறைப் பணியாளர்கள் மற்றும் திருக்கோயில் பணியாளர்களுக்கு நிருவாக பயிற்சி	118

பொருள்	பக்க எண்
யோகாசன வகுப்புகள்	119
திருக்கோயில் பணியாளர்களுக்கான நலத்திட்டங்கள்	119-126
நலத்திட்ட விவரங்கள்	119
குடும்ப நல நிதி திட்டம்	119-120
திருக்கோயில் பணியாளர்கள் நலநிதி	120-121
கருணை அடிப்படையில் பணிநியமனம்	121
இசைவாணர்கள் மற்றும் ஒதுவார்கள் நியமனம்	121-122
ஓய்வூதியத் திட்டம்	122
திருக்கோயிலில் பணிபுரியும் இதர பணியாளர்களுக்கான ஓய்வூதியத் திட்டம்	123-124
திருக்கோயில் அர்ச்சகர்களுக்குப் புத்தாடை மற்றும் பணியாளர்களுக்குச் சீருடை	125
திருக்கோயில் பணியாளர்களுக்கு திருத்திய ஊதிய விகிதம் நிருணயம் செய்து வழங்குதல்	125
திருக்கோயிலில் தற்காலிகமாகப் பணிபுரியும் பணியாளர்களின் பணியினை வரன்முறை செய்தல்	125-126

பொருள்	பக்க எண்
கிராமக்கோயில் பூசாரிகள் நலத் திட்டம்	126-128
கிராமக்கோயில் பூசாரிகள் நல வாரியம்	126-127
கிராமக்கோயில் பூசாரிகள் ஓய்வூதியத் திட்டம்	127-128
துறை மற்றும் திருக்கோயில்களின் செயல்பாடுகளை கணினிமயமாக்குதல்	128-133
நிறைவுரை	133-134

சுற்றுலா, பண்பாடு மற்றும் அறநிலையங்கள் துறை

இந்து சமய அறநிலையங்கள்  
மாணியக் கோரிக்கை எண்.47  
கொள்கை விளக்கக் குறிப்பு  
2022-2023

முன்னுரை

"பிறப்பொக்கும் எல்லா உயிர்க்கும் சிறப்பொவ்வா  
செய்தொழில் வேற்றுமை யான்."

- திருவள்ளுவர்

திருவள்ளுவர், "மக்கள் அனைவரும்  
பிறப்பினால் சமமானவர்களே" என்று மொழிந்துள்ளார்.  
இந்த உன்னதமான சமத்துவக் கொள்கைக்கு  
செயல்வடிவம் தரும் வகையில் அனைத்துச்  
சாதியினருக்கும் திருக்கோயிலில் பூஜை செய்யும்  
சமவாய்ப்பினை வழங்கி, இந்தத் துறையின் கீழ் இயங்கி  
வரும் அர்ச்சகர் பயிற்சிப் பள்ளியில் பயின்று தேர்ச்சி  
பெற்ற 24 அர்ச்சகர்களுக்கு மாண்புமிகு தமிழ்நாடு  
முதலமைச்சர் அவர்கள் பணி நியமன ஆணைகளை  
14.08.2021 அன்று வழங்கினார்கள். இது  
திருக்கோயில் நிருவாகத்தில் சமத்துவம் மற்றும் சமூக

நீதியினை நிலைநாட்டுவதற்குரிய நீண்டகாலத் தொடர் முயற்சிக்குக் கிடைத்த மகத்தான வெற்றியாகும். இவ்வாறான நியமனங்கள் உரிய தகுதியும், பயிற்சியும் உள்ள இந்து சமயத்தைச் சார்ந்த அனைவரும் திருக்கோயில்களில் சாதிப் பாகுபாடின்றி அர்ச்சகர் ஆகலாம் என்பதை உறுதி செய்கிறது.

1.1. திருக்கோயில்கள் வழிபாட்டுத் தலங்களாக மட்டுமல்லாமல், பழமை வாய்ந்த தமிழர் பண்பாடு மற்றும் கட்டடக்கலை முதலானவற்றைத் தன்னகத்தே கொண்டு ஓவியம், நடனம், இசை போன்ற கலைகளைக் காக்கும் களஞ்சியங்களாகவும் திகழ்கின்றன. திருக்கோயில்களுக்கு வருகை புரியும் பக்தர்களுக்கு வழிபாட்டு அனுபவத்தை மேம்படுத்தும் பொருட்டு, அன்றாட பூஜைகளை நடத்துதல், திருவிழாக்களைக் கொண்டாடுதல், பக்தர்களின் பாதுகாப்பை உறுதி செய்தல் போன்றவற்றில் பல முயற்சிகளை அரசு செவ்வனே மேற்கொண்டு வருகிறது.

1.2. உரிய கால இடைவெளியில் திருக்கோயில்களுக்குத் திருப்பணி மற்றும் திருக்குடமுழுக்கு செய்வதை உறுதி செய்யும் பொருட்டுத் திருக்கோயில்களில் மேற்கொள்ளப்படும்

பாதுகாப்பு, பழுது பார்த்தல், புதுப்பித்தல் மற்றும் தொடர் பராமரிப்புப் பணிகளுக்கு முக்கியத்துவம் தரப்படுகிறது. திருக்கோயில் சொத்துகளைப் பேணிக்காத்தல், திருக்கோயில் சொத்துகளில் உள்ள ஆக்கிரமிப்புகளை அகற்றுதல் மற்றும் திருக்கோயில்களுக்கு வருகை தரும் பக்தர்களுக்கான வசதிகளை வழங்குதல் போன்ற பணிகள் தொடர்ந்து மேற்கொள்ளப்பட்டு வருகின்றன. திருக்கோயில்களில் இறைவனுக்குச் சமர்ப்பிக்கப்படும் அர்ச்சனைகள் பக்தர்கள் புரிந்துகொள்ளும் வகையில் தமிழில் செய்யப்படுகின்றன. மேலும், திருக்கோயில்களில் தேவாரமும், திவ்யபிரபந்தமும் இசைக்கப்படுகின்றன.

## **இந்து சமய அறநிலையத்துறையின் தோற்றமும் பங்களிப்பும்**

2. தமிழ்நாட்டிலுள்ள பிரசித்தி பெற்ற திருக்கோயில்களுக்கு மிகச் சிறந்த வரலாற்றுப் பின்னணி உள்ளது. இத்திருக்கோயில்கள் பண்டைக் காலத்தில் ஆட்சி புரிந்த அரசர்களால் அரசு கருவூலத்திலிருந்து வழங்கப்பட்ட தாராளமான நிதி உதவியால் கட்டப்பட்டவையாகும். திருக்கோயில்களைப் பல்லவ, சேர, சோழ, பாண்டியர், நாயக்க மன்னர்கள் கட்டிப் பராமரித்து மக்கள்



வழிபாட்டிற்காக அர்ப்பணித்தனர். அண்மைக் காலத்தில், மைசூர், திருவனந்தபுரம் மற்றும் கொச்சி பகுதிகளில் ஆண்ட மன்னர்கள் திருக்கோயில்கள் கட்டுவதிலும், கட்டளைகள் ஏற்படுத்துவதிலும் மிகுந்த ஈடுபாடு காட்டினர்.

2.1. திருவனந்தபுரத்தை ஆண்ட மன்னர்கள், இறைவனின் பெயரால் "பத்மநாபதாசா" எனத் தங்களை அறிவித்துக் கொண்டு, தங்கள் ஆட்சியை நடத்தியதோடு மட்டுமல்லாமல் பிற மத வழிபாடுகளுக்கு நிலங்களைக் கொடைகளாக வழங்கினர். தஞ்சாவூரை ஆண்ட ஏக்கோஜி, துளஜாஜி ஆகிய மராட்டிய மன்னர்கள் மசூதிகளுக்கும், தர்காவிற்கும் நிலங்களைக் கொடையாக வழங்கினர். மன்னர்கள் காஜி, முத்தாவலி ஆகியவர்களை நியமித்தனர்.

2.2. திருக்கோயில்களில் நடைபெறும் வழிபாடுகள் தங்குதடையின்றி நடப்பதற்காகவும் திருக்கோயில் பராமரிப்பினை உறுதி செய்வதற்காகவும் உரிய நிதிப் பற்றாக்குறையைத் தவிர்க்கும் பொருட்டுத் திருக்கோயில்களுக்குப் பெருமளவில் நிலங்கள் கொடையாக வழங்கப்பட்டுள்ளன. அர்ச்சர்கள் மற்றும் பூசாரிகள் போன்றவர்களின் தடையில்லாத

சேவையை உறுதி செய்யும் பொருட்டு திருக்கோயில்களில் சேவை புரிவது தொடர்பான கொடைகள் வழங்கப்பட்டுள்ளன. விளக்கேற்றுதல், மலர் மாலை கட்டி வழங்குதல், இறைவனை வீதி உலாவிற்கு எழுந்தருளச் செய்தல், திருவிழாக்கள் நடத்துதல், திருக்கோயில்களில் நடனம் மற்றும் இசை நிகழ்ச்சிகள் நடத்துதல் போன்றவற்றிற்கும் நிலங்கள் கொடையாக வழங்கப்பட்டன.

இத்தகைய சேவைகளைத் தடையின்றி மேற்கொள்ளும் பொருட்டு நிலங்கள், கட்டடங்கள், பொன், வெள்ளி மற்றும் பல விலை உயர்ந்தவற்றைப் பெரும்பாலான பக்தர்கள் திருக்கோயிலுக்குக் கொடையாக வழங்கியுள்ளனர். மக்களின் வாழ்வில் முக்கியப் பங்களிப்பை நல்கி வரும் விலைமதிக்க முடியாத சொத்துகளான திருக்கோயில்களின் நிருவாகத்தை அரசர்களும், அரசாங்கத்தினரும் பண்ணெடுங்காலமாகக் கண்காணித்து வருகின்றனர். சமயத் தலைவர்கள் நியமனத்தைப் பல தருணங்களில் அரசர்கள் அல்லது அவர்களால் அங்கீகரிக்கப்பட்டவர்கள் மேற்கொண்டனர்.

2.3. அரசர்கள் ஆட்சி முடிவுக்கு வந்து, கிழக்கிந்திய கம்பெனி வசம் ஆட்சி சென்றதைத்

தொடர்ந்து, திருக்கோயில்களின் நிருவாகமும், அவற்றின் சொத்துகளும் தனி நபர்கள் வசமும் தனிக் குடும்பங்கள் வசமும் சென்றதனால் திருக்கோயில்கள் தனியார் நிறுவனங்களாகச் செயல்படும் நிலைக்குத் தள்ளப்பட்டன. திருக்கோயில்களின் சொத்துகளைத் தங்கள் சொந்த இலாபத்திற்காகத் தவறாகப் பயன்படுத்துவதாகப் புகார்கள் எழுந்தன. மேலும், விற்கப்படுதல் போன்ற புகார்கள் கிழக்கிந்திய கம்பெனிக்கு பக்தர்களால் கொடுக்கப்பட்டன. இதனைத் தொடர்ந்து, வங்கம், மதராஸ் மற்றும் பம்பாய் மாகாணங்கள் முறையே 1810, 1817 மற்றும் 1827-ஆம் ஆண்டுகளில் திருக்கோயில்கள் மற்றும் அறக்கட்டளைகள் நிருவாகத்தைக் கண்காணிக்கும் பொருட்டு ஒழுங்குமுறைகளைப் பிறப்பித்தன. திருக்கோயிலில் வழிபாட்டில் உள்ள மூர்த்தியே நிலையான இளவல் மற்றும் சட்ட நபராகக் கருதப்பட்டார்.

2.4. திருக்கோயில்களின் சொத்துகள் பாதுகாப்பு மற்றும் பராமரிப்பை உறுதி செய்ய 1817-ஆம் ஆண்டு, மதராஸ் நிலைக் கொடைகள் மற்றும் வாரிசு இன்மையால் அரசுப் பொருட்கள் ஒழுங்காற்று முறை எண். VII, 1817 வருவாய் வாரியத்திற்கு பொது மேற்பார்வை செய்யும் அதிகாரம் வழங்கப்பட்டது. இந்த

ஒழுங்காற்று முறை மூலமாகத் திருக்கோயில்களின் செலவினங்களை மேற்பார்வை செய்ய உள்ளூர் முகவர்கள் நியமனம் மேற்கொள்ள வழிவகை செய்யப்பட்டது. 46 ஆண்டுகள் கடந்த பின்னர், இந்த ஒழுங்காற்று முறை போதுமான செயல் திறன் இல்லாததாக உள்ளது என்ற இந்துத் தலைவர்களிடமிருந்து பெறப்பட்ட கோரிக்கைகள் காரணமாக, இந்த ஒழுங்காற்று முறை கைவிடப்பட்டு சமய கட்டளைகள் சட்டம் 1863 (சட்டம் XX/1863) இயற்றப்பட்டது. இந்தச் சட்டத்தின் கீழ் திருக்கோயில்களைக் கண்காணிப்பதற்காக உள்ளூர் குழுக்கள் நியமிக்க வழிவகை செய்யப்பட்டது. இந்தக் குழுவின் உறுப்பினர்கள் ஆயுட்கால உறுப்பினர்களாக நியமிக்கப்பட்டனர். இந்தச் சட்டமும் திறனற்றதாக இருந்தது.

2.5. இதனைத் தொடர்ந்து, 1908 உரிமையியல் விசாரணை முறைச் சட்டம், பிரிவு 92 உள்ளிட்ட பல்வேறு சட்டங்கள் இயற்றப்பட்டன. திருக்கோயில்கள் தொடர்பான வழக்குகளை விசாரிக்கக் கூடிய மைய முகமைகளாக உரிமையியல் நீதிமன்றங்கள் விளங்கின. உரிமையியல் மன்றங்களில் வழக்கு நடத்தும் நடைமுறை மந்தமாகவும் கடினமாகவும் இருந்த நிலையில், திருக்கோயில் நிருவாகத்திடம்

இருந்த அபரிமிதமான வளங்கள் காரணமாகத் திருக்கோயில் நிருவாகத்தின் மீது வழக்கு தொடுக்கும் நபர்களால் வழக்கைத் தொடர்ந்து நடத்துவது கடினமாக இருந்தது. திருக்கோயில்களின் பெரும்பாலான சொத்துகள் தனியார் வசம் சென்றதைக் காணமுடிந்தது. திருக்கோயில்களின் மதிப்புமிக்க சொத்துகள் குறித்து ஆவணங்கள் பராமரிக்கப்படவில்லை. அதனால் மதராஸ் மாகாண சட்ட மேலவையிலும் இம்பீரியல் சட்டமன்றத்திலும் திருக்கோயில்களில் நடக்கும் நிருவாகச் சீர்கேடுகளைத் தடுப்பதற்கும் களைவதற்கும் தனிநபர் மசோதாக்கள் தாக்கல் செய்யப்பட்டன.

2.6. நீதிக்கட்சி ஆட்சியின் போது, முன்னோடிச் சட்டமாக, 1927 மதராஸ் இந்து சமய அறக்கொடைகள் சட்டம் இயற்றப்பட்டு திருக்கோயில்களுக்குச் செயல் அலுவலர்கள் நியமனம் செய்யும் வகையில் 'மதராஸ் இந்து சமய அறநிலைய வாரியம்' அமைக்கப்பட்டது. இச்சட்டத்திற்குச் சமுதாயத்தில் ஏற்கனவே வலுவாக இருந்த அமைப்புகளிடமிருந்து பல எதிர்ப்புகள் எழுந்தன. மதராஸ் மாகாணத்தில் அப்போதைய முதல்வர் பணகல் ராஜா சர் பணங்கட்டி இராமராயணிங்கர் அப்போதைய ஆங்கிலேய வைசிராய் இர்வின் பிரபு

அவர்களிடம் சட்டத்தின் அவசியத்தை ஏற்றுக்கொள்ளச் செய்து ஒப்புதலைப் பெற்றார்.

2.7. பின்னர், சட்டங்கள் I/1928, V/1929, IV/1930, XI/1931, XI/1934, XII/1935, XX/1938, XXII/1939, V/1944, X/1946, V/1947 ஆகியன இயற்றப்பட்டன. 1950-ஆம் ஆண்டு, திருக்கோயில்கள் மற்றும் அறக்கட்டளைகளின் சொத்துகள் மற்றும் நிதி தவறாகப் பயன்படுத்துவது குறித்துப் பல்வேறு புகார்கள் குடிமக்களிடமிருந்து வந்தனவாகத் திரு.சி.ஆர்.தாஸ் அவர்களின் தலைமையிலான சட்ட ஆணையம் குறிப்பிட்டது. தனது வரம்பிற்குள் இல்லையென்றாலும் முறைகேட்டைக் கட்டுப்படுத்தவும் வரன்முறை செய்யவும் சட்டம் இயற்றலாம் என்று சட்ட ஆணையம் பரிந்துரை செய்தது.

2.8. 1951-ஆம் ஆண்டில் மதராஸ் இந்து சமய மற்றும் அறக்கட்டளைச் சட்டம் இயற்றப்பட்டு, ஆணையரைத் தலைவராகக் கொண்டு பல நிலைகளில் அலுவலர்களுக்கு அதிகார வரம்புகள் வரையறுக்கப்பட்டு இந்து சமய மற்றும் அறநிலையத்துறை உருவாக்கப்பட்டது. இந்துக் கோயில்கள் மற்றும் மடங்களின் மதச்சார்பற்ற விவகாரங்களை ஒழுங்குபடுத்தும் அதிகாரம்

இத்துறைக்கு வழங்கப்பட்டது. திருக்கோயில் பணியாளர்களில் பரம்பரை முறை ஒழிக்கப்பட்டு பல்வேறு நிலைகளில் அதிகாரம், கடமைகள் மற்றும் பொறுப்புகள் வகுக்கப்பட்டன. இந்தச் சட்டத்தைப் பல்வேறு ஆர்வமுள்ள அமைப்புகள் எதிர்த்தன. பல்வேறு நீதிமன்றங்களில் நீண்டகாலமாக நடந்த வழக்கினைத் தொடர்ந்து, உச்ச நீதிமன்றம் ஷிமூர் மடம் வழக்கில் இந்தச் சட்டம் இந்திய அரசியலமைப்புச் சட்டப்படி செல்லத்தக்கது என அறிவித்துச் சில பிரிவுகளை மட்டும் நீக்கியது.

2.9. இந்நிலையில் முன் வகுத்த அனைத்துச் சட்டங்களையும் நீக்கிவிட்டுத் தமிழ்நாடு இந்து சமய மற்றும் அறநிலைக் கொடைகள் சட்டத்தை 1959-ஆம் ஆண்டு தமிழக அரசு நிறைவேற்றியது. புது சட்டத்தின் வரைவைச் சட்ட மன்றத்தில் அறிமுகப்படுத்தும் போது திருக்கோயில்களின் சொத்துகள் சட்ட விரோதமாக திருக்கோயில்களின் அறங்காவலர்கள் பெயர்களிலும் அவர்கள் குடும்ப உறுப்பினர்கள் பெயர்களிலும் மாற்றப்பட்டு 600-க்கும் மேலான வழக்குகள் மாண்புமிகு சென்னை உயர்நீதி மன்றத்தில் நிலுவையாக உள்ளன என்று மாண்புமிகு முதலமைச்சர் அவர்களால் குறிப்பிடப்பட்டது.

## இந்து சமய அறநிலையங்கள் ஆணையம் (1960 – 1962)

3. இந்து சமய அறநிலையங்கள் தொடர்புடைய பொருண்மைகள் குறித்து விசாரிப்பதற்காக இந்திய அரசாங்கம் இந்து சமய அறநிலையங்கள் ஆணையத்தை அமைத்தது. இந்த ஆணையத்தில் இடம் பெற்றிருந்த உறுப்பினர்கள் விவரம் பின்வருமாறு:-

### தலைவர்

டாக்டர்.C.P.இராமசுவாமி ஐயர்

### உறுப்பினர்கள்

1. ஸ்ரீசங்கர்சரண், ஓய்வுபெற்ற நீதிபதி, அலகாபாத் உயர்நீதிமன்றம்
2. ஸ்ரீமகாபிர் பிரசாத், தலைமை வழக்குரைஞர், பீகார்
3. சுவாமி ஹரிநாராயண் ஆனந்த், பொதுச் செயலாளர், பாரத் சாது சமாஜ்
4. ஸ்ரீ P.காமேஸ்வரர் ராவ், ஓய்வு பெற்ற ஆணையர், இந்து சமய அறநிலைய வாரியம், சென்னை
5. ஸ்ரீ கே.வேங்கட சுவாமி நாயுடு, வழக்குரைஞர், சென்னை



6. திரு கே.சி.சென், ஓய்வு பெற்ற நீதிபதி, மும்பை  
உயர்நீதிமன்றம்

ஆகியோர் கூடுதல் உறுப்பினர்களாக  
நியமிக்கப்பட்டுள்ளனர்.

**குழு தனது அறிக்கையில் தெரிவித்துள்ள பரிந்துரைகள்**

1. இந்து சமய அறநிலையங்களை நிர்வகிக்க தனிச்சட்டங்கள் இல்லாத அசாம், பஞ்சாப், மேற்கு வங்காளம் மற்றும் உத்தரப்பிரதேசம் ஆகிய மாநிலங்கள் இதற்காக விரைந்து உரிய சட்டத்தை இயற்ற வேண்டும்.
2. இந்தியாவில் உள்ள அனைத்து சமூகத்தினருக்கான அறநிலையங்களை நிர்வகிக்க மற்றும் மேலாண்மை செய்ய ஒரே மாதிரியான சட்டத்தை மத்திய அரசு அமலுக்கு கொண்டு வரவேண்டும்.
3. அர்ச்சகர்கள் மற்றும் பூசாரிகளுக்கு ஆகமங்கள், அர்ச்சனைகள், பூசை முறைகள், சடங்குகள் போன்றவற்றை போதித்திட பள்ளிகள் அல்லது நிறுவனங்களை ஒவ்வொரு மாநிலமும் அமைக்க வேண்டும்.

4. சமய அறநிலையங்களைக் கண்காணிக்க சட்டப்படியான அமைப்புகள் இல்லாத அனைத்து மாநிலங்களிலும், அறங்காவலர்களின் செயல்பாடுகளைக் கட்டுப்படுத்த சட்டங்கள் அமலில் உள்ள மாநிலங்களில் உள்ளது போன்ற அமைப்புகள் ஏற்படுத்த வேண்டும்.

5. 1959-ஆம் ஆண்டு சென்னை இந்து சமய மற்றும் அறநிலையக் கொடைகள் சட்டத்தில் பிரிவு 97ல் வழங்கப்பட்டுள்ளபடி ஒரு பொது நல நிதி உருவாக்கிக் கொள்ளலாம்.

தற்போது ஆந்திரப் பிரதேசம், தெலுங்கானா, கேரளா, கர்நாடகா, பாண்டிச்சேரி, ராஜஸ்தான், பீகார், மகாராஷ்டிரா, மத்திய பிரதேசம், உத்தரப் பிரதேசம், ஜம்மு & காஷ்மீர் ஆகிய மாநிலங்களில் இந்து சமய அறநிலையங்கள் தொடர்பான சட்டங்கள் உள்ளன. வெளிநாடுகளில், சிங்கப்பூரில் 1968ல் இயற்றப்பட்ட இந்து அறநிலையச் சட்டம் உள்ளது மற்றும் மலேசியாவில் 1906ல் இயற்றப்பட்ட இந்து அறநிலையச் சட்டம் உள்ளது.

**சட்டம் மற்றும் நிருவாக அமைப்பு**

**தமிழ்நாடு இந்து சமயம் மற்றும் அறநிலைக்  
கொடைகள் சட்டம், 1959**

4. இத்துறைக்கு ஆணையர் தலைவராக உள்ளார். பல்வேறு நிலைகளில் குறிப்பிட்ட ஆட்சி எல்லைகள் கொண்ட அதிகாரம் பெற்ற சார்நிலை அலுவலர்கள் ஆணையரின் தலைமையின் கீழ் பணியாற்றி வருகின்றனர். இந்தச் சட்டத்தின் அதிகார வரம்பு, சமண சமய மற்றும் அறநிறுவனங்களுக்கும் பொருந்தும் வகையில் வரையறுக்கப்பட்டது.

4.1. இந்தச் சட்டத்தின் கீழ் இயற்றப்பட்ட விதிகள் இந்து சமய அறநிலையத் துறை ஆணையர் மற்றும் சார்நிலை அலுவலர்களின் உரிமைகளையும், கடமைகளையும் விளக்கியுள்ளது. இந்து சமய நிறுவனங்கள் மற்றும் அறக்கட்டளைகள் நிருவாகத்திற்குத் தேவையான சட்டப்படியான வழிமுறைகளை வழங்கியுள்ளது. இந்து சமய நிறுவனங்கள் மற்றும் அறக்கட்டளைகள் நிதிநிலையை மேம்படுத்தவும் நீடித்த வளர்ச்சியை உறுதி செய்வதற்கும் பல்வேறு வழிமுறைகளை இந்தச் சட்டம் தெளிவுபடுத்துகிறது.

## இந்து சமய நிறுவனங்கள்

5. இந்து சமய அறநிலையத்துறை நிருவாகக் கட்டுப்பாட்டின் கீழ் 38,658 இந்து சமய அற நிறுவனங்களும் 17 சமண சமய நிறுவனங்களும் உள்ளன. சமய நிறுவனங்களின் பட்டியல் இணைப்பு I-இல் வழங்கப்பட்டுள்ளது.

5.1. உபத்திருக்கோயில்கள், கன்னியாகுமரி தேவசம் போர்டு சார்ந்த இணைக்கப்பட்ட மற்றும் இணைக்கப்படாத திருக்கோயில்கள், புதுக்கோட்டை சமஸ்தானம், தஞ்சாவூர் அரண்மனை தேவஸ்தானம், சிவகங்கை சமஸ்தானம் மற்றும் இராமநாதபுர சமஸ்தானம் நிருவாகத்தில் உள்ள திருக்கோயில்கள் மேற்சொன்ன மொத்தத் திருக்கோயில்களின் எண்ணிக்கையை உயர்த்திக் காட்டுவனவாக உள்ளன.

## இந்து சமய நிறுவனங்களின் வகைப்பாடு

6. இந்து சமய நிறுவனங்கள் அதன் ஆண்டு வருமானத்தின் அடிப்படையில், பட்டியலைச் சார்ந்த நிறுவனங்கள் மற்றும் பட்டியலைச் சாராத நிறுவனங்கள் என வகைப்படுத்தப்பட்டுள்ளன. பட்டியல் இணைப்பு II-இல் வழங்கப்பட்டுள்ளது.

6.1. துணைக் கோயில்களும், கன்னியாகுமரி தேவசம் போர்டு, புதுக்கோட்டை சமஸ்தானம், தஞ்சாவூர் அரண்மனை தேவஸ்தானம், சிவகங்கை சமஸ்தானம் மற்றும் இராமநாதபுரம் சமஸ்தானம் ஆகியவற்றின் ஆளுகைக்கு உட்பட்ட திருக்கோயில்களும் மேற்கண்ட வகைப்பாட்டினுள் அடங்கும்.

### **உதவித் தொகை மற்றும் தணிக்கைக் கட்டணம்**

7. சட்டப்பிரிவு 92 (1)-ன் கீழ் உதவித் தொகையும், சட்டப்பிரிவு 92(2)-ன் கீழ் தணிக்கைக் கட்டணமும் அறநிலையத்துறையின் உதவி ஆணையரின் வழியாகப் பெறப்பட்டு இந்து சமய அறக்கட்டளைகள் நிருவாக நிதிக் கணக்கில் வரவு வைக்கப்படுகின்றன. உதவித் தொகை மற்றும் தணிக்கைக் கட்டண விகிதங்களின் அளவுப் பட்டியல் இணைப்பு III-இல் வழங்கப்பட்டுள்ளது.

### **நிருவாகக் கட்டமைப்பு**

8. சமய நிறுவனங்களின் நிருவாகத்தை முறைப்படுத்தவும் மற்றும் மேற்பார்வையிடவும், 1959-ஆம் ஆண்டு, தமிழ்நாடு இந்து சமய மற்றும் அறநிலைக் கொடைகள் சட்டத்தின் கீழ், இந்து சமய

அறநிலையத்துறையின் நிருவாகத் தலைவராக ஆணையர் உள்ளார்.

8.1. இந்து சமய அறநிலையத்துறையின் பொது நிருவாகம், பணியாளரமைப்பு, சமய நிறுவனங்களின் அசையும் மற்றும் அசையாச் சொத்துகள் மேலாண்மை, திருப்பணி, நீதிமன்ற வழக்குகள் போன்ற பல்வேறு செயல்பாடுகளில் ஆணையருக்கு உதவியாக ஆணையர் அலுவலகத்தில் பல்வேறு அலுவலர்கள் பணிபுரிகின்றனர். ஆணையர் அலுவலகத்தின் துறை அலுவலர்களின் பட்டியல் இணைப்பு IV-இல் வழங்கப்பட்டுள்ளது.

8.2. ஆணையர் அலுவலகத்தில் மாற்றுப்பணிபுரியும் பிற துறைகளைச் சார்ந்த அலுவலர்கள் பற்றிய விவரங்கள் அடங்கிய பட்டியல் இணைப்பு V-இல் வழங்கப்பட்டுள்ளது.

8.3. ஆணையர் அலுவலகத்தில் திருக்கோயில் நிலங்கள் பிரிவின் நிருவாகக் கட்டமைப்பினை வலுப்படுத்தும் விதமாக மதுரை மற்றும் கோயம்புத்தூர் ஆகிய இடங்களில் இயங்கி வந்த இரண்டு மாவட்ட வருவாய் அலுவலர்/தனி அலுவலர் பணியிடங்கள் அவற்றின் துணைப் பணியிடங்களுடன் சேர்த்து

ஆணையர் அலுவலகத்திற்கு மாற்றம் செய்யப்பட்டுள்ளன.

8.4. மேலும், திருக்கோயில் நிலங்களைப் பாதுகாத்து மீட்பதற்கு ஒவ்வோர் உதவி ஆணையர் அலுவலகத்திற்கும் ஒரு சிறப்பு வட்டாட்சியர் மற்றும் அதன் துணைப் பணியிடங்களாகத் தலா தட்டச்சர் மற்றும் ஓர் அலுவலக உதவியாளர் பணியாற்றி வருகின்றனர்.

**மண்டல மற்றும் கோட்ட அளவிலான நிருவாகம்**

9. இந்து சமய அறநிலையத்துறையின் நிருவாகம் மாநில அளவில் 20 மண்டலங்களையும், 36 கோட்டங்களையும் உள்ளடக்கியது. ஒவ்வொரு மண்டலத்திற்கும் ஓர் இணை ஆணையரும், ஒவ்வொரு கோட்டத்திற்கும் ஓர் உதவி ஆணையரும் நியமிக்கப்பட்டு நிருவாகம் கண்காணிக்கப்பட்டு வருகிறது. மண்டல இணை ஆணையர்கள் மற்றும் கோட்ட உதவி ஆணையர்களின் வட்டார ஆளுகை எல்லை குறித்த விவரங்கள் அடங்கிய பட்டியல் இணைப்பு VI-இல் வழங்கப்பட்டுள்ளது.

## இணை ஆணையரின் பணிகள்

10. இந்து சமய அறநிலையத் துறையில் மண்டல அலுவலராக இணை ஆணையர் உள்ளார். சட்டப்பிரிவு 46-ன் கீழ் வெளியிடப்பட்ட இந்து சமய அறநிறுவனங்கள், இணை ஆணையரின் ஆளுகையின் கீழ் உள்ளன. சட்டப்பிரிவு 46(i)-ன் கீழ் வெளியிடப்பட்ட சமய நிறுவனங்களுக்குப் பரம்பரை அல்லாத அறங்காவலர்களை நியமிக்கவும், சமய நிறுவனங்களின் வரவு செலவுத் திட்டத்தினை அங்கீகரிக்கவும் இணை ஆணையருக்கு அதிகாரம் வழங்கப்பட்டுள்ளது.

10.1. சட்டப்பிரிவு 63-ன் கீழ் வழங்கப்பட்டுள்ள வரம்புகளின் அடிப்படையில் மனுக்களை விசாரித்து முடிவு எடுக்கவும், சட்டப்பிரிவு 64-ன் கீழ் எந்தவொரு சமய நிறுவனத்திற்கும் நிருவாகத்திட்டம் வகுக்கவும் இணை ஆணையருக்கு அதிகாரமுண்டு. மேலும், சட்டப்பிரிவு 21A-ன் கீழ் உதவி ஆணையரால் பிறப்பிக்கப்பட்ட உத்தரவினைச் சீராய்வு செய்திட இணை ஆணையருக்கு அதிகாரம் வழங்கப்பட்டுள்ளது. தவிரவும், சட்டப்பிரிவு 46(i)-ன் கீழ் பிரசுரம் செய்யப்பட்ட சமய நிறுவனங்களில் தவறிழைக்கும் அறங்காவலர்களை



சட்டப்பிரிவு 53-ன் கீழ் பணியிடை நீக்கம், பணிநீக்கம் அல்லது பணியறவு செய்ய இணை ஆணையருக்கு அதிகாரம் உள்ளது.

10.2. சட்டப்பிரிவு 54-ன் கீழ் பரம்பரை அறங்காவலர் பதவியில் ஏற்படும் காலியிடத்திற்கு வாரிசுதாரரை அங்கீகரித்துப் பதிவு செய்து கொள்ளும் அதிகாரமும் இணை ஆணையருக்கு உள்ளது. சமய நிறுவனங்களுக்குச் சொந்தமான நிலங்கள் மற்றும் கட்டடங்களில் ஏற்படும் ஆக்கிரமிப்புகளைச் சட்டப்பிரிவு 78-ன் கீழ் விசாரித்து வெளியேற்றுவதற்கு உத்தரவிடும் அதிகாரம் ஆகியன இணை ஆணையருக்கு உள்ளது. இவை தவிர, அவ்வப்போது ஆணையரால் ஒதுக்கப்படும் பிற பணிகளையும் மேற்கொள்ள வேண்டிய பொறுப்பும் இணை ஆணையருக்கு உள்ளது.

### **உதவி ஆணையரின் பணிகள்**

11. இந்து சமய அறநிலையத்துறையில் உதவி ஆணையர் என்பவர் ஒரு மாவட்ட நிலை அலுவலராவார். சட்டப்பிரிவு 46-ன் கீழ் வெளியிடப்படாத இந்து சமய நிறுவனங்களை மேற்பார்வை செய்யும் அதிகாரமும், பட்டியலைச் சேராத

சமய நிறுவனங்களுக்கு வரவு செலவுத் திட்ட அங்கீகாரம் மற்றும் பரம்பரை அல்லாத அறங்காவலர் நியமனம் குறித்து ஆணை பிறப்பிக்கும் அதிகாரமும், சமய நிறுவனங்கள் தொடர்பாகப் புகார்கள் வரப்பெறின் அவற்றின் மீது விசாரணை மேற்கொண்டு துறையின் ஆளுகையின்கீழ் கொண்டு வர முதல் அறிக்கை அளிக்கும் அதிகாரமும் உதவி ஆணையருக்கு வழங்கப்பட்டுள்ளன.

11.1. சட்டப்பிரிவு 92-ன் கீழ் உதவித் தொகை மற்றும் தணிக்கைக் கட்டணங்களை வசூல் செய்வதற்காக சமய நிறுவனங்களை, உதவி ஆணையர் மதிப்பீடு செய்து, அதனை ஆணையருக்கு அறிக்கையாக வழங்குவார். மேலும், அவர் சட்டப்பிரிவுகள் 93 மற்றும் 102-ன் கீழ் சட்ட நடவடிக்கைகளுக்காக செலவிடப்பட்ட செலவுத் தொகைகளை வசூல் செய்து, தமிழ்நாடு இந்து சமய அறக்கட்டளைகள் நிருவாக நிதிக் கணக்கில் செலுத்திடவும் வகை செய்வார். ஆணையரால் அவ்வப்போது ஒதுக்கப்படும் பிற பணிகளையும் மேற்கொள்ள வேண்டிய பொறுப்பும் உதவி ஆணையருக்கு உள்ளது.

## ஆய்வரின் பணிகள்

12. இந்து சமய அறநிலையத்துறையில் பணிபுரியும் மண்டல இணை ஆணையர்கள் மற்றும் கோட்ட உதவி ஆணையர்கள் ஆகியோருக்கு உதவி புரிய வட்ட அளவில் 264 ஆய்வர் பணியிடங்கள், துறை சார்ந்த வழக்குகளைக் கையாள 29 வழக்கு ஆய்வர் பணியிடங்கள் அனுமதிக்கப்பட்டுள்ளன. தலைமையிட நிருவாக நலனை மேம்படுத்தும் பொருட்டு கோட்ட அளவில் இயங்கிவந்த 10 ஆய்வர் பணியிடங்கள் ஆணையர் அலுவலகத்திற்கு மாற்றம் செய்யப்பட்டுள்ளன.

12.1. சமய நிறுவனங்கள் தொடர்பாக வரப்பெறும் புகார்கள் மீது விசாரணை மேற்கொண்டு, துறையின் ஆளுகையின் கீழ் கொண்டுவர முதல் அறிக்கையை உதவி ஆணையருக்கு அளிப்பதும் சமய நிறுவனங்களைக் காலமுறைப்படி ஆய்வு மேற்கொள்வதும், உதவித் தொகை, தணிக்கைக் கட்டணம், பரிசீலனைக் கட்டணம் மற்றும் நீதிமன்றங்களால் விதிக்கப்படும் செலவு தொகைகளை வசூல் செய்வதும் ஆய்வரின் பணிகளாகும்.

12.2. சமய நிறுவனங்களால் தயாரித்து அளிக்கப்பட்ட சொத்துப் பதிவேடு, திட்டப் பதிவேடு

மற்றும் மரப் பதிவேடு ஆகியவற்றைப் பெற்று, அவற்றைச் சரிபார்த்து உதவி ஆணையரின் ஒப்புதலுக்கு அளித்தல், இத்துறை அலுவலர்களிடமிருந்து வரப்பெறும் அனைத்து மனுக்கள் மற்றும் குறிப்புகளின் மீது விசாரணை மேற்கொண்டு அறிக்கை அளித்தல், அறங்காவலர்கள் நியமனத்திற்கான விண்ணப்பங்களை விசாரித்து சரிபார்த்து அறிக்கை அனுப்புதல், ஏலம், ஒப்பந்தப்புள்ளி திறப்பு, உண்டியல் திறப்பு போன்றவற்றைக் கண்காணித்தல், துறை ஆளுகையின் கீழ் உள்ள சமய நிறுவனங்களுக்கு உதவித் தொகை நிருணயம் செய்வதற்காக அவற்றின் வரவு செலவு பட்டியல்களைச் சரிபார்த்து அறிக்கை அளித்தல், உயர் அதிகாரிகளால் அவ்வப்போது ஒதுக்கப்படும் பிற பணிகளை மேற்கொள்ளுதல் ஆகியனவும் ஆய்வரின் பணிகளாகும்.

### **சரிபார்ப்பு அலுவலர்கள்**

13. சமய நிறுவனங்களின் விலையுயர்ந்த ஆபரணங்கள் மற்றும் இதர விலையுயர்ந்த பொருட்கள் தொடர்பான அறிக்கைகளைச் சரிபார்த்திட தலைமையிடத்தில் இணை ஆணையர் நிலையில் ஒரு சரிபார்ப்பு அலுவலர் உள்ளார். சமய நிறுவனங்களின் விலையுயர்ந்த ஆபரணங்கள் மற்றும் இதர

விலையுயர்ந்த பொருட்களைச் சரிபார்த்து மதிப்பீடு அறிக்கை தயாரித்திட ஏதுவாக துணை ஆணையர் நிலையில் ஒரு சரிபார்ப்பு அலுவலரை மண்டல இணை ஆணையர் கொண்டுள்ளார். மேற்கண்ட வழிமுறையில், தங்கம், வெள்ளி மற்றும் வைர மதிப்பீட்டு நிபுணர் ஒருவரும் இளநிலை தொழில்நுட்ப உதவியாளர் ஒருவரும் அவர்களுக்கு உதவுகின்றனர். அவர்களுக்கு ஒதுக்கப்படும் சிறப்பு பணிகளுக்கும் அவர்கள் பொறுப்புடையவர்கள் ஆவர்.

### பொறியியல் பிரிவு

14. திருக்கோயில்களில் நடைபெறும் திருப்பணிகள் மற்றும் கட்டுமானப் பணிகளுக்கான மதிப்பீடுகளைக் கூர்ந்தாய்வு செய்தல், பணிகளை மேற்பார்வையிடல், அளவீடுகளைக் குறித்தல், குறிக்கப்பட்ட அளவீடுகளைச் சரிபார்த்தல் போன்ற பணிகளைப் பொறியாளர்கள் மற்றும் வரைதொழில் அலுவலர்கள் மேற்கொள்கின்றனர். இதற்காக இந்து சமய அறநிலையத்துறையின் சார்பில் 226 பணியிடங்கள் கொண்ட திருக்கோயில் புனரமைப்பு மற்றும் பாதுகாத்தல் பணிப்பிரிவு ஒன்று உருவாக்கப்பட்டுள்ளது. இப்பிரிவு குறித்த விவரப்பட்டியல் இணைப்பு VII-இல் வழங்கப்பட்டுள்ளது.

- (i) பாரம்பரியமிக்க திருக்கோயில்களைப் புனரமைப்பு மற்றும் பாதுகாத்தல் பணி மேற்கொள்ளும் போது கருத்துரு வழங்குவதற்காக இந்திய தொல்லியல் துறையில் அலுவலர்களாகப் பணிபுரிந்து ஓய்வு பெற்றவர்களில் 20 பேர் ஒப்பந்த அடிப்படையில் ஆலோசகர்களாக நியமிக்கப்பட்டுள்ளனர்.
- (ii) திருக்கோயில்களில் உள்ள சுவர் ஓவியங்களைப் பழுமை மாறாமல் போற்றிப் பாதுகாக்கும் பொருட்டு இந்திய தொல்பொருள் ஆய்வு அலுவலகத்தில் பணிபுரிந்து ஓய்வு பெற்ற வேதியியலாளர் ஒருவர் ஒப்பந்த அடிப்படையில் பணியமர்த்தப்பட்டுள்ளார்.
- (iii) திருக்கோயில் திருக்குளங்களைப் பராமரித்துப் பேணுவதற்காகப் பொதுப்பணித் துறையில் பணியாற்றி ஓய்வு பெற்ற பொறியாளர்கள் திருக்கோயில் திருக்குள ஆலோசகர்களாகப் பணியமர்த்தப்பட்டுள்ளனர்.

## திருக்கோயில் நிருவாகம்

15. ஒவ்வொரு சமய அறநிறுவனங்களும் அதன் நிருவாக அடிப்படையில் தனித்தன்மை கொண்டதாக விளங்குவதோடு அறங்காவலர்களால் நிருவகிக்கப்பட்டு அதற்கான பணியாளர்களை அவர்களே நியமித்துக் கொள்ளும் அதிகாரத்தைப் பெற்றுள்ளனர். எனினும், இந்து சமய மற்றும் அறநிலைக் கொடைகள் சட்டப்பிரிவு 45(1) மற்றும் அப்பிரிவின் கீழ் இயற்றப்பட்ட விதிகளின்படி செயல் அலுவலரை நியமிக்கும் அதிகாரம் ஆணையருக்கு உள்ளது.

## செயல் அலுவலர்கள்

16. திருக்கோயில்களின் வருமானம், அசையும் மற்றும் அசையாச் சொத்துகள், அவற்றின் முக்கியத்துவம், பணிச்சுமை மற்றும் இதர பணிகளைக் கருத்திற்கொண்டு திருக்கோயில்களின் நிருவாகத்தைச் செம்மையுடன் நிருவகிக்க 668 செயல் அலுவலர் பணியிடங்கள் பல்வேறு நிலைகளில் ஏற்படுத்தப்பட்டுள்ளன. செயல் அலுவலர்கள் குறித்த விவரப்பட்டியல் இணைப்பு VIII-இல் வழங்கப்பட்டுள்ளது.

## திருக்கோயில்களில் பொறியியல் பிரிவு

17. முக்கிய திருக்கோயில்களில் கோயில்களைப் பழமை மாறாமல் பாதுகாத்தல், பழுது பார்த்தல், புதுப்பித்தல், சீரமைத்தல் மற்றும் புதிய கட்டுமானப் பணிகளை மேற்கொள்வதற்கென பொறியியல் பிரிவு தனியே ஏற்படுத்தப்பட்டுள்ளது.

## திருமடங்கள்

18. முன்பு 56 திருமடங்கள் இந்து சமய அறநிலையத் துறையின் மேற்பார்வையின் கீழ் இருந்து வந்துள்ளன. தற்போது 45 திருமடங்கள் மட்டுமே உள்ளன. மீதமுள்ள 11 திருமடங்கள், தங்களுடைய தனித்தன்மை இழந்துவிட்ட காரணத்தால் அவை திருக்கோயில்கள் வரிசையில் சேர்க்கப்பட்டுள்ளன. மேலும் 45 திருமடங்களுள் சைவ நெறியை வளர்க்கும் பணியில் மதுரை ஆதீனம் என்றழைக்கப்படும் திருஞானசம்பந்தர் சுவாமிகள் மடம், திருவாவடுதுறை ஆதீனம், தருமபுரம் ஆதீனம், குன்றக்குடி ஆதீனம், பேரூர் ஆதீனம் போன்றவையும், வைணவ நெறியை வளர்க்கும் பணியில் அகோபில மடம், வானமாமலை மடம், திருக்குருங்குடி மடம், எம்பார் ஜீயர் மடம் போன்றவையும், அத்வைத நெறியை வளர்க்கும்



பணியில் காஞ்சிபுரம் சங்கர மடமும் தொன்று தொட்டுத் தொண்டாற்றி வருகின்றன.

18.1. இறை வழிபாட்டுக்குரிய புகழ்மிக்கதொரு மொழியாக தமிழ் மொழியினை மேம்படுத்தியதில் திருமடங்களின் பங்களிப்பு மதிப்பிட முடியாததாகும். தலைமுறை தலைமுறையாகச் சங்க இலக்கியத்தைப் படித்துப் பயன்பெறுவதற்கு ஏதுவாகத் திருமடங்கள் தமிழ் ஓலைச் சுவடிகளைத் தளரா ஊக்கத்துடன் பாதுகாத்து வந்துள்ளனர். உலகிலேயே மிகப் பழமையான மொழியாகிய தமிழின் ஓலைச் சுவடிகளைப் பேணிப் பாதுகாப்பதன் மூலம் சமயத்தைப் பின்பற்றுவோருடைய பாரம்பரியத்தைப் பாதுகாப்பதில் திருமடங்கள் முக்கியப் பங்காற்றி வருகின்றன. இவ்வாறு மடங்கள் இலக்கிய சுவடிகளைப் பாதுகாக்கும் முயற்சி எடுக்காமல் இருந்திருந்தால், சுவடிகள் கிடைக்காமலேயே போயிருக்கும்.

18.2. சைவ தோத்திரப் பாடல்களான பன்னிரு திருமுறைகளைப் பலமுறை பதிப்பித்து வெளியிட்டுத் திருமடங்கள் சமுதாயத்திற்கு மிக முக்கியத் தொண்டாற்றி வருகின்றன.

18.3. மேலும், திருமடங்கள் சமயத்தைத் தங்கள் பொறுப்பில் எடுத்துக் கொண்டு நற்பண்புகளையும்,

நல்லொழுக்கத்தையும் மக்கள் மனதில் விதைத்து ஒரு பொறுப்புள்ள சமுதாயத்திற்கு வழிவகுக்கின்றன. திருமடங்கள் மற்ற கல்வி நிறுவனங்களுக்கெல்லாம் முன்னோடியாகவும் உதாரணமாகவும் விளங்கக்கூடிய கல்வி நிறுவனங்களை நடத்தி வருகின்றன. அக்கல்வி நிறுவனங்கள் சிறந்த கல்வியாளர்கள் மற்றும் சிறந்த பண்பாளர்களை உருவாக்க உதவியாக உள்ளன. திருமடங்களின் பங்களிப்பு சிறந்த கல்வியாளர்களை வளர்ப்பதிலும் பண்பட்ட எதிர்காலச் சந்ததிகளை உருவாக்குவதிலும் ஆற்றும் பணி அளவிட முடியாதது ஆகும்.

18.4. மாண்புமிகு தமிழ்நாடு முதலமைச்சர் அவர்கள் தலைமையில் உள்ள ஆலோசனைக் குழுவில் உறுப்பினர்களாக மடாதிபதிகளான தவத்திரு குன்றக்குடி பொன்னம்பல அடிகளார், ஸ்ரீமத் வராக மகாதேசிகன், சீர்வளர் சீர் அம்பலவாண தேசிக பரமாச்சாரிய சுவாமிகள், முனைவர் திரு பெருந்திரு சாந்தலிங்க மருதாச்சல அடிகளார் முதலானவர்கள் இடம் பெற்று திருக்கோயில்களின் மேம்பாட்டிற்கும், மேலாண்மைக்கும் மதிப்புமிக்க ஆலோசனைகளை வழங்கி முக்கியப் பங்காற்றி வருகின்றனர்.

## இந்து சமய அறநிறுவனங்களின் தணிக்கை

19. இந்து சமய மற்றும் அறநிலைக் கொடைகள் சட்டத்தில் பிரிவு 87(3)-ன் கீழ் ஆண்டு வருமானம் ரூ.5 இலட்சத்திற்கும் மிகுதியாக பெறும் திருக்கோயில்கள் கணக்குகளை உடனிகழ் (concurrent) தணிக்கை மேற்கொள்ளப்பட வேண்டும் எனவும், ரூ.1000-த்திற்கும் அதிகமாக வருமானம் பெறும் திருக்கோயில்களுக்கு ஆண்டிற்கு ஒருமுறை தணிக்கை மேற்கொள்ளப்பட வேண்டும் எனவும் அதற்கான தணிக்கை அறிக்கைகள் சட்டப் பிரிவு 88-ன் கீழ் உரிய அதிகாரம் பெற்ற அலுவலர்களுக்கு அனுப்பப்பட வேண்டும் எனவும் தெரிவிக்கப் பட்டுள்ளது. இந்தத் தணிக்கைப் பணிக்காகத் திருக்கோயிலின் உதவித் தொகை நிருணய வருவாயிலிருந்து சட்டப் பிரிவு 92(2)-ன்படி 1.5 விழுக்காடு முதல் 4 விழுக்காடு வரை தணிக்கைக் கட்டணமாக வசூலிக்கப்படுகிறது.

19.1. தணிக்கையாளர்கள் சுதந்திரமாகத் தணிக்கை மேற்கொள்ளும் பொருட்டும் விரைவாகத் தணிக்கைத் தடைகளுக்குத் தீர்வு காணும் பொருட்டும் இந்து சமய அறநிலையத்துறையிலிருந்து தணிக்கைப் பிரிவைப் பிரித்து நிதித் துறையின் கீழ் தனிப் பிரிவாகத் தணிக்கைத் துறை செயல்படுவதற்கு, அரசாணை

(நிலை) எண்.181, சுற்றுலா, பண்பாடு மற்றும் அறநிலையங்கள் துறை, நாள்.25.11.2021 அன்று பிறப்பிக்கப்பட்டு தணிக்கைப் பிரிவு இத்துறையிலிருந்து பிரிக்கப்பட்டது.

19.2. உள்ளாட்சி நிதித் தணிக்கையில் மேற்கொள்ளுவது போல் இத்துறையிலும் தணிக்கைத் தடைகளில் தீர்வு காணும் பொருட்டு தணிக்கைக் குழுக்களில் 3 நிலைகள் ஏற்படுத்தப்பட்டுள்ளன. தணிக்கைக் குழுக்கள் விவரம் அடங்கிய பட்டியல்கள் இணைப்பு IX-இல் வழங்கப்பட்டுள்ளது.

இந்து சமய அறநிலைக் கொடைகள் சட்டம், 1959, சட்டப்பிரிவு 87-ன் கீழ் இயற்றப்பட்டுள்ள விதிகளில் இதற்கான திருத்தங்கள் மேற்கொள்ளப்பட்டுள்ளன.

### **ஆலோசனைக் குழு**

20. தமிழ்நாடு இந்து சமய மற்றும் அறநிலைக் கொடைகள் சட்டம், 1959-ல் இந்து சமய நிறுவனங்கள் தொடர்பாக அரசுக்கு ஆலோசனை வழங்க ஆலோசனைக் குழு அமைக்க வழிவகை செய்யப்பட்டுள்ளது. இக்குழு, அரசாணை (நிலை) எண்.04, சுற்றுலா, பண்பாடு மற்றும் அறநிலையங்கள் துறை, நாள். 06.01.2022-ல் அமைக்கப்பட்டுள்ளது,

இக்குழுவில் தற்போது இடம்பெற்றுள்ள உறுப்பினர்கள் விவரம் பின்வருமாறு:-

**அலுவல்சார் உறுப்பினர்கள்**

வ. எண்	பதவி	பெயர்
1	தலைவர் மாண்புமிகு தமிழ்நாடு முதலமைச்சர்	திரு.மு.க.ஸ்டாலின் அவர்கள்
2	துணைத் தலைவர் மாண்புமிகு இந்து சமய அறநிலையத் துறை அமைச்சர்	திரு.பி.கே.சேகர்பாபு அவர்கள்
3	உறுப்பினர் சுற்றுலா, பண்பாடு மற்றும் அறநிலையங்கள் துறை முதன்மைச் செயலாளர்	டாக்டர். சந்திரமோகன்.B. இ.ஆ.ப.
4	உறுப்பினர்-செயலர் இந்து சமய அறநிலையத்துறை ஆணையர்	திரு.ஜெ.குமரகுருபரன், இ.ஆ.ப.

**அலுவல் சாரா உறுப்பினர்கள்**

வ. எண்	பெயர்
1	தவத்திரு குன்றக்குடி பொன்னம்பல அடிகளார்
2	பூநீமத் வராக மகா தேசிகன்
3	சீர்வளர் சீர் அம்பலவாண தேசிக பரமாச்சாரிய சுவாமிகள்
4	முனைவர் திரு பெருந்திரு சாந்தலிங்க மருதாச்சல அடிகளார்
5	நீதியரசர் (ஓய்வு) T.மதிவாணன்
6	திரு சுகி சிவம்
7	திரு கருமுத்து T.கண்ணன்
8	முது முனைவர் மு.பெ.சத்தியவேல் முருகனார்
9	திரு என்.ராம சுப்பிரமணியன்
10	திரு தரணிபதி ராஜ்குமார்
11	திரு மல்லிகார்ஜுன் சந்தான கிருஷ்ணன்
12	திருமதி பூநீமதி சிவசங்கர்
13	திருமதி தேசமங்கையர்க்கரசி

20.1. மாண்புமிகு தமிழ்நாடு முதலமைச்சர் அவர்கள் தலைமையில் 20.01.2022 அன்று நடைபெற்ற ஆலோசனைக் குழு கூட்டத்தில் 9 தீர்மானங்கள் நிறைவேற்றப்பட்டன. இந்தத் தீர்மானங்களைத் திருக்கோயில்களில் அமல்படுத்தும் பொருட்டு துறை அலுவலர்கள் குறிப்பிட்ட புலம் சார்ந்த வல்லுநர்கள் மற்றும் ஆலோசனைக் குழுவில் இடம்பெற்றுள்ள அலுவல் சாரா உறுப்பினர்களிடம் இந்தத் தீர்மானங்களில் இடம் பெற்றுள்ள பொருண்மைகளுக்குச் செயல் வடிவம் தரும் வகையில் பொறுப்புகள் வழங்கப்பட்டுள்ளன.

வ. எண்.	பொருண்மை	அலுவல் சாரா உறுப்பினர்
1.	அறங்காவலர்கள் நியமனம் செய்திட அமைக்கப்படும் மாநில குழுவிற்கு, ஆலோசனைக் குழுவிலிருந்து மூன்று உறுப்பினர்களை நியமனம் செய்தல்	1. தவத்திரு குன்றக்குடி பொன்னம்பல அடிகளார் 2. திரு தரணிபதி ராஜ்குமார் 3. திருமதி தேச மங்கையர்க்கரசி 4. கூடுதல் ஆணையர் (விசாரணை)

வ. எண்.	பொருண்மை	அலுவல் சாரா உறுப்பினர்
2.	தல புராணம் / தல வரலாறு ஆவணப்படுத்துதல் மற்றும் வெளியிடுதல்	<ol style="list-style-type: none"> <li>1. தவத்திரு குன்றக்குடி பொன்னம்பல அடிகளார்</li> <li>2. ஸ்ரீமத் வராக மகா தேசிகன்</li> <li>3. கூடுதல் ஆணையர் (கல்வி)</li> </ol>
3.	ஓலைச்சுவடிகள் / செப்பேடுகள் / அரிய புத்தகங்கள் பாதுகாத்திடல்	<ol style="list-style-type: none"> <li>1. சீர்வளர் சீர் அம்பலவாண தேசிக பரமாச்சாரிய சுவாமிகள்</li> <li>2. திருவாவடுதுறை ஆதீனகர்த்தர்</li> <li>3. கூடுதல் ஆணையர் (கல்வி)</li> </ol>
4.	பயிற்சிப் பள்ளிகளை மேம்படுத்துதல்	<ol style="list-style-type: none"> <li>1. முனைவர் திரு பெருந்திரு சாந்தலிங்க மருதாச்சல அடிகளார்</li> <li>2. திரு கருமுத்து T.கண்ணன்</li> <li>3. கூடுதல் ஆணையர் (கல்வி)</li> </ol>
5.	இந்து சமய மற்றும் அறநிலைக் கொடைகள் சட்டம்,	<ol style="list-style-type: none"> <li>1. மாண்புமிகு நீதியரசர் (ஓய்வு) T. மதிவாணன்</li> </ol>



வ. எண்.	பொருண்மை	அலுவல் சாரா உறுப்பினர்
	1959-ல் திருத்தங்களைப் பரிந்துரைத்தல்	2.இணை ஆணையர் (சட்டச் சேர்மம்)
6.	ஆகம நூல்களை ஆவணப்படுத்துதல் மற்றும் வெளியிடுதல்	1. திரு சுகி சிவம் 2. முது முனைவர் மு.பெ. சத்தியவேல் முருகணார் 3. கூடுதல் ஆணையர் (கல்வி)
7.	ஆன்மிகச் சொற்பொழிவுகள் மற்றும் வகுப்புகள் நடத்துதல்	1.திரு ந.இராம சுப்பிரமணியன் 2.திருமதி தேச மங்கையர்க்கரசி 3. கூடுதல் ஆணையர் (விசாரணை)
8.	திருக்கோயில் சேவைகளைக் கணினி மயமாக்குதல்	1. திரு தரணிபதி ராஜ்குமார் 2. திருமதி ஸ்ரீமதி சிவசங்கர் 3. கூடுதல் ஆணையர் (விசாரணை)
9.	திருக்கோயில்களில் நிதி மேலாண்மையினை மேம்படுத்துதல்	1. திரு மல்லிகார்ஜூன் சந்தான கிருஷ்ணன் 2. கூடுதல் ஆணையர் (விசாரணை)

## மாவட்டக் குழு அமைத்தல்

21. இந்து சமய மற்றும் அறநிலைக் கொடைகள் சட்டம் 1959, சட்டப்பிரிவு 7A-ன் கீழ் ஒவ்வொரு வருவாய் மாவட்ட எல்லைக்குட்பட்ட 49(i) பிரிவின் கீழ் வகைப்படுத்தப்பட்ட பட்டியலிடப்படாத மற்றும் 46(i) மற்றும் 46(ii)-ன் கீழ் பட்டியலிடப்பட்ட திருக்கோயில்களுக்கும் பரம்பரைமுறை வழிசாரா அறங்காவலர்கள் நியமனம் செய்ய தகுதியுள்ளோர் பட்டியல் தயாரிக்க மூன்றுக்குக் குறையாத ஐந்துக்கு மிகாத அலுவல்சாரா உறுப்பினர்களைக் கொண்ட மாவட்டக் குழு அரசால் அமைக்கப்படும். சட்டவிதிகளின்படி, சமய நிறுவனங்களுக்கான பரம்பரைமுறை வழிசாரா அறங்காவலர்களை நியமனம் செய்வதற்காகத் தகுதி வாய்ந்தோரின் பெயர்கள் அடங்கிய ஒரு பட்டியலை இக்குழு தயாரிக்கும். மாவட்டக் குழுவின் உறுப்பினர்களின் பதவிக்காலம் இரண்டு ஆண்டுகளாகும்.

## அறங்காவலர்கள் நியமனம்

22. இந்து சமய மற்றும் அறநிலைக் கொடைகள் சட்டப்பிரிவு 47-ன்படி இந்துசமய அறநிறுவனங்களை நிருவகிக்க பரம்பரைமுறை வழிசாரா அறங்காவலர்கள் நியமிக்கப்படுகிறார்கள்.

இவ்வாறு அமைக்கப்படும் ஒவ்வொரு அறங்காவலர் குழுவினும் மூன்று அறங்காவலர்களுக்குக் குறையாமலும் ஐந்து அறங்காவலர்களுக்கு மிகாமலும் உறுப்பினர்கள் இடம் பெறுகிறார்கள். இக்குழுவில் பட்டியல் இனத்தவர் அல்லது பழங்குடியினர் வகுப்பைச் சார்ந்த உறுப்பினர் ஒருவரும், பெண் உறுப்பினர் ஒருவரும் இருப்பார்கள். இக்குழு உறுப்பினர்களின் பதவிக்காலம் இரண்டாண்டுகள் ஆகும்.

### அறங்காவலர் நியமனத் தகுதிகள்

23. இந்து சமய மற்றும் அறநிலைக் கொடைகள் சட்டப்பிரிவு 25A-ன் கீழ் இந்து சமய அறநிறுவனங்களில் அறங்காவலராக நியமனம் செய்யப்படுவதற்குக் கீழ்க்காணும் தகுதி வரையறைகள் ஏற்படுத்தப்பட்டுள்ளன:-

- அ. கடவுள் நம்பிக்கை உடையவராக இருத்தல் வேண்டும்.
- ஆ. நன்னடத்தை மற்றும் நற்பெயர் கொண்டவராக இருத்தல் வேண்டும். மேலும் சமய நிறுவனம் அமைந்துள்ள பகுதியில் மரியாதைக்குரியவராக இருத்தல் வேண்டும்.

இ. திருக்கோயில் அறங்காவலர் பணியினைச் செய்வதற்குத் தேவையான நேரத்தையும் ஆர்வத்தையும் பெற்றிருப்பவராக இருத்தல் வேண்டும்.

### அறங்காவலர்களை நியமிப்பதற்கான அதிகாரம்

24. இந்து சமய மற்றும் அறநிலைக் கொடைகள் சட்டப்பிரிவு 49(1)-ன்படி, ரூ.10,000/-க்கும் குறைவாக ஆண்டு வருமானம் பெறும் இந்து சமய அறநிறுவனங்களுக்கு, மாவட்டக் குழுக்களின் பரிந்துரையின் அடிப்படையில் மூன்று பரம்பரைமுறை வழிசாரா அறங்காவலர் குழுவை அமைத்திட உதவி ஆணையர் அதிகாரம் பெற்றவர் ஆவார்.

24.1. இந்து சமய மற்றும் அறநிலைக் கொடைகள் சட்டப்பிரிவு 46(i)-ன் கீழ் உள்ள, ரூ.10,000/-க்கு குறையாமல் ரூ.2 இலட்சத்திற்கு மிகாமல் ஆண்டு வருமானம் வரப்பெறும் இந்து சமய அறநிறுவனங்களுக்கு, மாவட்டக் குழுக்களின் பரிந்துரையின் அடிப்படையில் மூன்று பரம்பரைமுறை வழிசாரா அறங்காவலர் குழுவை அமைத்திட இணை ஆணையர் அதிகாரம் பெற்றவர் ஆவார்.

24.2. இந்து சமய மற்றும் அறநிலைக் கொடைகள் சட்டப்பிரிவு 46(ii)-ன் கீழ் உள்ள, ரூ.2 இலட்சத்திற்குக் குறையாமல் ரூ.10 இலட்சத்திற்கு மிகாமல் ஆண்டு வருமானம் வரப்பெறும் இந்து சமய அறநிறுவனங்களுக்கு, மாவட்டக் குழுக்களின் பரிந்துரையின் அடிப்படையில் மூன்று பரம்பரை முறை வழிசாரா அறங்காவலர் குழுவை அமைத்திட ஆணையர் அதிகாரம் பெற்றவர் ஆவார்.

24.3. இந்து சமய மற்றும் அறநிலைக் கொடைகள் சட்டப்பிரிவு 46(iii)-ன் கீழ் உள்ள, ரூ.10 இலட்சம் மற்றும் அதற்கு மேல் ஆண்டு வருமானம் வரப்பெறும் இந்து சமய அறநிறுவனங்களுக்குப் பரம்பரை முறை வழிசாரா அறங்காவலர் நியமனக் குழுவின் பரிந்துரையின் அடிப்படையில் ஐந்து பரம்பரை முறை வழிசாரா அறங்காவலர்கள் கொண்ட அறங்காவலர் குழுவை அமைத்திடும் அதிகாரம் அரசிடம் உள்ளது.

24.4. ஆணையர், இணை ஆணையர் மற்றும் உதவி ஆணையர் அவர்களால் நியமிக்கப்பட்ட நபர்களுக்கும் கூடுதலாகத் தேவைப்படின் இரண்டு நபர்களை அறங்காவலர் குழுவின் உறுப்பினர்களாக அரசு நியமிக்கலாம்.

## தக்கார் நியமனம்

25. அறங்காவலர் குழு அமைக்கப்படும் வரை அறங்காவலர் குழுவின் கடமைகளையும், பொறுப்புகளையும் மேற்கொள்ள சட்டத்தின் கீழ் அதிகாரம் பெற்ற அலுவலரால் தக்கார் நியமனம் செய்யப்படுவர்.

25.1. ஆண்டு வருமானம் ரூ.10 இலட்சத்திற்கும் கூடுதலாகப் பெறும் இந்து சமய அறநிலைக் கொடைகள் சட்டம், 1959, சட்டப் பிரிவு 46(iii)-ன் கீழ் வகைப்படுத்தப்பட்டுள்ள திருக்கோயில்களுக்குப் பரம்பரை முறை வழிசாரா அறங்காவலர்களாக நியமிப்பதற்கு தகுதியான நபர்களைத் தேர்வு செய்து பரிந்துரை செய்ய 7 நபர் கொண்ட குழு ஒன்று அமைக்கப்பட்டுள்ளது.

**இந்து சமய அறநிறுவனங்களின் அசையாச் சொத்துக்களின் நிருவாகம்**

**நில விவரங்கள்**

26. இந்து சமய மற்றும் அறநிறுவனங்கள் மிகப் பெரிய பரப்பு கொண்ட வேளாண் நிலங்கள், மனைகள் மற்றும் கட்டடங்களைச் சொந்தமாகக் கொண்டுள்ளன.

திருக்கோயில் நிலங்களின் வகைப்பாடு மற்றும் பரப்பளவு:-

நிலத்தின் வகைப்பாடு	திருக்கோயில் நிலங்கள்	திருமடம் நிலங்கள்	மொத்த நிலங்கள்
ஏக்கர் இலட்சத்தில்			
நன்செய்	1.83	0.21	2.04
புன்செய்	2.18	0.35	2.53
மானாவாரி	0.21	இல்லை	0.21
கூடுதல்	4.22	0.56	*4.78

\* திருக்கோயில் நிலங்களின் வகைப்பாடு மற்றும் பரப்பளவில் சில குறைபாடுகள் இருப்பதைக் கண்டறிந்த காரணத்தால் சமய நிறுவனங்களுக்குச் சொந்தமான நிலங்கள் சரிபார்ப்பு மற்றும் ஒப்புநோக்குதல் செய்யும் பொருட்டு, சரிபார்ப்பு மற்றும் ஒப்புநோக்குதல் குழுக்கள் தமிழ்நாடு முழுவதும் அமைக்கப்பட்டு ஒப்புநோக்குதல் பணி நடைபெற்று வருகிறது.

27. இந்து சமய அறநிலையத்துறைக் கட்டுப்பாட்டில் உள்ள சமயநிறுவனங்களுக்குச்

சொந்தமான நில விவரங்கள் வருவாய்த்துறையின் "தமிழ்நிலம்" வலைதளத்தில் பதிவேற்றப்பட்டுள்ள பதிவுகளோடு ஒப்புநோக்குதல் மற்றும் சரிபார்த்தல் பணியானது தற்போது இந்து சமய அறநிலையத்துறை சார்நிலை அலுவலர்களால் மேற்கொள்ளப்பட்டு வருகிறது. அதில், மேற்சொல்லப்பட்ட மொத்தப் பரப்பளவு நிலங்களில் 3.43 இலட்சம் ஏக்கர் பரப்பளவு நிலங்கள் வருவாய்த்துறை ஆவணங்களோடு முழுமையாக ஒத்துப்போகும் இனங்கள் (fully matched items) என உறுதி செய்யப்பட்டு மாண்புமிகு இந்து சமய அறநிலையத்துறை அமைச்சர் அவர்களால் 09.06.2021 அன்று இத்துறை இணையதளத்தில் பொது மக்கள் பார்வைக்காக வெளியிடப்பட்டுள்ளது.

27.1. மேற்கண்டவாறு நடைபெறும் நிலவிவரங்கள் ஒப்புநோக்கும் பணியில் பகுதியாக ஒத்துப்போகும் (Partially matched) நிலங்கள் குறித்தும், அதுபோல் தமிழ்நிலப் பதிவில் இல்லாத புதிய இனங்கள் குறித்தும் தொடர்புடைய சமய நிறுவனங்களால் முழுமையாக ஒத்துப்போகும் இனங்களாக மாற்றுவதற்கு வருவாய்த் துறையின் தகுதியான அலுவலர் முன் மேல்முறையீடு செய்யப்பட்டு வருகிறது.



27.2. இந்து சமய அறநிலையத் துறையின் நிலங்கள் தொடர்பான தரவுத் தளத்துடன் (data base) வருவாய்த் துறையின் "தமிழ் நிலம்" வலைதளத்துடன் ஒப்பு நோக்கும் பணி தற்போது நடைபெற்று வருகிறது. இந்த ஒப்புநோக்குதல் மூலமாக அறியப்படும் விவரங்கள் இந்து சமய அறநிலையத்துறை தரவுத்தளத்தில் சரிபார்த்துப் பதிவேற்றப்படும்.

27.3. இந்து சமய அறநிலையத்துறை கட்டுப்பாட்டின் கீழ் உள்ள சமய நிறுவனங்களுக்குச் சொந்தமான அசையாச் சொத்துக்களைப் பாதுகாத்தல், ஆக்கிரமிப்பிலிருந்து மீட்டெடுத்தல் ஆகியவை தொடர்பான நடவடிக்கைகளை மேற்கொள்ளும் பொருட்டு, இந்து சமய அறநிலையத் துறையின் 2021-2022 மானியக் கோரிக்கையின் போது சட்டமன்றப் பேரவையில் மாண்புமிகு அறநிலையத் துறை அமைச்சர் அவர்கள் அறிவித்ததைத் தொடர்ந்து, இத்துறையின் ஒவ்வொரு உதவி ஆணையர் பிரிவிலும் ஒரு தனி வட்டாட்சியர் வீதம் 36 தனி வட்டாட்சியர்களும் மற்றும் தலைமையிடத்தில் இரு தனி வட்டாட்சியர்களும் இப்பணிக்காக வருவாய்த்துறை மூலம் நியமனம் செய்யப்பட்டுள்ளனர். இந்த அலுவலர்கள் திருக்கோயில் நிலங்களைப் பாதுகாத்தல், ஆக்கிரமிப்புகளை அகற்றுதல், தனியார்

வசமுள்ள நிலங்களை மீட்டெடுத்தல் போன்ற பணிகளில் உதவி புரிவார்கள். இவ்வலுவலர்கள் குத்தகைதாரர்களிடமிருந்து குத்தகைத் தொகை வசூல் செய்தல், உரிமம் பெற்ற நில அளவீட்டாளர்கள் பணிகளை மேற்பார்வை செய்தல் போன்ற பணிகளைக் கண்காணிப்பார்கள். மேலே குறிப்பிடப்பட்ட வட்டாட்சியர்கள் அவர்களது பணிகளை ஆணையர் அலுவலகத்தில் பணியாற்றி வரும் 4 மாவட்ட வருவாய் அலுவலர்களின் கண்காணிப்பின் கீழ் பணியாற்றுகிறார்கள்.

27.4. இந்து சமய அறநிறுவனங்களுக்குச் சொந்தமான 22,600 கட்டடங்களும், 33,665 மனைகளும் குத்தகைக்கு விடப்பட்டுள்ளன. விவசாய நிலங்கள் 1,23,729 நபர்களுக்கு குத்தகைக்கு விடப்பட்டுள்ளன. பசலி ஆண்டு 1431-இல், 01.07.2021 முதல் 31.03.2022 வரையிலான காலத்திற்கு மட்டும் திருக்கோயில்களுக்குச் சொந்தமான மேற்கண்ட அசையாச் சொத்துகளிலிருந்து, ரூபாய் 151.65 கோடி குத்தகை வருமானம் ஈட்டப் பெற்றுள்ளது.

### நியாய வாடகை நிருணயம்

28. இந்து சமய அறநிலைக் கொடைகள் சட்டம், 1959, பிரிவு 34A திருக்கோயில்களுக்குச் சொந்தமான

கட்டடங்கள் மற்றும் மனைகளுக்கு நியாய வாடகை நிருணயம் செய்ய வழிவகை செய்கிறது. மண்டல இணை ஆணையர், திருக்கோயில் செயல் அலுவலர்/ அறங்காவலர்/ அறங்காவலர் குழுத் தலைவர் மற்றும் பதிவுத்துறை மாவட்டப் பதிவாளர் ஆகியோரை உறுப்பினர்களாகக் கொண்ட குழு திருக்கோயில்களுக்குச் சொந்தமான வணிகம் மற்றும் குடியிருப்புகளாகப் பயன்படும் கட்டடங்கள் மற்றும் மனைகளுக்கு நியாய வாடகை நிருணயம் செய்யும் பணியில் ஈடுபடுகிறது.

### வருவாய் நீதிமன்றங்கள்

29. தஞ்சாவூர், திருச்சிராப்பள்ளி, மயிலாடுதுறை, திருவாரூர், கடலூர், மதுரை, இலால்குடி, மன்னார்குடி, நாகப்பட்டினம் மற்றும் திருநெல்வேலி ஆகிய 10 இடங்களில் வருவாய் நீதிமன்றங்கள் செயல்பட்டு வருகின்றன. கும்பகோணம், சேலம் மற்றும் தென்காசி ஆகிய இடங்களில் வருவாய் நீதிமன்றங்களின் முகாம் இயங்கி வருகின்றன.

29.1. இந்து சமய அறநிறுவனங்களுக்கு சொந்தமான வேளாண் நிலங்களுக்கு வரவேண்டிய குத்தகை நிலுவைத் தொகைகளை வசூல் செய்யவும், வேளாண் நிலங்களுக்கு குத்தகைத் தொகை

நிருணயிக்கவும், குத்தகை செலுத்த மறுக்கும் குத்தகைதாரர்களை வெளியேற்றவும், 1961-ஆம் ஆண்டு தமிழ்நாடு பொது பொறுப்புரிமை (வேளாண்மை நிலங்களின் ஒழுங்குமுறை) சட்டத்தின் கீழ், [Tamil Nadu Public Trusts (Regulation and Administration of Agricultural Lands)] இந்து சமய அறநிறுவனங்களால் தனி துணை ஆட்சியர் தலைமையிலான வருவாய் நீதிமன்றங்களில் வழக்குப் பதிவு செய்யப்பட்டு அவை தீர்வு செய்யப்படுகின்றன.

29.2. வருவாய் நீதிமன்றங்களின் முன்பாக நிலுவையிலுள்ள வழக்குகளின் எண்ணிக்கை மொத்தம் 11418 ஆகும். இவற்றில், 6167 வழக்குகளில் 31.03.2022 தேதி வரை தீர்வு காணப்பட்டுள்ளன.

29.3. ரூ.1768.03 இலட்சம் குத்தகை நிலுவைத் தொகைக்குத் தீர்ப்பாணை பெறப்பட்டு, இதுவரை, ரூபாய் 476.69 இலட்சம் வசூல் செய்யப்பட்டுள்ளது.

### **நிலங்களை மீட்டல்**

30. இந்து சமய அறநிலையத்துறைக் கட்டுப்பாட்டில் உள்ள அறநிறுவனங்களுக்குச் சொந்தமான நிலங்கள், நிலவுடமை பதிவு மேம்பாட்டுத் திட்ட நடவடிக்கையின்போது, தனி நபர் பெயரில் தவறுதலாகப் பட்டாமாற்றம் செய்யப்பட்ட

இணங்களைக் கண்டறிந்து திருக்கோயில்  
நிருவாகத்தால் சம்பந்தப்பட்ட மாவட்ட வருவாய்  
அலுவலரிடம் மேல்முறையீடு செய்து உத்தரவு  
பெற்று நிலங்கள் மீட்கப்படுகின்றன. 07.05.2021 முதல்  
31.03.2022 வரையிலான காலத்தில் 133  
திருக்கோயில்களுக்குச் சொந்தமான 720.83 ஏக்கர்  
நிலங்கள் மீட்கப்பட்டுள்ளன.

30.1. இந்து சமய அறநிலையத்துறைக்  
கட்டுப்பாட்டில் உள்ள அறநிறுவனங்களுக்குச்  
சொந்தமான நிலங்கள், வருவாய்த் துறையில்  
கணினிச் சிட்டா தயாரிக்கும் போது தவறுதலாக  
பதிவுகள் மேற்கொள்ளப்பட்டன. அவ்வாறான  
இணங்களைக் கண்டறிந்து திருக்கோயில்  
நிருவாகத்தால் சம்பந்தப்பட்ட வருவாய்க்  
கோட்டாட்சியரிடம் மேல்முறையீடு செய்து உத்தரவு  
பெற்று நிலங்கள் மீட்கப்படுகின்றன. இதுவரையில் 94  
திருக்கோயில்களுக்குச் சொந்தமான 592.69 ஏக்கர்  
நிலங்கள் மீட்கப்பட்டுள்ளன.

**திருக்கோயில் நிலங்கள் பயன்பாட்டினை  
மேம்படுத்துதல் மற்றும் சொத்துக்கள் மேலாண்மை**

31. இந்து சமய அறநிறுவனங்களுக்குச்  
சொந்தமான நிலங்களைப் பாதுகாத்தல்,

ஆக்கிரமிப்புகளைக் கண்டறிந்து மீட்டெடுத்தல், குத்தகை மற்றும் குத்தகை நிலுவைகளை வசூல் செய்தல் குறித்து வருவாய்த் துறையுடன் ஒருங்கிணைந்து செயல்படும் பொருட்டு, அரசுப் பணியிலிருந்து ஓய்வு பெற்ற 8 துணை ஆட்சியர்கள், 19 வட்டாட்சியர்கள், 17 நில அளவையர்கள், 2 வருவாய் ஆய்வாளர்கள் மற்றும் 9 கிராம நிருவாக அலுவலர்கள் ஆகியோர்களும் தொகுப்பூதிய அடிப்படையில் இத்துறையில், பணியில் ஈடுபடுத்தப்பட்டுள்ளனர்.

### ஆக்கிரமிப்புகளை அகற்றுதல்

32. 07.05.2021 முதல் 31.03.2022 வரையிலான காலத்தில் 167 திருக்கோயில்களின் அசையாச் சொத்துகளில் ஏற்பட்டிருந்த ஆக்கிரமிப்பிலிருந்து 1184.13 ஏக்கர் அளவிலான வேளாண் நிலங்களும், 467.0884 கிரவுண்டு அளவிலான காலிமனைகளும், 47.0813 கிரவுண்டு பரப்பிலான கட்டடங்களும் மற்றும் 38.1867 கிரவுண்டு அளவிலான திருக்கோயில் குளக்கரைப் பகுதிகளும் மீட்டு எடுக்கப்பட்டு அந்தந்தத் திருக்கோயில்களிடம் ஒப்படைக்கப்பட்டுள்ளன. மேற்கண்ட சொத்துக்களின் மதிப்பு ரூபாய் 2566.94 கோடி ஆகும்.

32.1. இந்து சமய அறநிலைக் கொடைகள் சட்டம், 1959, சட்டப்பிரிவு 79(b)-இல் ஆக்கிரமிப்புத் தொடர்பான குற்றங்களுக்குத் தண்டனை குறித்துக் குறிப்பிடப்பட்டுள்ளது. மேலும், மேற்சொல்லப்பட்ட சட்டப்பிரிவு 79(b)-க்கு மேலும் வலுசேர்க்கும் வகையில் சட்டத்திருத்தம் 29/2021 மூலம் சட்டப்பிரிவு 79(b) (3) திருத்தப்பட்டது. இதன் மூலம், பிணையில் வெளிவர முடியாத புலன்கொள் குற்றமாகக் (Cognizable offence) குற்றவியல் விசாரணை முறைச் சட்டம் 1973 (ஒன்றியச் சட்டம் 2/1974)-இல் உள்ள அதற்குரிய பிரிவுகள் பொருந்தும் வகையில் மாற்றப்பட்டுள்ளது. இந்தத் திருத்தத்தின் மூலம் திருக்கோயில் அறங்காவலர்கள், இந்தச் சட்டத்தின் கீழ் அதிகாரம் பெற்ற அலுவலர்கள், பொதுமக்கள், ஈடுபாடுடைய நபர் போன்றவர்கள் ஆக்கிரமிப்புத் தொடர்பான புகாரினை அளிக்க வழிவகை செய்யப்பட்டுள்ளது.

### **கூட்டு ஆக்கிரமிப்புகளை முறைப்படுத்துதல்**

33. கூட்டாக திருக்கோயில்களின் நிலங்களை ஆக்கிரமித்து, அவ்விடங்களை தங்கள் குடியிருப்பு பகுதிகளாக மாற்றிக்கொண்டு, நீண்ட காலமாக தொடர்ந்து வசித்து வருபவர்களைத் திருக்கோயில் வாடகைதாரர்களாக ஏற்றுக்கொள்ள பல்வேறு நடவடிக்கைகள் மேற்கொள்ளப்பட்டு வருகின்றன.

**திருக்கோயில் நிலங்களை அளத்தல் (08.09.2021  
முதல் 31.03.2022 வரை)**

34. கடந்த 08.09.2021 நாளன்று மாண்புமிகு இந்து சமய அறநிலையத்துறை அமைச்சர் அவர்கள் திருக்கோயில் நிலங்களை நவீன புவியிடங்காட்டி உபகரணங்கள் மூலம் அளவீடுகள் மேற்கொள்ளும் திட்டத்தினை சென்னை, மயிலாப்பூர், அருள்மிகு கற்பகாம்பாள் உடனுறை கபாலீஸ்வரர் திருக்கோயிலில் தொடங்கி வைத்தார்கள்.

34.1. திருக்கோயில் நிலங்களை நவீன புவியிடங்காட்டி உபகரணங்கள் மூலம் அளவீடுகள் மேற்கொள்ளும் பொருட்டு 150 உரிமம் பெற்ற நில அளவீட்டாளர்கள் நியமனம் செய்யப்பட்டு அவர்கள் 56 பிரிவுகளாகப் பிரிக்கப்பட்டு 20 இந்துசமய அறநிலையத்துறை மண்டலங்களில் உள்ள திருக்கோயில் நிலங்களில் அளவீடு மேற்கொள்ள பணிக்கப்பட்டுள்ளார்கள். அளவீட்டுப் பணிகளைத் துல்லியமாக மேற்கொள்ள 56 ரோவர் கருவிகள் நில அளவீட்டாளர்களுக்கு வழங்கப்பட்டுள்ளன.

34.2. நில அளவீட்டாளர்களின் அளவீட்டுப் பணிகளைக் கண்காணிக்கவும் நில அளவீட்டாளர்களுக்கு அவர்கள் பணிகள் குறித்துத் தேவையான அறிவுரைகள் வழங்கவும் முதன்மை



ஆலோசகர்களாக நிலஅளவை மற்றும் நிலவரித் திட்டத் துறையில் பணியாற்றி ஓய்வு பெற்ற துணை இயக்குநர் ஒருவரும் உதவி இயக்குநர் ஒருவரும் நியமிக்கப்பட்டுள்ளனர்.

34.3. திருக்கோயில் நிலங்களை அளவீடு செய்வதுடன் திருக்கோயில் நிலங்களின் எல்லைகளிலும், வளைவுகளிலும் சிமெண்டினாலான எல்லைத் தூண்கள் நடும் பணி மேற்கொள்ளப்பட்டு வருகின்றன. கிராமங்களில் திருக்கோயில் அளவீட்டுப் பணிகள் நிறைவேற்றப்பட்டவுடன் நில அளவீட்டாளர்கள் நில அளவீடு செய்ததற்கான வரைபடங்களைக் COLLABLAND SOFTWARE கொண்டு தயாரிக்கின்றனர்.

34.4. 08.09.2021 முதல் 31.03.2022 வரை 221 கிராமங்களில் 10,122 புல எண்கள்/உட்பிரிவுகளில் உள்ள 36,976.03 ஏக்கர் நிலங்களில் அளவீடுகள் மேற்கொள்ளப்பட்டுள்ளன.

## **திருப்பணி**

### **திருப்பணி (புதுப்பித்தல் மற்றும் பாதுகாத்தல்)**

35. பழங்காலத்தில் ஆட்சியாளர்கள் திருக்கோயில்களைக் கட்டினார்கள் மற்றும் ஆதரித்தார்கள். தொடர்ந்து வந்த ஆட்சியாளர்கள்

பாரம்பரியமிக்க திருக்கோயில் அமைப்புகளைப் பராமரித்ததுடன் மேம்படுத்தியும் வந்துள்ளனர். அதன் மரபு கருதி மாண்புமிகு முதலமைச்சர் அவர்கள் பாரம்பரிய வழிபாட்டில் உள்ள நினைவுச் சின்னங்களாக விளங்கும் திருக்கோயில்களின் தொன்மைக்கு ஊறு விளைவிக்காமல் பராமரிக்க வேண்டும் என்பதில் மிகுந்த அக்கறை கொண்டு திருப்பணிகளை மேற்கொள்ள உத்திரவிட்டார். திருக்கோயில்கள் மற்றும் கட்டடங்களின் கட்டுமானம், பழுதுபார்த்தல், பாதுகாத்தல், பேணிக்காத்தல், மீட்டெடுத்தல் மற்றும் புதுப்பித்தல் உள்ளிட்ட பணிகள் திருப்பணியில் அடங்குவனவாகும். வரலாற்றுச் சிறப்பும் தொன்மையும் கொண்டு ஆழ்வார்களாலும் நாயன்மார்களாலும் போற்றிப் பாடப்பட்ட திருக்கோயில்களுக்கு முன்னுரிமை வழங்கப்படுகிறது. கிராமப்புறங்களில் அமைந்துள்ள திருக்கோயில்களின் மீதும் தனிக் கவனம் செலுத்தப்படுகிறது.

**திருப்பணி மற்றும் கட்டுமானப் பணிகளுக்கான நிதி ஆதாரங்கள்**

36. திருக்கோயில் பாதுகாப்பு, பேணிக்காத்தல், மீட்டெடுத்தல் (திருப்பணிகள்) பணிகள்

மேற்கொள்ளப்படுவதற்கான நிதி ஆதாரங்கள்  
பின்வருமாறு:-

- அரசு மானியம்
- இந்து சமய அறநிலைக் கொடைகள் நிருவாக நிதி
- இந்து சமய அறநிலைக் கொடைகள் பொது நல நிதி
- ஆலய மேம்பாட்டு நிதி
- பிற திருக்கோயில்களின் உபரி நிதி மாற்றம்
- கிராமப்புறத் திருக்கோயில்கள் திருப்பணி நிதி
- திருக்கோயில் திருப்பணி மற்றும் அறப்பணி நிதி
- நன்கொடைகள்
- ஆதிதிராவிடர் மற்றும் பழங்குடியினர் வாழும் பகுதியில் அமைந்துள்ள திருக்கோயில்கள் திருப்பணி நிதி
- சுற்றுலாத்துறை நிதி

**இந்து சமய அறநிலைக் கொடைகள் நிருவாக நிதி**

37. சட்டப்பிரிவு 92(1) மற்றும் 92(2)-ன்படி உதவித் தொகை மற்றும் தணிக்கைக் கட்டணம் ஆகியன திருக்கோயில்களிலிருந்து வசூலிக்கப்பட்டு,

இத்துறையின் உதவி ஆணையர்கள் மூலம் அரசு கணக்கில் செலுத்தப்பட்டு இந்நிதியில் வரவு வைக்கப்படுகிறது. சட்டப்பிரிவு 96(2)-ன்படி இத்துறையின் நிருவாகச் செலவு, ஓய்வூதியப் பங்களிப்பு உள்ளிட்ட பல்வேறு தலைப்புகளில் இந்நிதியில் பற்று வைக்கப்படுகிறது.

37.1. இத்துறையால் இந்நிதியின் பரிவர்த்தனைகள் ஒத்திசைவு செய்யப்பட்டு சென்னையில் உள்ள மாநிலக் கணக்காயரால் கண்காணிக்கப்பட்டு வருகிறது. திருக்கோயிலின் புனரமைப்புக்காக ஆணையர் கோரும் தொகை அரசால் நிதிமாற்றம் செய்யப்படுகிறது.

### **இந்து சமய அறநிலைக் கொடைகள் பொது நல நிதி**

38. நிதிப்பற்றாக் குறையுள்ள அல்லது நிதிநிலையில் நலிவடைந்துள்ள திருக்கோயில்களின் புனரமைப்புப் பணிகளை மேற்கொள்வதற்காக, சமய நிறுவனங்களின் உபரி நிதி அல்லது தானாக முன்வந்து அளிக்கும் தனியர்களின் நன்கொடைகள் மூலம் சட்டப்பிரிவு 97-ன்டி "பொது நல நிதி" உருவாக்கப்பட்டுள்ளது.

## ஆலய மேம்பாட்டு நிதி

39. நிதி வசதி மிகுந்த திருக்கோயில்களின் உபரி நிதியிலிருந்து நிதிவசதியற்ற திருக்கோயில்களின் மேம்பாட்டிற்காக ரூ.8 கோடி பெற்று மைய நிதி ஏற்படுத்தப்பட்டது. இந்நிதியிலிருந்து பெறப்படும் வட்டித் தொகையிலிருந்து தொன்மை மற்றும் வரலாற்று முக்கியத்துவம் வாய்ந்த திருக்கோயில்களின் திருப்பணிகளுக்கு நிதியுதவி வழங்கப்படுகிறது.

## பிற திருக்கோயில்களின் உபரி நிதி மாற்றம்

40. நிதி வசதிமிக்க திருக்கோயில்களின் உபரி நிதியிலிருந்து நிதி வசதியற்ற திருக்கோயில்களின் திருப்பணிகளை மேற்கொள்ள, சட்டப்பிரிவு 36-ன் கீழ் நிதிமாற்றம் மூலமாக நிதியுதவி வழங்கப்படுகிறது.

## கிராமப்புறத் திருக்கோயில்கள் திருப்பணி நிதி

41. இந்து சமய அறநிலையத்துறையின் கட்டுப்பாட்டிலுள்ள சிறு கிராமப்புறத் திருக்கோயில்களின் புனரமைப்புப் பணிகளுக்கு நிதியுதவி வழங்கிட "கிராமப்புறத் திருக்கோயில் திருப்பணி நிதி" ஏற்படுத்தப்பட்டுள்ளது. பழநி அருள்மிகு தண்டாயுதபாணி சுவாமி திருக்கோயிலின் உபரி நிதியிலிருந்து ரூபாய் 2 கோடி நிதிமாற்றம் செய்து

மையநிதி ஏற்படுத்தப்பட்டுள்ளது. இத்திட்டத்தின் கீழ் திருக்கோயில் ஒன்றுக்கு ரூபாய் ஒரு இலட்சம் வீதம் 1000 திருக்கோயில்களுக்கு வழங்கப்பட்டது.

41.1. 2021 - 2022 ஆம் ஆண்டில், 1250 சிறு திருக்கோயில்களுக்கு திருப்பணி செய்திட திருக்கோயில் ஒன்றுக்கு ரூபாய் ஒரு இலட்சமாக இருந்ததை ரூபாய் இரண்டு இலட்சமாக உயர்த்தப்பட்டுள்ளது.

### **திருக்கோயில் திருப்பணி மற்றும் அறப்பணி நிதி**

42. "முதலமைச்சரின் திருக்கோயில் திருப்பணி மற்றும் பராமரிப்பு நிதி" 1991-ஆம் ஆண்டு ஆகஸ்ட் திங்கள் 5-ஆம் நாள் உருவாக்கப்பட்டது. இந்நிதிக்குத் தொண்டுள்ளம் கொண்டோர், தொழிலதிபர்கள் மற்றும் பொதுமக்களிடமிருந்து நன்கொடைகள் பெறப்பட்டன. "திருக்கோயில் திருப்பணி மற்றும் அறப்பணி நிதி" என்று தற்போது அழைக்கப்படும் இந்நிதியில் தற்போது ரூ.8.93 கோடி உள்ளது. இந்நிதி அரசால் நேரடியாக நிருவகிக்கப்பட்டு வருகிறது.

### **நன்கொடைகள் மற்றும் உபயதாரர் பணிகள்**

43. பக்தர்கள் தாமே முன்வந்து தமது சொந்த செலவில், துறை மேற்பார்வையில்,

திருக்கோயில்களின் திருப்பணிகளான பாதுகாத்தல், புனரமைத்தல் மற்றும் புத்தாக்கம் செய்தல் ஆகிய பணிகளை மேற்கொள்வது பொதுவானதொரு நடைமுறையாக இருந்து வருகிறது. தற்போது, நன்கொடை வழங்குவோர் இணையம் வாயிலாக எளிதில் நன்கொடை அளிக்க கூடுதல் வசதி ஏற்படுத்தப்பட்டுள்ளது.

**ஆதிதிராவிடர் மற்றும் பழங்குடியினர் வாழும் பகுதியில் அமைந்துள்ள திருக்கோயில்கள் திருப்பணி நிதி**

44. இந்து சமய அறநிலையத்துறை ஆளுகையில் இல்லாத ஆதிதிராவிடர் மற்றும் பழங்குடியினர் வாழும் பகுதியில் அமைந்துள்ள 1000 சிறு திருக்கோயில்களுக்குத் திருப்பணி செய்திட திருக்கோயில் ஒன்றுக்கு ரூ.1,00,000/- வீதம் நிதியுதவி வழங்கப்பட்டு வந்தது. இந்த உதவியானது நிதிவசதிமிக்க திருக்கோயில்களில் உபரி நிதியிலிருந்து வழங்கப்படுகிறது.

44.1. 2021 - 2022 ஆம் ஆண்டில் 1250 சிறு திருக்கோயில்களுக்குத் திருப்பணி செய்திட திருக்கோயில் ஒன்றுக்கு ரூ.1.00 இலட்சமாக இருந்ததை ரூ.2.00 இலட்சமாக உயர்த்தப்பட்டுள்ளது.

## சுற்றுலாத்துறை நிதி

45. தமிழ்நாட்டில் உள்ள திருக்கோயில்கள் பெரும் சுற்றுலா ஈர்ப்பு தலங்களாகத் திகழ்கின்றன. திருக்கோயில்களுக்கு வருகை தரும் சுற்றுலாப் பயணிகள் உள்ளிட்ட பக்தர்களின் நலன் கருதி கழிப்பறைகள், குளியலறைகள், குடிநீர்வசதி, தங்கும் கூடங்கள், தகவல் மையங்கள், அணுகு சாலைகள், உயர்கோபுர மின்விளக்குகள், பொருட்கள் பாதுகாப்பு அறைகள் மற்றும் வாகன நிறுத்துமிடங்கள் போன்ற அடிப்படை வசதிகள் செய்து கொடுக்க சுற்றுலாத்துறையும் இந்து சமய அறநிலையத் துறையும் இணைந்து செயல்படுகின்றன.

## பாதுகாப்புக் கையேடு (Conservation Manual)

46. பழைமை வாய்ந்த திருக்கோயில்களில் அவற்றின் பழைமை மாறாது புனரமைத்தல், புதுப்பித்தல், பேணிக்காத்தல் மற்றும் பாதுகாத்தல் ஆகிய பணிகளைத் துறையில் உள்ளோர் மேற்கொள்வதற்காக ஸ்தபதிகள் மற்றும் பொறியாளர்கள் கடைபிடிக்க வேண்டிய நடைமுறைகளைக் கொண்ட "பாதுகாப்புக் கையேடு" (Conservation Manual) தயாரிக்கப்பட்டுள்ளது.

46.1. இந்தப் பாதுகாப்புக் கையேடு, 1923-ஆம் ஆண்டு சர்.ஜான் மார்ஷல்



எழுதிய பாதுகாப்புக் கையேட்டில் தெரிவிக்கப்பட்டுள்ள நெறிமுறைகளைப் பின்பற்றி உருவாக்கப்பட்டுள்ளது. இந்தப் பாதுகாப்புக் கையேட்டினைப் பயன்படுத்துபவர்களின் பயன்பாட்டிற்காக விளக்க இணைப்புகளும் இந்தப் பாதுகாப்புக் கையேட்டில் வழங்கப்பட்டுள்ளன.

### மாநில அளவிலான வல்லுநர் குழு

47. இந்து சமய அறநிலையத்துறை திருக்கோயில்களில், திருப்பணி மேற்கொள்ள தொன்மை மற்றும் பாரம்பரியத்தை பாதுகாத்தல் மற்றும் புனரமைத்தல் பணிகளில் நிபுணத்துவம் வாய்ந்த மண்டல அளவிலான வல்லுநர் குழு, மாநில அளவிலான வல்லுநர் குழு மற்றும் மாண்பமை உயர்நீதி மன்றத்தால் அமைக்கப்பட்ட வல்லுநர் குழுவால் வழங்கப்பட்ட கருத்துருக்களின் அடிப்படையில் திருப்பணிகள் மேற்கொள்ளப்பட்டு வந்தன.

47.1. தற்போது மாநில அளவிலான பாரம்பரிய பரிசீலனைக்குழு (Heritage Screening Committee) மற்றும் மாண்பமை உயர்நீதி மன்றத்தால் அமைக்கப்பட்ட வல்லுநர் குழு ஒருங்கிணைக்கப்பட்டு அரசால் 11 வல்லுநர்களைக் கொண்ட மாநில அளவிலான

வல்லுநர் குழு அமைக்கப்பட்டு, திருப்பணிக்கான ஆலோசனைகள் பெறப்பட்டு அதன் அடிப்படையில் திருப்பணிகள் மேற்கொள்ளப்பட்டு வருகின்றன.

### வரைபடக் குழு

48. மாமல்லபுரத்தில் உள்ள அரசுக் கட்டடக்கலை மற்றும் சிற்பக்கலை கல்லூரியின் முதல்வர் வரைபடக் குழுவின் தலைவராக உள்ளார். மாமல்லபுரத்தில் உள்ள அரசுக் கட்டடக்கலை மற்றும் சிற்பக்கலை கல்லூரியில் உள்ள ஒரு நிபுணத்துவம் வாய்ந்த பேராசிரியர்/ உதவி பேராசிரியர், இந்து சமய அறநிலையத் துறையின் மண்டல ஸ்தபதி மற்றும் ஒருங்கிணைப்பாளராக இணை ஆணையர் (திருப்பணி) ஆகியோர் இக்குழுவின் உறுப்பினர்களாவர். திருக்கோயில்களின் உட்பகுதியில் ஏற்படுத்தவுள்ள புதிய கட்டமைப்புகள் மற்றும் புதிய திருத்தேர் குறித்த வரை படங்களைக் கூர்ந்தாய்வு செய்து மேலோப்பம் செய்யும் பணியையும் இக்குழு மேற்கொள்கிறது.

### சுவரோவியங்களை புதுப்பித்தல் மற்றும் பாதுகாத்தல்

49. திருக்கோயில்களின் பழைமையான சுவரோவியங்களை பழைமை மாறாது புதுப்பித்தல், பாதுகாத்தல் மற்றும் பராமரித்தல் பணிகளை இந்தியத் தொல்லியல் துறையில் பணியாற்றி ஓய்வு பெற்ற

வேதியியலாளர்/ஆலோசகரின் கருத்துரு அடிப்படையில் பரிந்துரைகள் தர ஆலோசனை மற்றும் மேற்பார்வைக் குழு ஒன்று அரசால் அமைக்கப்பட்டுள்ளது.

**திருக்குளங்களைச் சீரமைத்தல் மற்றும் மழைநீர் சேகரித்தல்**

50. மாநிலம் முழுவதும் 1586 திருக்கோயில்களில் 2359 திருக்குளங்கள் உள்ளன. திருக்கோயில் திருக்குள வல்லுநர்கள்/ஆலோசகர்கள் ஆலோசனைப் பெற்றுச் சீரமைப்பு மற்றும் புனரமைப்பு காலமுறை தோறும் மேற்கொள்ளப்பட்டு வருகின்றன. திருக்கோயில் திருக்குளங்கள் சீரமைப்புப் பணிகளில் மேற்கொள்ளப்படும் நடவடிக்கை விவரம் பின்வருமாறு:-

- திருக்குளங்களில் உள்ள உட்புறம் மற்றும் சுற்றுப்புறத்தில் உள்ள ஆக்கிரமிப்புகளை அகற்றுதல்.
- திருக்குளங்களைச் சுற்றிச் சுற்றுச்சுவர் அமைத்தல்.
- தூர் வாருதல் மற்றும் ஆழப்படுத்துதல்.
- திருக்குளங்களில் உள்ள படிகளைச் சீரமைத்தல்.
- திருக்குளங்களுக்கு மழை நீர் வருவதற்கும் உபரி நீர் வெளியேறுவதற்கும் வழி ஏற்படுத்துதல்.

50.1. 2021-2022 ஆம் ஆண்டில் சென்னை, மாதவரம், அருள்மிகு கைலாசநாத சுவாமி திருக்கோயிலுக்குச் சொந்தமான இடத்தில் புதியதாகத் திருக்குளம் அமைப்பதற்காக ரூ.2.22 கோடியில் பணிகள் மேற்கொள்ளப்பட உள்ளது.

50.2. 2021-2022 ஆம் ஆண்டில் 54 திருக்குளங்கள் சீரமைக்க ரூ.16.70 கோடி நிதி ஒதுக்கீடு செய்யப்பட்டுள்ளது.

**மாவட்ட ஆட்சியர் ஒப்புதல் பெற்ற பொறியாளர் பட்டியல்**

51. மதிப்பீடுகள் தயாரிப்பதற்காக பட்டயப் பொறியாளர்கள் பட்டியல் ஒன்று ஆணையர் அவர்களால் 2021 ஆம் ஆண்டு வரை பராமரிக்கப்பட்டு வந்தது. திருக்கோயில்களைப் பாதுகாப்பதற்கான மதிப்பீடுகள் தயாரிப்பதில் தாமதம் ஏற்படுவதைத் தவிர்க்கும் பொருட்டு மாவட்ட நிலையில் மாவட்ட ஆட்சியரால் பட்டியலிடப்பட்டுள்ள பொதுப்பணித் துறையால் அங்கீகரிக்கப்பட்ட பட்டயப் பொறியாளர்களைப் பயன்படுத்திக் கொள்ள உத்தேசிக்கப்பட்டுள்ளது. திருக்கோயில்களின் நிருவாகிகள் திருப்பணிக்குத் தேவையான வரைபடங்கள் மற்றும் மதிப்பீடுகள் தயாரிக்க ஆணையர்

நிர்ணயிக்கும் கட்டணத்தில் இந்தப் பொறியாளர்களைப் பயன்படுத்திக் கொள்ளலாம்.

### ஸ்தபதிகளைப் பட்டியலிடுதல்

52. சிற்ப சாஸ்திர மற்றும் ஆகம சாஸ்திர விதிகளில் வரையறுக்கப்பட்டுள்ளபடி, திருக்கோயில்களில் திருப்பணிகள் நடைபெறுவதை உறுதி செய்யும் வகையில், பள்ளிக் கல்வியறிவைக் குறைவாகப் பெற்றிருந்த போதிலும் தம் முன்னோர் மூலம் வழிவழியாக சிற்பக்கலையில் பட்டறிவு பெற்றவர்கள் ஸ்தபதி/சிற்பிகள் பட்டியலில் சேர்க்கப்பட்டுள்ளனர். இதுவரை 235 ஸ்தபதி/சிற்பிகளின் பெயர்கள் பட்டியலில் சேர்க்கப்பட்டுள்ளன.

### கட்டடக்கலை பாதுகாப்பு வல்லுநர்களைப் பட்டியலிடுதல்

53. பாரம்பரியம் மிக்க திருக்கோயில்களைப் பழைமை மாறாமல் பாதுகாக்கும் பணியில் பயன்படுத்திக் கொள்ளும் வகையில் கட்டடக்கலை பாதுகாப்பு வல்லுநர்கள் பட்டியல் ஒன்று தயாரிக்கப்பட்டுள்ளது. இந்தப் பட்டியலில் 84 வல்லுநர்கள் இடம்பெற்றுள்ளனர். திருக்கோயில்களுக்குத்

தேவையான ஒருங்கிணைந்த பெருந்திட்டம் தயாரிப்பதற்கு இந்த வல்லுநர்களில் ஒருவரைத் திருக்கோயில் நிருவாகம் பயன்படுத்திக் கொள்ளலாம்.

**திருக்குடமுழுக்கு (கும்பாபிஷேகம் / சம்பரோக்ஷணம்)**

54. பன்னிரண்டு ஆண்டுகளுக்கு ஒருமுறை ஆகம விதிப்படி ஒவ்வொரு திருக்கோயிலுக்கும் திருக்குடமுழுக்கு நடத்தப்பட வேண்டும். இதனடிப்படையில் திருக்கோயில்கள் திருப்பணிகள் செய்து முடிக்கப்பட்டுத் திருக்குடமுழுக்கு நடத்தப்படுகின்றன.

54.1. 2021-2022 ஆம் ஆண்டில், 26.08.2021 முதல் 25.04.2022 வரை 126 திருக்கோயில்களுக்குத் திருப்பணிகள் மேற்கொள்ளப்பட்டுச் சிறப்பாகத் திருக்குடமுழுக்கு நடத்தப்பட்டுள்ளன.

**மரத்திருத்தேர்**

55. ஆண்டுதோறும் திருக்கோயில்களில் நடைபெறும் திருவிழாக்களில் தேரோட்டம் என்பது முக்கியத்துவம் பெற்ற திருவிழாவாகும். திருவாரூரில் அமைந்துள்ள அருள்மிகு தியாகராஜ சுவாமி திருக்கோயிலின் ஆழித்தேர் ஆசியாவிலேயே மிகப்பெரும் திருத்தேராக விளங்கி வருகிறது.

திருக்கோயில்களில் தேர்த் திருவிழாவின் போது பக்தர்களுக்கு அருள்பாலிப்பதற்காக இறைவனே திருக்கோயிலுக்கு வெளியே உலா வருவதாக நம்பப்படுகிறது. மொத்தம் 809 திருக்கோயில்களில் 989 மரத் திருத்தேர்கள் உள்ளன.

55.1. 2021-2022 ஆம் ஆண்டிற்கு 28 திருக்கோயில்களுக்குரிய 28 மரத் திருத்தேர்களுக்கான திருப்பணி மேற்கொள்வதற்காக ரூ.9.76 கோடி ஒதுக்கீடு செய்யப்பட்டுள்ளது.

### **தங்க ரதங்கள்**

56. திருக்கோயில்களில் பக்தர்கள் தங்களது வேண்டுகலை நிறைவேற்ற உற்சவமூர்த்தியைத் தங்கரதத்தில் எழுந்தருளச் செய்து ரதம் இழுப்பது நீண்டகால வழக்கத்தில் உள்ளது. தற்போது 65 திருக்கோயில்களில் தங்கரதங்கள் உள்ளன. தங்கரதங்கள் உள்ள திருக்கோயில்கள் பட்டியல் இணைப்பு X-இல் உள்ளது.

### **வெள்ளி ரதங்கள்**

57. திருக்கோயில்களில் பக்தர்கள் தங்களது வேண்டுகலை நிறைவேற்ற உற்சவமூர்த்தியை வெள்ளிரதத்தில் எழுந்தருளச் செய்து ரதம் இழுப்பது

நீண்டகால வழக்கத்தில் உள்ளது.தற்போது 49 திருக்கோயில்களில் வெள்ளிரதங்கள் உள்ளன. வெள்ளிரதங்கள் உள்ள திருக்கோயில்கள் பட்டியல் இணைப்பு எண் XI-இல் உள்ளது.

57.1. விருதுநகர் மாவட்டம், சாத்தூர் வட்டம், இருக்கன்குடி, அருள்மிகு மாரியம்மன் திருக்கோயிலுக்கு வெள்ளித் திருத்தேர் செய்வதற்கு ௬.2.06 கோடி நிதி ஒதுக்கீடு செய்யப்பட்டுள்ளது.

### **தங்க முதலீட்டுத் திட்டம்**

58. திருக்கோயில்களில் காணிக்கையாகப் பெறப்பட்டு பயன்பாட்டில் இல்லாத பலமாற்று பொன் இணங்கள், பாரத ஸ்டேட் வங்கியின் தங்க முதலீட்டு திட்டத்தின் கீழ் முதலீடு செய்யும் பொருட்டு 24 காரட் தங்கக் கட்டிகளாக மாற்றப்படுகின்றன. இந்த முதலீட்டின் மூலம் கிடைக்கப் பெறும் வட்டித் தொகை குறிப்பிட்ட திருக்கோயிலின் வளர்ச்சி பணிகளுக்காக பயன்படுத்தப்படுகிறது. இந்தத் திட்டத்தை 3 மண்டலங்களாக கண்காணிக்க ஓய்வு பெற்ற நீதியரசர்கள் தலைமையில் 3 குழுக்கள் அமைக்கப்பட்டுள்ளன. உச்சநீதிமன்றத்தில் பணி ஓய்வு பெற்ற நீதியரசர் ஒருவரும், சென்னை உயர் நீதிமன்றத்தில் பணி ஓய்வு பெற்ற நீதியரசர்கள்



இருவரும் அந்தக் குழுக்களுக்குத் தலைவர்களாக உள்ளனர்.

58.1. திருவேற்காடு அருள்மிகு தேவி கருமாரியம்மன் திருக்கோயில் மற்றும் பெரியபாளையம் அருள்மிகு பவாணி அம்மன் ஆகிய திருக்கோயில்களில் பக்தர்களால் திருக்கோயில்களுக்கு வழங்கப்பட்டு பயன்பாடற்ற பலமாற்று பொன் இனங்களை 24 காரட் தங்கக் கட்டிகளாக மாற்றுவதற்கான ஆரம்பநிலைப் பணிகள் மேற்கொள்ளப்பட்டு வருகின்றன.

58.2. இருக்கன்குடி அருள்மிகு மாரியம்மன் திருக்கோயில் பலமாற்று பொன் இனங்களைப் பிரிக்கும் பணி மாண்புமிகு நீதியரசர் (ஓய்வு) செல்வி.மாலா அவர்களின் தலைமையிலான மேற்பார்வைக் குழுவின் கண்காணிப்பில் மேற்கொள்ளப்பட்டது. இவ்வாறு பிரிக்கப்பட்ட திருக்கோயில் பயன்பாட்டில் இல்லாத பொன் இனங்கள் சாத்தூர் கிளை பாரத ஸ்டேட் வங்கியில் மாண்புமிகு இந்து சமய அறநிலையத்துறை அமைச்சர் முன்னிலையில் திருக்கோயில் நிருவாகத்தால் 01.04.2022 தேதியில் ஒப்படைக்கப்பட்டது. பாரத ஸ்டேட் வங்கியால், ஒப்படைக்கப்பட்ட பலமாற்றுப் பொண்ணினங்களை 24 காரட் தங்கக் கட்டிகளாக

மாற்றுவதற்காக ஒன்றிய அரசின் தங்க உருக்காலைக்கு எடுத்துச் செல்லப்பட்டுள்ளது.

**சிறப்புத் திட்டங்கள்**

**அனைத்து சாதியினருக்கும் அர்ச்சகர் பணி நியமனம்**

59. திருக்கோயில்களில் சமூக நீதியை நிலைநாட்ட மற்றும் இறைவனுக்காற்றும் சேவையில் அனைவருக்கும் சம வாய்ப்பினை உறுதி செய்ய 2006 ஆம் ஆண்டில் அரசால் தீர்மானிக்கப்பட்டது. திருக்கோயில்களில் இறைவனுக்குப் பூஜை செய்யும் வாய்ப்பு சாதி பாகுபாட்டின் அடிப்படையில் மறுக்கப்படக் கூடாது.

59.1. மாண்புமிகு தமிழ்நாடு முதலமைச்சர் அவர்கள் கடந்த 14.08.2021-ம் தேதி 56 நபர்களுக்குப் பணி ஆணை வழங்கினார்கள். அவர்களில் 24 பயணாளிகள் 6 திருக்கோயில்களால் நடத்தப்படும் அர்ச்சகர் பயிற்சிப் பள்ளியில் பயின்ற இதர சாதியைச் சேர்ந்த நபர்கள் ஆவார்கள். மேற்சொல்லப்பட்ட 6 பயிற்சிப் பள்ளிகளின் விவரம் பின்வருமாறு:-

1. அருள்மிகு மீனாட்சி சுந்தரேஸ்வரர் திருக்கோயில், மதுரை.

2. அருள்மிகு தண்டாயுதபாணி சுவாமி திருக்கோயில், பழநி.
3. அருள்மிகு சுப்பிரமணிய சுவாமி திருக்கோயில், திருச்செந்தூர்.
4. அருள்மிகு அருணாச்சலேஸ்வரர் திருக்கோயில், திருவண்ணாமலை.
5. அருள்மிகு அரங்கநாத சுவாமி திருக்கோயில், ஸ்ரீரங்கம்.
6. அருள்மிகு பார்த்தசாரதி திருக்கோயில், திருவல்லிக்கேணி.

59.2. மேலும் ஒரு அர்ச்சகர் பயிற்சிப் பள்ளியை ஸ்ரீபெரும்புதூரில் உள்ள அருள்மிகு ஆதிகேசவ பெருமாள் மற்றும் பாஷ்யகார சுவாமி திருக்கோயிலில் தொடங்க அனுமதி வழங்கப்பட்டுள்ளது.

**'கலைஞர் தலமரக்கன்றுகள்' நடும் திட்டம்**

60. தொன்றுதொட்டு மரங்கள் இறைவன்/இறைவியைக் குறிக்கும் சின்னங்களாகவும், பல்வேறு பூஜைகளின் அங்கமாக விளங்குகின்றன. ஒவ்வொரு திருக்கோயிலுக்கும் ஒரு குறிப்பிட்ட மரம் புனிதமாக தொடர்பு படுத்தப்பட்டுள்ளது. முன்னாள் முதலமைச்சர் டாக்டர் கலைஞர் அவர்களை நினைவுகூறும் வகையில் "கலைஞர் தலமரக்கன்றுகள் நடும் திட்டம்" அறிமுகப்படுத்தப்பட்டுள்ளது. இந்தத் திட்டத்தின் கீழ்

மாநிலம் முழுவதும் உள்ள திருக்கோயில்களில் ஒரு இலட்சம் தலமரக்கன்றுகளை நடத் திட்டமிடப்பட்டது.

60.1. 07.08.2021 அன்று, மாண்புமிகு தமிழ்நாடு முதலமைச்சர் அவர்கள் இந்து சமய அறநிலையத்துறை ஆணையர் அலுவலக வளாகத்தில் "நாகலிங்க" மரக்கன்றினை நட்டு இத்திட்டத்தைத் தொடங்கி வைத்தார்கள்.

60.2. 2021-2022 ஆம் ஆண்டில் 3,132 திருக்கோயில்களில் 77,155 தல மரக் கன்றுகள் நடப்பட்டுள்ளன. இத்திட்டம் தமிழ்நாட்டில் உள்ள மற்றத் திருக்கோயில்களிலும் அமல்படுத்தப்பட்டு வருகிறது.

### **அண்ணைத் தமிழில் அர்ச்சனை**

61. தமிழ் அருளாளர்கள் இறைவனைத் தமிழில் போற்றிப் பாடியுள்ளனர். அருளாளர்கள் அருளிய திருமந்திரம், தேவாரம், திருவாசகம், நாலாயிர திவ்யபிரபந்தம், திருப்புகழ் போன்றவை தமிழ்மொழியை வளப்படுத்தியதோடு மட்டுமல்லாமல் தமிழின் வளர்ச்சிக்கும் தங்களது பங்களிப்பை அளித்துள்ளன.

61.1. மாண்புமிகு தமிழ்நாடு முதலமைச்சர் அவர்கள், திருக்கோயில்களில் 'அண்ணைத் தமிழில் அர்ச்சனை' செய்யப்படும் என்று அறிவித்தார்.

இத்திட்டம் முதற்கட்டமாக 48 முதுநிலை திருக்கோயில்களில் செயல்படுத்தப்பட்டுள்ளது. தமிழில் அர்ச்சனை செய்யும் அர்ச்சகர்களின் பெயர் மற்றும் அவரது தொடர்பு எண் உள்ளிட்ட விவரங்கள் அடங்கிய பதாகைகள் அந்தந்தத் திருக்கோயில்களில் பக்தர்களின் பார்வைக்கு வைக்கப்பட்டுள்ளன.

12.08.2021 அன்று மாண்புமிகு தமிழ்நாடு முதலமைச்சர் அவர்கள் பின்வரும் 'அண்ணைத்தமிழ்' போற்றிப் புத்தகங்களை வெளியிட்டார்கள்

1. அருள்மிகு விநாயகர் போற்றி
2. அருள்மிகு முருகவேள் போற்றி
3. அருள்மிகு உமையம்மை போற்றி
4. அருள்மிகு நடராசர் போற்றி
5. அருள்மிகு தென்முகக் கடவுள் போற்றி
6. அருள்மிகு கோதண்டராமர் போற்றி
7. அருள்மிகு தாயார் போற்றி
8. அருள்மிகு துர்க்கையம்மன் போற்றி
9. அருள்மிகு காளியம்மன் போற்றி
10. அருள்மிகு மாரியம்மன் போற்றி
11. அருள்மிகு அனுமன் போற்றி
12. அருள்மிகு சிவன் போற்றி.
13. அருள்மிகு திருமால் போற்றி
14. அருள்மிகு நவகோள்கள் போற்றி

## அன்னதானத் திட்டம்

62. இறையருள் பெற திருக்கோயில்களுக்கு வருகை தரும் பக்தர்களுக்கு நிறைவான உணவு இத்திட்டத்தின் கீழ் வழங்கப்படுகிறது. பக்தர்களது நம்பிக்கை மற்றும் எண்ணங்களுக்கேற்ப இத்திட்டத்தின் கீழ் வழங்கப்படும் உணவு புனிதமானது. இத்திட்டம் 2002 ஆம் ஆண்டு தொடங்கி வைக்கப்பட்டு 754 திருக்கோயில்களில் அன்னதானம் வழங்கப்பட்டு வருகிறது.

## பக்தர்களுக்கு நாள் முழுவதும் அன்னதானம் வழங்குதல்

63. ஸ்ரீரங்கம் அருள்மிகு அரங்கநாத சுவாமி திருக்கோயில் மற்றும் பழநி, அருள்மிகு தண்டாயுதபாணி சுவாமி திருக்கோயில்களில் நாள் முழுவதும் அன்னதானம் வழங்கப்பட்டு வருகிறது.

63.1. 2021-2022-இல் நாள் முழுவதும் அன்னதானத் திட்டம் திருச்செந்தூர்-அருள்மிகு சுப்பிரமணியசுவாமி திருக்கோயில், சமயபுரம்-அருள்மிகு மாரியம்மன் திருக்கோயில் மற்றும் திருத்தணி-அருள்மிகு சுப்பிரமணியசுவாமி ஆகிய திருக்கோயில்களிலும் விரிவுபடுத்தப்பட்டுள்ளது.

## **உணவு தரப் பாதுகாப்புச் சான்றிதழ் (BHOG Certification)**

64. திருக்கோயில்களில் தயாரிக்கப்படும் பிரசாதம் மற்றும் அன்னதானம், தரத்துடனும் சுகாதாரமான முறையிலும் தயாரிக்கப்படுவதை உறுதி செய்திட இந்திய உணவுப் பாதுகாப்பு மற்றும் தரப்படுத்தல் ஆணையத்தால் வழங்கப்படும் தரச்சான்று பெரும்பாலான திருக்கோயில்களிலும் பெறப்பட்டுள்ளன. இதுவரை 314 திருக்கோயில்கள் உணவு தர பாதுகாப்புச் சான்றிதழ் (BHOG) பெற்றுள்ளன.

64.1. அகில இந்திய அளவில் வழங்கப்பட்டுள்ள 396 உணவு தரச் சான்றிதழ்களில் (BHOG) 314 சான்றிதழ்களைப் பெற்று தமிழ்நாடு முதன்மையாகத் திகழ்கிறது. மொத்தச் சான்றிதழ்களில் ஏறத்தாழ 80 விழுக்காடு சான்றுகள் தமிழ்நாட்டிலுள்ள திருக்கோயில்களுக்கு வழங்கப்பட்டுள்ளது.

## **நோய்ப் பெருந்தொற்றுக் காலத்தில் ஏழைகளுக்கு உணவு வழங்குதல்**

65. நெடுங்காலங்களாகவே பேரிடர் காலங்களில் திருக்கோயில்கள் மூலம் ஏழைகளுக்கு உணவளிக்கும் நடைமுறை இருந்து வந்துள்ளது. கோவிட்-19,

ஏழைகள் மற்றும் விளிம்பு நிலை மனிதர்களின் வாழ்வாதாரத்தை வெகுவாகப் பாதித்துள்ளது.

65.1. ஏழை எளிய மக்களின் இடரிணைப் போக்கும் விதமாக மாநிலம் முழுவதுமுள்ள திருக்கோயில்கள் சார்பாக இந்தப் பேரிடர் காலத்தில் 44 இலட்சம் பேருக்கு உணவு பொட்டலங்கள் 12.05.2021 முதல் 21.06.2021 வரை வழங்கப்பட்டுள்ளன.

**ஆன்மிகம் மற்றும் ஒழுக்கநெறி வகுப்புகள்**

66. பண்டைய தமிழ் இலக்கியங்களில் உள்ள நமது கலாச்சார, பாரம்பரியம் மற்றும் மரபுகளை கதைகள் வாயிலாக குழந்தைகளின் மனதில் ஆழப்பதிந்திட, ஆன்மிக மற்றும் நீதிநெறி வகுப்புகள், முக்கிய திருக்கோயில்கள் அனைத்திலும் நடத்தப்பட்டு வருகின்றன.

**சிறப்பு வழிபாடும் பொது விருந்தும்**

67. ஆண்டுதோறும் முக்கியத் திருக்கோயில்களில் சுதந்திரத் திருநாள், பேரறிஞர் அண்ணா நினைவு நாள் ஆகிய தினங்களில் அனைத்துச் சமுதாய மக்களுக்கும் சிறப்பு விருந்து வழங்கப்பட்டு வருகிறது.



67.1. நோய்த்தொற்று பெரும்பரவல் காரணமாக, சுதந்திரத் திருநாள் அன்று (15.08.2021) 404 திருக்கோயில்களில் இனிப்புடன் கூடிய உணவுப் பொட்டலங்கள் பொதுமக்களுக்கு வழங்கப்பட்டன.

### யானைகள் சிறப்பு நலவாழ்வு முகாம்

68. 2020-2021-ஆம் ஆண்டு, மேட்டுப்பாளையம், தேக்கம்பட்டி அருள்மிகு வனபத்ரகாளியம்மன் திருக்கோயில் அருகில், பவானி ஆற்றங்கரையில் நடத்தப்பட்ட யானைகள் சிறப்பு நலவாழ்வு முகாமில் திருக்கோயில்கள் மற்றும் திருமடங்களைச் சேர்ந்த 24 யானைகளும், புதுச்சேரி யூனியன் பிரதேசத்தைச் சேர்ந்த திருக்கோயில்களின் 2 யானைகளும் பங்கேற்றன. இந்த முகாம் 48 நாட்கள் நடைபெற்றது.

68.1. இந்த வருடத்திலிருந்து யானைகளுக்கு மாதம் இருமுறை மருத்துவப் பரிசோதனைகள் நடத்தப்படும். மேலும், திருக்கோயில்களில் பாதுகாக்கப்படும் 28 யானைகளுக்கும் மற்றும் மடங்களில் பாதுகாக்கப்படும் 6 யானைகளுக்கும் சிறப்பு இயற்கை உணவுகள் வழங்கப்படும்.

68.2. தற்போது திருக்கோயில்கள் மற்றும் மடங்களில் உள்ள யானைகளை இயற்கைச் சூழலில் நன்றாகப் பாராமரிக்கும் பொருட்டு குளியல்

தொட்டி, சேற்றுக் குளியல் போன்ற அமைப்புகள் ஏற்படுத்தப்பட்டுள்ளன. நடைபாதை அமைக்கப்பட்டுள்ளது.

### மின்கலச் சிற்றுந்துகள்

69. திருக்கோயில்களுக்கு வருகை தரும் பக்தர்களின் நலனுக்காக 11 திருக்கோயில்களில் 22 மின்கலச் சிற்றுந்துகள் பயன்பாட்டில் உள்ளன. மின்கலச் சிற்றுந்துகள் பயன்பாட்டிலுள்ள திருக்கோயில்களின் பட்டியல் இணைப்பு XII-இல் வழங்கப்பட்டுள்ளது.

### ஒரு கால பூஜை திட்டம் (ஒரு கால பூஜை தேவைப்படும் கோயில்களுக்கானத் திட்டம்)

70. நிதிவசதியற்ற திருக்கோயில்களுக்கு நாளொன்றுக்கு ஒரு முறையாவது ஒருகால பூஜை நடத்தப்பட வேண்டும் என்ற அடிப்படையில் 1986-ஆம் ஆண்டு இத்திட்டம் தொடங்கப்பட்டது. இதற்காக ஒவ்வொரு திருக்கோயிலுக்கும் ரூ.1 இலட்சம் வீதம் 12,959 திருக்கோயில்களுக்கு மையநிதி ஏற்படுத்தப்பட்டு அதிலிருந்து கிடைக்கப்பெறும் வட்டித் தொகை மூலம் ஒரு கால பூஜை நடத்திட வழிவகை செய்யப்பட்டுள்ளது.

70.1. 2021-2022-ஆம் ஆண்டு முதல் ஒரு கால பூஜைக்கான மையநிதி ஒரு திருக்கோயிலுக்கு ரூ.1 இலட்சமாக இருந்தது. தற்போது ரூ.2 இலட்சமாக உயர்த்தப்பட்டுள்ளது.

70.2. மேற்கண்ட 12,959 ஒரு கால பூஜை நடைபெறும் திருக்கோயில்களில் பூஜை செய்யும் 10,109 அர்ச்சகர்களின் வாழ்வாதாரத்தை உயர்த்தும் நோக்கத்தில், மாதத்திற்கு ஊக்கத் தொகையாக மாதம் ஒன்றுக்கு ரூ.1,000/- வீதம் செப்டம்பர் 2021 முதல் வழங்கப்பட்டு வருகிறது.

**அரசு மானியம்**

**கன்னியாகுமரி மாவட்டம் சுசீந்திரத்தில் உள்ள இணைக்கப்பட்ட மற்றும் இணைக்கப்படாத திருக்கோயில்களுக்கான அரசு மானியம்**

71. கன்னியாகுமரி மாவட்டத்திலுள்ள 490 திருக்கோயில்கள் நிருவாகம் மற்றும் அதன் கட்டுப்பாட்டிலுள்ள ஒரு மகளிர் கல்லூரி, ஒரு மேல்நிலைப்பள்ளி மற்றும் இரண்டு உயர் நிலைப்பள்ளிகள் ஆகியவற்றிற்கு ஆண்டு மானியமாக ரூபாய் மூன்று கோடி வழங்கப்படுகிறது.

27.12.2021 அன்று தற்போதுள்ள விலைவாசி உயர்வு மற்றும் நிருவாக செலவுகளில் ஏற்படும் உயர்வினைக் கருதி, இந்த ஆண்டு மானியம் ரூபாய் மூன்று கோடியிலிருந்து ரூபாய் ஆறு கோடியாக மாண்புமிகு முதலமைச்சர் அவர்களால் உயர்த்தப்பட்டுள்ளது.

### **புதுக்கோட்டை சமஸ்தானங்களுக்கான மானியம்**

71.1. முன்பு, புதுக்கோட்டை சமஸ்தானத்தின் கட்டுப்பாட்டிலிருந்த 225 திருக்கோயில்களுக்கு ஆண்டொன்றிற்கு அரசு மானியமாக ரூபாய் ஒரு கோடி வழங்கப்பட்டது. 27.12.2021 அன்று, தற்போதுள்ள விலைவாசி உயர்வு மற்றும் நிருவாக செலவுகளில் ஏற்படும் உயர்வினைக் கருதி, இந்த ஆண்டு மானியம் ரூபாய் ஒரு கோடியிலிருந்து ரூபாய் மூன்று கோடியாக மாண்புமிகு முதலமைச்சர் அவர்களால் உயர்த்தி வழங்கப்பட்டுள்ளது.

### **திருப்பணிகளுக்கான மானியம்**

71.2. மாண்புமிகு முதலமைச்சர் அவர்களால் தொன்மை வாய்ந்த பாரம்பரிய மிக்க திருக்கோயில்களை அதன் பழமை மாறாது புதுப்பித்தல்/புனரமைத்தல்/மறுசீரமைப்பு செய்யும்

திருப்பணிகளுக்கென ஆண்டுதோறும் ரூபாய் ஆறு கோடி அரசு மானியமாக வழங்கப்படுகிறது.

**மாணசரோவர் மற்றும் முக்திநாத்  
புனிதப் பயணங்களுக்கான அரசு மானியம்**

71.3. இந்து மதத்தைச் சார்ந்த ஒவ்வொருவரும், அவர்களது வாழ்நாளில் ஒருமுறையாவது மாணசரோவர் மற்றும் முக்திநாத்திற்கு புனிதப் பயணம் செல்வதை ஆன்மிகக் கடமையாக கருதுகின்றனர். தமிழ்நாட்டில் வசித்து வருபவர்கள், சீனாவில் உள்ள மாணசரோவருக்கு புனிதப் பயணம் மேற்கொள்ளும் தகுதியுடைய ஒவ்வொருவருக்கும் ரூ.40,000/- அரசால் மானியம் வழங்கப்படுகிறது. அதுபோன்றே, நேபாளத்தில் உள்ள முக்திநாத்திற்கு புனித பயணம் மேற்கொள்ளும் ஒவ்வொருவருக்கும் ரூ.10,000/- அரசு மானியம் வழங்கப்படுகிறது. மேற்கண்ட இரு பயணங்களுக்கும் ஆண்டொன்றுக்கு தலா 500 நபர்களுக்கு, இந்த அரசு மானியம் புனிதப் பயணம் முடித்து மானியம் வேண்டி விண்ணப்பிக்கும் பக்தர்களுக்கு வாழ்நாளில் ஒருமுறை மட்டும் வழங்கப்படுகிறது.

**தொன்மை வாய்ந்த திருக்கோயில்களின் பழைமை மாறாது புதுப்பிக்கும் திருப்பணிகளுக்குச் சிறப்பு மானியம்**

71.4. ஆயிரம் வருட தொன்மை வாய்ந்த திருக்கோயில்களின் பழைமை மாறாது புதுப்பிக்கும் திருப்பணிகளுக்கு 2022-2023-ஆம் ஆண்டிற்கான நிதிநிலை அறிக்கையில் மாண்புமிகு நிதி அமைச்சர் அவர்களால் ரூ.100 கோடி சிறப்பு மானியம் வழங்கப்பட்டுள்ளது. இந்த திருக்கோயில்களை அடையாளம் காணும் பணி நடைபெற்று வருகிறது.

**பக்தர்களுக்கான வசதிகள்**

**பக்தர்கள் தங்குமிடங்கள்**

72. ஸ்ரீரங்கம்-அருள்மிகு அரங்கநாதசுவாமி திருக்கோயில், சமயபுரம்-அருள்மிகு மாரியம்மன் திருக்கோயில், திருவண்ணாமலை-அருள்மிகு அருணாச்சலேஸ்வரர் திருக்கோயில், இராமேஸ்வரம்-அருள்மிகு இராமநாதசுவாமி திருக்கோயில், ஆலங்குடி-அருள்மிகு ஆபத்சகாயேஸ்வரர் திருக்கோயில் மற்றும் காஞ்சிபுரம்-அருள்மிகு ஏகாம்பரநாதர் திருக்கோயில் ஆகிய திருக்கோயில்களில் பக்தர்கள் தங்குவதற்காகத் தங்குமிடங்கள் கட்டப்பட்டுள்ளன. திருச்செந்தூர்-

அருள்மிகு சுப்பிரமணியசுவாமி திருக்கோயிலில் 'பக்தர்கள் தங்குமிடங்கள்' கட்டும் பணிகள் நடைபெற்று வருகின்றன.

72.1. மதுரையில் "பக்தர்கள் தங்குமிடம்" கட்டுவதற்கு 2021-2022-ஆம் நிதியாண்டில் ரூ.35 கோடி நிதி ஒதுக்கப்பட்டுள்ளது.

**திருக்கோயில்களில் நவீனத் தொழில்நுட்ப முறையில் விபூதி மற்றும் குங்குமம் தயாரித்தல்**

73. பழநி, அருள்மிகு தண்டாயுதபாணிசுவாமி திருக்கோயிலில் வழிபாட்டுக்குரிய அபிவேக விபூதி தயாரிக்கப்பட்டு வருகிறது. மேலும் திருச்செந்தூர்-அருள்மிகு சுப்பிரமணியசுவாமி திருக்கோயில், திருவண்ணாமலை-அருள்மிகு அருணாச்சலேஸ்வரர் திருக்கோயில், திருவாணைக்காவல்-அருள்மிகு ஜம்புகேசுவரர் திருக்கோயில் ஆகிய திருக்கோயில்களில் நவீனத் தொழில்நுட்ப முறையில் விபூதி தயாரிக்கப்பட்டு பிற திருக்கோயில்களுக்கு பகிர்ந்தளிக்கப்படுகிறது.

**நவீனத் தொழில்நுட்ப முறையில் விபூதி தயாரிக்கும்  
திருக்கோயில்கள் பட்டியல்**

வ. எண்.	திருக்கோயில்கள்	பகிர்ந்தளிக்கப்படும் மண்டலங்களின் பெயர்கள்
1.	அருள்மிகு தண்டாயுதபாணிசுவாமி திருக்கோயில், பழநி	சேலம், திண்டுக்கல், ஈரோடு, கோயம்புத்தூர், தஞ்சாவூர்
2.	அருள்மிகு சுப்பிரமணியசுவாமி திருக்கோயில், திருச்செந்தூர்.	சிவகங்கை, மதுரை, திருநெல்வேலி, தூத்துக்குடி, திருப்பூர்
3.	அருள்மிகு அருணாச்சலேஸ்வரர் திருக்கோயில், திருவண்ணாமலை	சென்னை-1, சென்னை-2, காஞ்சிபுரம், வேலூர், திருவண்ணாமலை
4.	அருள்மிகு ஜம்புகேசுவரர் திருக்கோயில், திருவாணைக்காவல்	திருச்சிராப்பள்ளி, நாகப்பட்டினம், மயிலாடுதுறை, விழுப்புரம் மற்றும் கடலூர்



73.1. மதுரை-அருள்மிகு மீனாட்சி சுந்தரேசுவரர் திருக்கோயில், பண்ணாரி-அருள்மிகு பண்ணாரி மாரியம்மன் திருக்கோயில், சமயபுரம்-அருள்மிகு மாரியம்மன் திருக்கோயில் மற்றும் திருவேற்காடு-அருள்மிகு தேவி கருமாரியம்மன் திருக்கோயில் ஆகிய திருக்கோயில்களில் நவீனத் தொழில்நுட்ப முறையில் குங்குமமும் தயாரிக்கப்பட்டு பிற திருக்கோயில்களுக்குப் பகிர்ந்தளிக்கப்படுகிறது.

**நவீனத் தொழில்நுட்ப முறையில் குங்குமம் தயாரிக்கும் திருக்கோயில்கள் பட்டியல்**

வ. எண்.	திருக்கோயில்கள்	பகிர்ந்தளிக்கப்படும் மண்டலங்களின் பெயர்கள்
1.	அருள்மிகு மீனாட்சி சுந்தரேசுவரர் திருக்கோயில், மதுரை	மதுரை, சிவகங்கை, திண்டுக்கல், திருநெல்வேலி, தூத்துக்குடி
2.	அருள்மிகு மாரியம்மன் திருக்கோயில், சமயபுரம்	திருச்சிராப்பள்ளி, தஞ்சாவூர், நாகப்பட்டினம், மயிலாடுதுறை
3.	அருள்மிகு பண்ணாரி மாரியம்மன் திருக்கோயில், பண்ணாரி	சேலம், ஈரோடு, கோயம்புத்தூர், திருப்பூர்
4.	அருள்மிகு தேவி கருமாரியம்மன் திருக்கோயில், திருவேற்காடு	சென்னை-1, சென்னை-2, காஞ்சிபுரம், வேலூர், விழுப்புரம், திருவண்ணாமலை, கடலூர்

## வேட்டிகள் மற்றும் சேலைகள் வழங்குதல்

74. முதியோர், ஆதரவற்றோர் மற்றும் கணவனால் கைவிடப்பட்ட தாய்மார்களுக்கு, சுதந்திர நாளன்றும், 'பேரறிஞர் அண்ணா' நினைவு நாளன்றும், முக்கியத் திருக்கோயில்களில் காணிக்கையாகப் பெறப்படும் நூல் சேலைகள்/வேட்டிகள் வழங்கப்படுகின்றன.

74.1. 2021-2022-ஆம் ஆண்டில் சுதந்திரத் திருநாளான ஆகஸ்ட் 15-ஆம் நாளன்று 11,526 நூல் சேலைகளும் வேட்டிகளும் வழங்கப்பட்டுள்ளன.

## திருக்கோயில்களில் நூலகங்கள்

75. திருக்கோயில்களுக்கு வருகை புரியும் பக்தர்களுக்கு ஆன்மிக உணர்வை வளர்க்கும் வகையில் திருக்கோயில்களில் 114 நூலகங்கள் ஏற்படுத்தப்பட்டுள்ளன.

75.1. 114 நூலகங்கள் உள்ள திருக்கோயில்களில், 66 நூலகங்கள் புதுப்பிக்கப்பட்டு மேம்படுத்தப்பட்டுள்ளன. மேலும், ஏற்கனவே உள்ள புத்தகங்களோடு புதிதாக பக்தி இலக்கியங்களும் ஆன்மிக இதழ்களும் சேர்க்கப்பட்டுள்ளன.

## ஆணையர் அலுவலகத்தில் கட்டுப்பாட்டு அறை

76. திருக்கோயில் வளாகக் கண்காணிப்பு மேற்கொள்வதற்காக, 48 முதுநிலைத் திருக்கோயில்களில் 2,064 கண்காணிப்பு கேமராக்கள் பொருத்தப்பட்டு, ஆணையர் அலுவலகத்தில் உள்ள கட்டுப்பாட்டு அறையுடன் இணைக்கப்பட்டுள்ளது.

76.1. ஆணையர் அலுவலகத்தில் உள்ள கட்டுப்பாட்டு அறையானது மாண்புமிகு முதலமைச்சர் அவர்களால் 20.01.2022 அன்று தொடங்கி வைக்கப்பட்டது. மேற்கண்ட 48 முதுநிலைத் திருக்கோயில்களில் உள்ள கண்காணிப்பு கேமராக்கள் அனைத்தும் உதவிப் பாதுகாப்பு அலுவலர்களாலும், ஆணையர் அலுவலகத்தில் கட்டுப்பாட்டு அறையில் திட்ட அலுவலர் ஒருவராலும் கண்காணிக்கப்பட்டு வருகிறது.

## பக்தர்களுக்கான சிறப்பு அடிப்படை வசதிகள்

77. பழநி, அருள்மிகு தண்டாயுதபாணிசுவாமி திருக்கோயிலில், பக்தர்களின் வசதிக்காக ௭௩.23.81 கோடி செலவில் புதிய குடிநீர் திட்டம், அன்னதான உணவருந்தும் கூடம், மேல் கம்பிவட ஊர்தி நிலையத்தில் மின் தூக்கி வசதி மற்றும் நாதமணி

மண்டபம் ஆகிய சிறப்பு அடிப்படை வசதிகள் ஏற்படுத்தப்பட்டுள்ளன.

### மருத்துவ மையங்கள்

78. கீழ்க்கண்ட திருக்கோயில்களில் மருத்துவ மையங்கள் புதிதாக ஏற்படுத்தப்பட்டுள்ளன:-

1. அருள்மிகு சுப்பிரமணிய சுவாமி திருக்கோயில், திருச்செந்தூர்
2. அருள்மிகு அருணாச்சலேசுவரர் திருக்கோயில், திருவண்ணாமலை
3. அருள்மிகு சுப்பிரமணிய சுவாமி திருக்கோயில், திருத்தணி
4. அருள்மிகு அங்காளம்மன் திருக்கோயில், மேல்மலையனூர்
5. அருள்மிகு லட்சுமி நரசிம்ம சுவாமி திருக்கோயில், சோளிங்கர்
6. அருள்மிகு சுப்பிரமணிய சுவாமி திருக்கோயில், மருதமலை

தற்போது பழநி தண்டாயுதபாணி சுவாமி திருக்கோயிலில் ஏற்கனவே உள்ள மருத்துவ மையமானது மேம்படுத்தப்பட்டுள்ளது.

## மாற்றுத் திறனாளிகளுக்கான இலவசத் திருமணத் திட்டம்

79. திருக்கோயில்களில் மாற்றுத் திறனாளிகளுக்கென இலவசத் திருமணத் திட்டம் அறிவிக்கப்பட்டுள்ளது. மணமக்கள் இருவரில் ஒருவர் மாற்றுத் திறனாளியாக இருந்தால், திருமணத்திற்கான கட்டணம் வசூலிக்கப்பட மாட்டாது. இதுவரை இத்திட்டத்தின் கீழ் 33 திருமணங்கள் நடைபெற்றுள்ளன.

## திருக்கோயில்களில் இலவச முடிகாணிக்கை

80. திருக்கோயில்களில் முடிகாணிக்கை செலுத்துவதற்கு முன்பு கட்டணம் வசூலிக்கப்பட்டு வந்தது. இதில் பக்தர்களுக்கு உள்ள இன்னலைக் கருதி, திருக்கோயில் நிருவாகம் முடிகாணிக்கை செலுத்துவதற்கான கட்டணத்தை ஏற்றுக்கொண்டு, கட்டணமின்றி முடிகாணிக்கை செலுத்தும் திட்டத்தை அறிமுகப்படுத்தியுள்ளது.

80.1. தற்போது முடிமழிக்கும் தொழிலாளிக்கு, ஒரு முடிகாணிக்கைக்கு ரூ.30/- திருக்கோயில் சார்பாக வழங்கப்படுவதோடு, மாத ஊக்கத் தொகையாக ரூ.5,000/-மும் திருக்கோயில் நிருவாகத்தால் வழங்கப்படுகிறது.

**திருக்கோயில்களில் தூய்மை மற்றும்  
சுற்றுச்சூழல் பாதுகாப்பு**

**உழவாரப் பணி (திருக்கோயில் பகுதிகளைத்  
தூய்மைப்படுத்தும் பணி)**

81. திருக்கோயில்களில், தன்னார்வலர்களைக் கொண்டு உழவாரப் பணியானது நடைபெற்று வருகிறது. இதனை முறைப்படுத்தும் வகையில், முதற்கட்டமாக 48 முதுநிலைத் திருக்கோயில்களில் இணையவழி முறையில் தன்னார்வலர்கள் உழவாரப் பணி செய்வதற்கு தங்களைப் பதிவு செய்துகொள்ளும் புதிய வசதி 27.07.2021 அன்று தொடங்கப்பட்டுள்ளது.

**திருக்கோயில் வளாகத்தில் நெகிழி பயன்பாட்டினைத்  
தவிர்த்தல்**

82. திருக்கோயில்களில் சுற்றுப்புறச் சூழலை தூய்மையாக பாரமரித்து பாதுகாக்கும் வகையில், திருக்கோயில் வளாகம் மற்றும் சுற்றுப்புறங்களில் நெகிழி (பாலிதீன்) பைகள் பயன்பாடு தவிர்க்கப்பட்டு, அதற்கு மாற்றாக துணிப்பைகள் மற்றும் பாக்குமட்டைத் தட்டுகள் ஆகியவற்றின் பயன்பாடு ஊக்குவிக்கப்பட்டு வருகின்றது.

**பாதுகாப்பு நடவடிக்கைகள்**

**திருக்கோயில்கள் பாதுகாப்பு**

83. திருக்கோயில்களின் பாதுகாப்பிற்காக, மின்னணு பாதுகாப்பு உபகரணங்களான கள்வர் எச்சரிக்கை மணி, பரிசோதனைக் கருவி (Metal Detector), நவீன ஒளிப்பதிவுக்கருவி (Digital Video), கண்காணிப்பு கேமராக்கள் (CCTV Cameras) மற்றும் உறுதியான கம்பித் தடுப்புக் கதவுகள் (Grill Gates) போன்றவை பொருத்தப்பட்டுள்ளன. மேலும், திருக்கோயில்களின் பாதுகாப்பு பணியில் இரவு மற்றும் பகல் நேரக் காவலர்கள் பணியமர்த்தப்பட்டுள்ளனர்.

**உலோகத் திருமேனிகள் மற்றும் மதிப்புமிகு பொருட்கள் பாதுகாப்பு**

84. திருக்கோயில்களுக்குச் சொந்தமான உலோகத் திருமேனிகளையும் அணிகலன்களையும், மதிப்புமிகு பொருள்களையும் பாதுகாத்திட, உலோகத் திருமேனி பாதுகாப்பு மையங்கள், பாதுகாப்பு அறைகள் உருவாக்கப்பட்டு, கள்வர் எச்சரிக்கை மணி பொருத்துதல், உள்பூட்டு (தொட்டிப்பூட்டு) அமைப்பு ஏற்படுத்துதல், இரும்பு வாயிற்கதவுகள் பொருத்துதல், கண்காணிப்பு ஒளிப்படக் கருவிகள் பொருத்துதல் ஆகிய பணிகளும், பகல்/இரவு நேரக் காவலர்கள் நியமனம், திருக்கோயில் பாதுகாப்புப் படையினர்

நியமனம் ஆகிய பணிகளும் மேற்கொள்ளப்பட்டு வருகின்றன. மேலும், சிலைகள்/உலோகத் திருமேனிகளைப் பதிவு செய்து ஆவணப்படுத்தும் பணி மேற்கொள்ளப்பட்டு வருகிறது.

### **உலோகத் திருமேனிகள் பாதுகாப்பு மையம்**

85. திருக்கோயில்களில் உள்ள விலை மதிப்புமிக்க உலோகத் திருமேனிகளைப் பாதுகாக்க 34 உலோகத் திருமேனிகள் பாதுகாப்பு மையங்கள் ஏற்படுத்தப்பட்டுள்ளன. இதன் மூலம் தொலை தூர பகுதிகளில் உள்ள திருக்கோயில்களுக்குச் சொந்தமான உலோகத் திருமேனிகள் இந்த மையங்களில் வைத்து பாதுகாக்கப்படுகின்றன. திருவிழாக் காலங்களில் இத்திருமேனிகள், தொடர்புடைய திருக்கோயில்களுக்குக் கொண்டு சென்று திருவிழா முடிந்த பின்பு, மீண்டும் அத்திருமேனிகளை உலோகத் திருமேனிகள் பாதுகாப்பு மையத்திற்குக் கொண்டு வந்து பாதுகாப்பாக வைப்பதற்கும் வழிவகை செய்யப்பட்டுள்ளது.

85.1. தற்போது 8,693 உலோக சிலைகள் 23 உலோக திருமேனிகள் பாதுகாப்பு மையத்தில் பாதுகாப்பாக வைக்கப்பட்டுள்ளது. இந்த திருமேனிகள் பாதுகாப்பு மையங்களுக்கு கண்காணிப்பு கேமரா, கள்வர்



எச்சரிக்கை மணி மற்றும் ஆயுதம் ஏந்திய காவலர் பாதுகாப்பு ஏற்பாடுகள் செய்யப்பட்டுள்ளது. உலோக திருமேனிகள் பாதுகாப்பு மையப் பட்டியல் இணைப்பு XIII-இல் வழங்கப்பட்டுள்ளது.

85.2. மேலும், 11 உலோகத் திருமேனி மையங்கள் கட்டப்பட்டுள்ளன. இந்த 11 உலோகத் திருமேனி மையங்களுக்கும் முழுநேரப் (24x7) பாதுகாப்பு அளிக்குமாறு காவல் துறையிடம் விண்ணப்பிக்கப்பட்டுள்ளது. புதிய உலோகத் திருமேனிகள் பாதுகாப்பு மையத்தின் பட்டியல் இணைப்பு XIV-இல் வழங்கப்பட்டுள்ளது.

#### **பாதுகாப்பு அறைகள்**

86. திருக்கோயில்களில் உள்ள உலோகத் திருமேனிகளைப் பாதுகாக்க கண்காணிப்பு கேமரா மற்றும் கள்வர் எச்சரிக்கை மணி போன்ற நவீனப் பாதுகாப்பு வசதிகளுடன் கூடிய பாதுகாப்பு அறை ரூ.308.70 கோடி செலவில் இந்து சமய அறநிலையத்துறை நிருவாக நிதியிலிருந்து ஒதுக்கப்பட்டுள்ளது.

86.1. முதற்கட்டமாக, ரூ.22.57 இலட்சத்தில் தஞ்சாவூர் மாவட்டம், திருவிடைமருதூர் வட்டம், பந்தநல்லூர் அருள்மிகு பசுபதீஸ்வரர் திருக்கோயிலில்

பாதுகாப்பு அறை கட்டப்பட்டுள்ளது. சென்னை, புலியூர், அருள்மிகு பரத்வாஜேஸ்வரர் திருக்கோயிலில் ரூ.13.21 இலட்சம் மதிப்பீட்டில் மாதிரி பாதுகாப்பு அறை கட்டப்பட்டுள்ளது. மேலும், 103 திருக்கோயில்களில் பாதுகாப்பு அறை கட்டுவதற்கான பணிகள் நடைபெற்று வருகின்றன.

### **கள்வர் எச்சரிக்கை மணி பொருத்தும் திட்டம்**

87. கள்வர் எச்சரிக்கை மணி பொருத்தும் திட்டத்திற்காக, ரூ.5 கோடி மையநிதி ஏற்படுத்தப்பட்டுள்ளது. கள்வர் எச்சரிக்கை மணி பொருத்துவதற்கு நிதிவசதி இல்லாத திருக்கோயில்களுக்கு இம்மையநிதியின் மூலம் நிதியுதவி வழங்கப்படும். இதுவரை 1,645 திருக்கோயில்களுக்கு ரூ.2.05 கோடி மானியம் வழங்கப்பட்டு, அத்திருக்கோயில்களில் கள்வர் எச்சரிக்கை மணி பொருத்தப்பட்டுள்ளது.

### **திருக்கோயில் பாதுகாப்புப் படை**

88. திருக்கோயில்களில் உள்ள உலோகத் திருமேனிகள், ஆபரணங்கள், உண்டியல்கள் மற்றும் விலை உயர்ந்த பொருட்கள் ஆகியவற்றின் பாதுகாப்புக்காக "திருக்கோயில் பாதுகாப்புப் படை" என்ற ஒரு தனிப்பிரிவு ஏற்படுத்தப்பட்டுள்ளது. இதில்

1,000 நிலை-II காவலர்கள், 3,000 முன்னாள் இராணுவத்தினர் ஆகியோரை நியமனம் செய்வதற்கு அரசால் அனுமதி அளிக்கப்பட்டுள்ளது. திருக்கோயில் பாதுகாப்புப் படையில் உள்ள முன்னாள் இராணுவத்தினருக்கு அளிக்கப்பட்டு வந்த மாதத் தொகுப்பூதியத்தை ரூ.1,500/-லிருந்து ரூ.5,000/-ஆக அரசு உயர்த்தியுள்ளது.

### **திருக்கோயில்களில் தீ-தடுப்பு நடவடிக்கைகள்**

89. திருக்கோயில்களில் தீ விபத்து தடுப்பு மற்றும் இதர பேரிடர்களைத் தவிர்க்க எடுக்கப்பட வேண்டிய நடவடிக்கைகள் குறித்து முதற்கட்டமாக 48 முதுநிலைத் திருக்கோயில்களில் தீயணைப்புத் துறையின் உதவியுடன் தீ-தடுப்பு நடவடிக்கைகள் தீவிரப்படுத்தப்பட்டன. அதன்படி தீயணைப்புக் கருவிகள், மணல்/தண்ணீர் வாளிகள், மின்தடைக் கருவிகள், நீர்தும்பிகள் முதலிய தீ-தடுப்பு சாதனங்கள் பொருத்தப்பட்டன. திருக்கோயில் பணியாளர்களுக்கு தேவையான தீ-தடுப்புப் பயிற்சி வழங்கப்பட்டுள்ளது.

### **கல்வி மற்றும் அறப்பணிகள்**

#### **கல்வி நிறுவனங்கள்**

90. பொதுக்கல்வியோடு, ஆன்மிக நெறிகளையும், பண்பாடு மற்றும் சமயக் கோட்பாடுகளையும்

இளமையிலிருந்தே பயிற்றுவிக்கும் நோக்கோடு பின்வரும் வகைப்பாடுகளின்படி, பள்ளி, கல்லூரி மற்றும் பாடசாலைகளை திருக்கோயில் நிருவாகங்கள் நடத்தி வருகின்றன:-

**கல்வி நிறுவனங்களின் வகைப்பாடு**

வ. எண்.	கல்வி நிறுவனங்கள்	எண்ணிக்கை
1.	கலை, பண்பாடு மற்றும் அறிவியல் கல்லூரி	9
2.	பல்தொழில்நுட்பக் கல்லூரி	1
3.	மேல்நிலைப் பள்ளி	12
4.	உயர்நிலைப் பள்ளி	6
5.	நடுநிலைப் பள்ளி	2
6.	தொடக்கப் பள்ளி	8
7.	மெட்ரிகுலேஷன் பள்ளி	2
8.	சி.பி.எஸ்.இ. பள்ளி	1
9.	நாதஸ்வரம் மற்றும் தவில் இசைப் பயிற்சி பள்ளிகள்	2
10.	அர்ச்சகர் பயிற்சி பள்ளி	6
11.	வேத ஆகம பாட சாலை	3
12.	ஓதுவார் பயிற்சிப் பள்ளி	2
13.	தேவாரப் பயிற்சி பள்ளி	2
14.	காது கேளாதோர் - பேச இயலாதோர் பள்ளி	1
	<b>கூடுதல்</b>	<b>57</b>

**கல்வி நிறுவனங்களின் பட்டியல்  
கலை, பண்பாடு மற்றும் அறிவியல் கல்லூரிகள்**

1.	அருள்மிகு பழநியாண்டவர் கலை மற்றும் பண்பாட்டுக் கல்லூரி, பழநி, திண்டுக்கல்
2.	அருள்மிகு பழநியாண்டவர் மகளிர் கலைக் கல்லூரி, பழநி, திண்டுக்கல்
3.	ஸ்ரீ பராசக்தி மகளிர் கல்லூரி, குற்றாலம், திருநெல்வேலி
4.	ஸ்ரீதேவி குமரி மகளிர் கல்லூரி, குழித்துறை, கன்னியாகுமரி
5.	பூம்புகார் கல்லூரி, மேலையூர், மயிலாடுதுறை
6	அருள்மிகு கபாலீஸ்வரர் கலை மற்றும் அறிவியல் கல்லூரி, கொளத்தூர், சென்னை
7	அருள்மிகு அர்த்தநாரீஸ்வரர் கலை மற்றும் அறிவியல் கல்லூரி, திருச்செங்கோடு, நாமக்கல்
8	அருள்மிகு பழநி தண்டாயுதபாணிசுவாமி கலை மற்றும் அறிவியல் கல்லூரி, ஒட்டன்சத்திரம், திண்டுக்கல்
9	அருள்மிகு சுப்பிரமணியசுவாமி கலை மற்றும் அறிவியல் கல்லூரி, விளாத்திகுளம், தூத்துக்குடி

## பல்தொழில்நுட்பக் கல்லூரி

1.	அருள்மிகு பழநியாண்டவர் பல்தொழில்நுட்பக் கல்லூரி, பழநி, திண்டுக்கல்
----	--

### மேல்நிலைப் பள்ளிகள்

1.	அருள்மிகு பெரியநாயகியம்மன் மகளிர் மேல்நிலைப்பள்ளி, கோவிலூர், முத்துப்பேட்டை, திருவாரூர்
2.	அருள்மிகு சுப்பிரமணியசுவாமி திருக்கோயில் மேல்நிலைப்பள்ளி, வடவள்ளி, கோயம்புத்தூர்
3.	அருள்மிகு வாழைத்தோட்டத்து அய்யன் மேல்நிலைப்பள்ளி, அய்யம்பாளையம், சாமளாபுரம், சோமனூர், திருப்பூர்
4.	அருள்மிகு பேரூர் சாந்தலிங்க அடிகளார் மேல்நிலைப்பள்ளி, பேரூர், கோயம்புத்தூர்
5.	அருள்மிகு மீனாட்சி சுந்தரேஸ்வரர் பெண்கள் மேல்நிலைப்பள்ளி, மதுரை
6.	அருள்மிகு ஆண்டவர் சுப்பிரமணியசுவாமி பெண்கள் மேல்நிலைப்பள்ளி, திருப்பரங்குன்றம், மதுரை

7.	அருள்மிகு திருமலை குமாரசுவாமி தேவஸ்தான பெண்கள் மேல்நிலைப்பள்ளி, குற்றாலம், தென்காசி
8.	தேவஸ்தான பெண்கள் மேல்நிலைப்பள்ளி, மண்டைக்காடு, கன்னியாகுமரி
9.	ஸ்ரீ காந்திமதி அம்பாள் மகளிர் மேல்நிலைப்பள்ளி, திருநெல்வேலி
10.	அருள்மிகு ஸ்ரீ பர்வதவர்தினி அம்பாள் பெண்கள் மேல்நிலைப்பள்ளி, இராமேஸ்வரம், இராமநாதபுரம்
11.	அருள்மிகு சுவேதாரண்யேஸ்வரர் திருக்கோயில் ஆண்கள் மேல்நிலைப்பள்ளி, திருவெண்காடு, நாகப்பட்டினம்
12.	ஸ்ரீ சிவப்பிரகாச சுவாமிகள் மேல்நிலைப்பள்ளி, மயிலம், திண்டிவனம், விழுப்புரம்

### உயர்நிலைப் பள்ளிகள்

1.	அருள்மிகு அஞ்சுவட்டத்தம்மன் மகளிர் உயர்நிலைப்பள்ளி, கீழ்வேளூர், திருவாரூர்
2.	அருள்மிகு கலியுக வரதராஜப் பெருமாள் பெண்கள் உயர்நிலைப்பள்ளி, கல்லங்குறிச்சி, அரியலூர்

3.	அருள்மிகு சுவேதாரண்யேஸ்வரர் திருக்கோயில் பெண்கள் உயர்நிலைப்பள்ளி, திருவெண்காடு, மயிலாடுதுறை
4.	அருள்மிகு சுந்தரராஜா உயர்நிலைப்பள்ளி, அழகர்கோயில், மதுரை
5.	தேவசம் உயர்நிலைப்பள்ளி, திற்பரப்பு, கன்னியாகுமரி
6.	ஸ்ரீ குருஞான சம்பந்தர் உயர்நிலைப்பள்ளி, தருமபுரம், மயிலாடுதுறை

### நடுநிலைப் பள்ளிகள்

1.	திருவாவடுதுறை ஆதீனம் நடுநிலைப்பள்ளி, திருவாவடுதுறை, மயிலாடுதுறை
2.	திருவாவடுதுறை ஆதீனம் அம்பலவாண தேசிகர் நடுநிலைப்பள்ளி, திருவாவடுதுறை, மயிலாடுதுறை



## தொடக்கப் பள்ளிகள்

1.	சுவாமி நெல்லையப்பர் அன்பு ஆசிரமம் தொடக்கப்பள்ளி, பாளையங்கோட்டை, திருநெல்வேலி
2.	சங்கரநாராயணசுவாமி திருக்கோயில் தொடக்கப்பள்ளி, சங்கரன்கோவில், தென்காசி
3.	ஸ்ரீ மெய்கண்டார் தொடக்கப்பள்ளி, திருவெண்காடு, நாகப்பட்டினம்
4.	அருள்மிகு தண்டாயுதபாணிசுவாமி திருக்கோயில் தொடக்கப்பள்ளி, பழநி, திண்டுக்கல்
5.	திருவாவடுதுறை ஆதீனம் தொடக்கப்பள்ளி, திருவிடைமருதூர், தஞ்சாவூர்
6.	திருஞான சம்பந்தர் தொடக்கப்பள்ளி, தருமபுரம், மயிலாடுதுறை
7.	அருள்மிகு சுந்தரராஜா தொடக்கப்பள்ளி, அழகர்கோயில், மதுரை
8.	அஞ்சகம் தொடக்கப்பள்ளி, கோடம்பாக்கம், சென்னை

### மெட்ரிகுலேஷன் பள்ளிகள்

1.	பழநி ஆண்டவர் மெட்ரிகுலேஷன் பள்ளி, பழநி, திண்டுக்கல்
2.	காஞ்சிபுரம் அருள்மிகு ஏகாம்பரநாதர் மெட்ரிகுலேஷன் பள்ளி, சென்னை

### சி.பி.எஸ்.இ பள்ளி

1.	பராசக்தி வித்யாலயா, குற்றாலம், தென்காசி
----	---

### நாதஸ்வரம் மற்றும் தவில் இசை பயிற்சிப் பள்ளிகள்

1.	அருள்மிகு தண்டாயுதபாணிசுவாமி திருக்கோயில், பழநி, திண்டுக்கல்
2.	அருள்மிகு நாகநாதசுவாமி திருக்கோயில், திருநாகேஸ்வரம், தஞ்சாவூர்

### அர்ச்சகர் பயிற்சி பள்ளிகள்

1.	அருள்மிகு அரங்கநாதசுவாமி திருக்கோயில், பூநீரங்கம், திருச்சிராப்பள்ளி
2.	அருள்மிகு பார்த்தசாரதிசுவாமி திருக்கோயில், திருவல்லிக்கேணி, சென்னை
3.	அருள்மிகு மீனாட்சி சுந்தரேசுவரர் திருக்கோயில், மதுரை

4.	அருள்மிகு தண்டாயுதபாணிசுவாமி திருக்கோயில், பழநி, திண்டுக்கல்
5.	அருள்மிகு சுப்பிரமணியசுவாமி திருக்கோயில், திருச்செந்தூர், தூத்துக்குடி
6.	அருள்மிகு அருணாச்சலேஸ்வரர் திருக்கோயில், திருவண்ணாமலை

### வேத ஆகம பாடசாலைகள்

1.	அருள்மிகு கபாலீஸ்வரர் திருக்கோயில், மயிலாப்பூர், சென்னை
2.	அருள்மிகு அரங்கநாதசுவாமி திருக்கோயில், ஸ்ரீரங்கம், திருச்சிராப்பள்ளி
3.	அருள்மிகு சுப்பிரமணியசுவாமி திருக்கோயில், திருச்செந்தூர்

### ஓதுவார் பயிற்சி பள்ளிகள்

1.	அருள்மிகு மீனாட்சி சுந்தரேசுவரர் திருக்கோயில், மதுரை
2.	அருள்மிகு அருணாச்சலேஸ்வரர் திருக்கோயில், திருவண்ணாமலை

## தேவார பயிற்சி பள்ளிகள்

1.	தருமபுர ஆதீனம், தருமபுரம், மயிலாடுதுறை
2.	மருதநாயக முதலியார் அன்னபூரணி அம்மாள் டிரஸ்ட், கோயம்புத்தூர்

### காது கேளாதோர் – பேச இயலாதோர் பள்ளி

1	அருள்மிகு தண்டாயுதபாணிசுவாமி திருக்கோயில், பழநி, திண்டுக்கல்.
---	---

90.1. மாண்புமிகு தமிழ்நாடு முதலமைச்சர் அவர்கள் சென்னை, கொளத்தூர், அருள்மிகு கபாலீஸ்வரர் கலை மற்றும் அறிவியல் கல்லூரியினை 02.11.2021 அன்று தொடங்கி வைத்தார்கள். மேலும், 01.12.2021 அன்று திருச்செங்கோடு-அருள்மிகு அர்த்தநாரீஸ்வரர் கலை மற்றும் அறிவியல் கல்லூரி, ஒட்டன்சத்திரம்-அருள்மிகு பழநி தண்டாயுதபாணிசுவாமி கலை மற்றும் அறிவியல் கல்லூரி, விளாத்திகுளம்-அருள்மிகு சுப்பிரமணியசுவாமி கலை மற்றும் அறிவியல் கல்லூரிகளைத் தொடங்கி வைத்தார்கள்.

90.2. மேற்கண்ட கல்லூரிகளிலிருந்து 529 மாணவர்கள் பட்டப்படிப்பை முடிக்க உள்ளனர். மேலும்,

அறிவிக்கப்பட்ட 10 புதிய கல்லூரிகளில் 4 கல்லூரிகள் தொடங்கி வைக்கப்பட்ட நிலையில், 6 கல்லூரிகள் அடுத்த ஆண்டு தொடங்கப்படவுள்ளது.

**காஞ்சிபுரம் அருள்மிகு ஏகாம்பரநாதர் மெட்ரிகுலேஷன் பள்ளி, சென்னை**

90.3. சென்னையில் உள்ள காஞ்சிபுரம் அருள்மிகு ஏகாம்பரநாதர் திருக்கோயிலுக்குச் சொந்தமான 32 கிரவுண்டு நிலம் 13.06.2021 அன்று திருக்கோயில் வசம் சுவாதீனம் பெறப்பட்டது. இவ்விடத்தில் செயல்பட்டு வந்த சீதா கிங்ஸ்டன் ஹவுஸ் மெட்ரிகுலேஷன் மேல்நிலைப் பள்ளி திடீரென்று தனது செயல்பாட்டை நிறுத்திக் கொண்டதால், பள்ளியில் பயின்று வந்துள்ள மாணவ மாணவியரின் நலனையும், பணிபுரிந்து வந்துள்ள ஆசிரியர்கள் மற்றும் ஊழியர்களின் நலனையும் கருத்தில் கொண்டு, மாண்புமிகு தமிழ்நாடு முதலமைச்சர் அவர்கள் பள்ளியின் நிருவாகப் பொறுப்பை, திருக்கோயிலே தன்வசம் எடுத்துக் கொள்ளுமாறு ஆணை பிறப்பித்தார். தற்போது இப்பள்ளி காஞ்சிபுரம், அருள்மிகு ஏகாம்பரநாதர் மெட்ரிகுலேஷன் மேல்நிலைப் பள்ளி என்று பெயர் மாற்றம் செய்யப்பட்டு திருக்கோயிலின் பொறுப்பில் திறம்பட செயல்பட்டு வருகிறது. இப்பள்ளியில்,

தற்போது 887 மாணவர்களும் 43 ஆசிரியர்களும் உள்ளனர்.

### **ஓதுவார் பயிற்சிப் பள்ளிகள்**

90.4. ஓதுவார்கள் என்பவர்கள் சைவம், அம்மன் மற்றும் முருகன் திருக்கோயில்களில் நித்திய கால பூஜைகளில் தேவாரம், திருவாசகம் மற்றும் திருப்புகழ் பாடல்களைப் பாடுவார்கள்.

ஓதுவார் பயிற்சிப் பள்ளியில் சேருவதற்கு 13 வயதிற்கு மேல் 20 வயதிற்கு உட்பட்டவராகவும் 8-ஆம் வகுப்பு தேர்ச்சி பெற்றவராகவும் இருக்க வேண்டும். மதுரை மற்றும் திருவண்ணாமலையில் உள்ள தரம் மேம்படுத்தப்பட்ட ஓதுவார் பயிற்சிப் பள்ளியில் பயிற்சிக் காலம் 3 ஆண்டுகள் ஆகும். பயிற்சியில் சேர்ந்து பயிலும் மாணவர்களுக்கு மாத உதவித் தொகை ரூ.1000/- லிருந்து ரூ.3000/-ஆக உயர்த்தப்பட்டுள்ளது. இந்தக் கல்வியாண்டில் 16 மாணவர்கள் பயிற்சி பெற்று வருகின்றனர்.

### **நாலாயிர திவ்யபிரபந்த பயிற்சிப் பள்ளி**

90.5. நாலாயிர திவ்யபிரபந்தம் என்பது 12 ஆழ்வார்களால் மங்களா சாசனம் செய்யப்பட்ட பாசுரங்கள் ஆகும். உற்சவ மூர்த்தி புறப்பாடு ஆகும்போதும் மண்டபத்தில் வைத்து பூஜை

செய்யும்போதும் திவ்யபிரபந்த பாசுரங்கள் பாராயணம் செய்யப்படும். ஒவ்வொரு முறையும் சுவாமி புறப்பாடு ஆகும்போது, சுவாமிக்கு முன்புறமாக செல்பவர்கள் நாலாயிர திவ்யபிரபந்தத்தை பாடியும், சுவாமிக்கு பின்புறம் செல்பவர்கள் வேதத்தை பாராயணம் செய்தும் செல்வது வழக்கம்.

2021-2022-இல் மாமல்லபுரத்தில் உள்ள ஆளவந்தார் அறக்கட்டளைக்குச் சொந்தமான இடத்தில் ரூ.96 இலட்சம் மதிப்பில் புதிய வைணவ பிரபந்த பாடசாலை தொடங்குவதற்கு அனுமதி அளிக்கப்பட்டுள்ளது.

### **சமூக நல நிறுவனங்கள்**

90.6. திருக்கோயில்கள், வழிபாட்டுத் தலங்களாக மட்டுமல்லாது சமூக நோக்கத்தோடு முதியோர் இல்லங்கள், மருத்துவமனைகள் போன்றவற்றை நடத்தும் அறநிலையங்களாகவும் செயல்பட்டு வருகின்றன. 32 கருணை இல்லங்கள், 2 முதியோர் இல்லங்கள், 6 சித்த மருத்துவமனைகள், 2 ஆங்கில முறை மருத்துவமனைகள் மற்றும் ஒரு மனநலக் காப்பகம் ஆகியன திருக்கோயில்களால் நடத்தப்பட்டு வருகின்றன.

## பள்ளி, கல்லூரிகளுக்கு அடிப்படை வசதிகள்

91. இந்து சமய அறநிலையத்துறை ஆளுகையின் கீழ் இயங்கும் பள்ளிகளுக்கு அடிப்படை வசதிகள் செய்து தருவதற்கு, நிதி வசதி மிக்க திருக்கோயில்களிடமிருந்து உபரி நிதியைப் பெற்று, ரூ.10 கோடி அளவிலான ஒரு மைய நிதி உருவாக்கப்பட்டுள்ளது. இம்மைய நிதியிலிருந்து கிடைக்கப்பெறும் திரள் வட்டித் தொகையினைக் கொண்டு கட்டடங்கள், ஆய்வுக் கூடங்கள், நூலகங்கள், கணினிகள், குடிநீர் மற்றும் கழிப்பறைகள் போன்ற வசதிகள் செய்து தரப்பட்டு வருகின்றன.

91.1. 2021-2022-ஆம் ஆண்டில் பள்ளிகள் மற்றும் கல்லூரிகளுக்கான அடிப்படை வசதிகளை மேற்கொள்ள ரூ.25 கோடி ஒதுக்கீடு செய்யப்பட்டுள்ளது.

## கோசாலைகள் (பசு பாதுகாப்பு மையங்கள்)

92. திருக்கோயில்களுக்கு காணிக்கையாக வரப்பெறும் கால்நடைகளைப் பராமரிக்க ஒருங்கிணைந்த கோசாலைகள், பழநி, திருச்செந்தூர், பூநீரங்கம், இராமேஸ்வரம் ஆகிய நான்கு இடங்களில் ஏற்படுத்தப்பட்டுள்ளன. திருக்கோயில்களால் நன்கொடையாக பெறப்படும் உபரி கால்நடைகள்,



மகளிர் சுய உதவிக்குழுக்களுக்கும், திருக்கோயில் அர்ச்சகர்களுக்கும், பூசாரிகளுக்கும் விலையின்றி வழங்கப்படுகின்றன. இக்கோசாலைகளை நல்ல முறையில் பராமரிக்க சிறப்பு கவனம் செலுத்தப்படுகிறது.

## அருளாளர்கள் விழா

### 'சேக்கிழார் விழா'

93.1. சேக்கிழார் ஒரு புனிதத் துறவி. சிவபெருமானைப் போற்றி அவர் எழுதிய 'பெரியபுராணம்' எனும் நூல் 63 நாயன்மார்களை பற்றிய ஒரு தொகுப்பாகும். அவர் சிறந்த நல்லொழுக்கம் உள்ள பக்திமானாகத் திகழ்ந்தவர்.

சேக்கிழார் விழாவானது, அவர் பிறந்த சென்னைக்கு அருகில் உள்ள குன்றத்தூரில் ஒவ்வொரு ஆண்டும் கொண்டாடப்படுகிறது. மேற்படி விழாவிற்கு இந்து சமய அறநிலையத்துறையின் சார்பில் நிதி உதவியானது மையநிதியிலிருந்து வழங்கப்பட்டு வருகிறது. சென்னை மயிலாப்பூர் கபாலீஸ்வரர் திருக்கோயில் சார்பாக பன்னிரு திருமுறை விழாவும் சேக்கிழார் விழாவும் ஒவ்வொரு

ஆண்டும் ஆகஸ்டு மாதத்தில் 12 நாட்கள் கொண்டாடப்படுகிறது.

### திருஞானசம்பந்தர் இசை விழா

93.2. சிறந்த சமய அருளாளரான திருஞானசம்பந்தரைப் போற்றும் வகையில் செங்கல்பட்டு மாவட்டம், திருக்கழுக்குன்றம், அருள்மிகு வேதகிரீஸ்வரர் திருக்கோயிலில் திருஞானசம்பந்தர் இசை விழா ஆண்டுதோறும் 'வைகாசி' மாதம் 'மூல' நட்சத்திர தினத்தன்று கொண்டாடப்படுகிறது. இதற்கான செலவு இந்து சமய அறக்கட்டளைப் பொதுநல நிதியிலிருந்து மேற்கொள்ளப்படுகிறது.

### ஒளவையார் விழா

93.3. நாகப்பட்டினம் மாவட்டம், வேதாரண்யம் வட்டம், துளசியாப்பட்டினம் கிராமத்தில் அமைந்துள்ள அருள்மிகு விசுவநாதசுவாமி திருக்கோயில் வளாகத்தில் தமிழ் மூதாட்டி ஒளவையார் கோயில் கொண்டாட்டம். இத்திருக்கோயிலில் ஆண்டுதோறும் 'பங்குனி' மாதம் 'சதய' நட்சத்திரத்தன்று ஒளவையார் விழா கொண்டாடப்படுகிறது. ஆண்டுதோறும் துளசியாப்பட்டினத்தில் நடைபெறும் இவ்விழாவிற்கு

மைய நிதி வட்டியிலிருந்து நிதியுதவி வழங்கப்படுகிறது.

### தாயுமானவர் விழா

93.4. தமிழ் ஞானப் பாடல்களை உலகிற்கு அருளிய தாயுமானவரைப் போற்றும் வகையில் தாயுமானவர் விழா திருச்சிராப்பள்ளி, மலைக்கோட்டை, அருள்மிகு தாயுமானசுவாமி திருக்கோயிலில் ஆண்டுதோறும் கொண்டாடப்படுகிறது.

### திருவள்ளூர் திருநாள்

93.5. திருவள்ளூர் வழங்கிய திருக்குறள் உலகத்தில் உள்ள அனைவராலும் அறியப்படும் பல மொழிகளில் மொழிப் பெயர்ப்பு செய்யப்பட்டுள்ளது. திருக்குறள் மனித வாழ்வியலை நன்கு உணர்த்தும் ஒரு உலக அறிவின் உச்சம் கண்ட அறநூலாகும். இது அறத்துப்பால், பொருட்பால், இன்பத்துப்பால் என 3 பிரிவுகளைக் கொண்டு, 133 அதிகாரங்களில் 1,330 குறட்பாக்களைக் கொண்டுள்ளது.

ஒவ்வொரு ஆண்டும் தைத் திங்கள் இரண்டாம் நாள் தெய்வப்பலவர் திருவள்ளூர் பிறந்த நாளாக கொண்டாடப்படுகிறது. சென்னை, மயிலாப்பூரில்

அமைந்துள்ள திருவள்ளூர் திருக்கோயிலில் ஒவ்வொன்றும் "திருவள்ளூர் திருநாள்" கொண்டாடப்படுகிறது. இவ்வழாவின் போது பள்ளி மாணவர்களுக்குப் பேச்சுப்போட்டி, ஒப்புவித்தல் போட்டி, கட்டுரைப்போட்டி நடத்தப் பெற்று பரிசுகள் வழங்கப்படுகின்றன.

### அருணகிரிநாதர் விழா

93.6. அருளாளர் அருணகிரிநாதருக்கு திருவண்ணாமலை, அருள்மிகு அருணாச்சலேஸ்வரர் திருக்கோயிலில் 'ஆவணி' மாதம், 'கேட்டை' நட்சத்திரத்தன்று "முக்திப்பேறுவிழா" ஆண்டுதோறும் சிறப்பாகக் கொண்டாடப்படுகிறது. மேலும், திருவண்ணாமலையில் ௭௫.75 இலட்சம் மதிப்பீட்டில் நன்கொடையாளர் நிதி கொண்டு அருணகிரிநாதர் மணி மண்டபம் கட்டப்பட்டு வருகிறது. அருளாளர் அருணகிரிநாதர் முருகப் பெருமான் மீது சந்தக்கவியில் புகழ்மாலை பாடி திருப்புகழ் அருளியுள்ளார்.

### கோச்செங்கட் சோழ நாயனார் விழா

93.7. சிவ பெருமான் மீது தோத்திர பாடல்கள் பாடிய அறுபத்து மூன்று நாயன்மார்களில் ஒருவரான அருட்திரு கோச்செங்கட் சோழநாயனார் அவதரித்த

திருநாளான 'மாசி' மாதத்தில், 'சதய' நட்சத்திரத்தன்று ஆண்டுதோறும் "கோச்செங்கட் சோழநாயனார் விழா" திருச்சிராப்பள்ளி மாவட்டம், திருவாணைக்காவல், அருள்மிகு அகிலாண்டேஸ்வரி சமேத ஜம்புகசுவரர் திருக்கோயிலில் கொண்டாடப்படுகிறது.

### ஆழ்வார்கள் விழா

93.8. பன்னிரண்டு ஆழ்வார்களால், திருமாலின் வைபவங்களை மங்களாசாசனம் செய்த பாசுரங்கள் நாலாயிர திவ்யபிரபந்தம் என்று போற்றப்படுகிறது. திருமாலின் பாதக் கமலங்களை அடைந்த ஆழ்வார்களின் திருநட்சத்திர நாளில் திருச்சிராப்பள்ளி மாவட்டம், ஸ்ரீரங்கம், அருள்மிகு அரங்கநாதசுவாமி திருக்கோயிலில் "ஆழ்வார்கள் விழா" சிறப்பாகக் கொண்டாடப்படுகிறது.

### பாவை விழா

93.9. பன்னிரு ஆழ்வார்களில் ஒருவரான ஆண்டாள், 'திருப்பாவை' என்ற தலைப்பின் கீழ் 30 பாசுரங்கள் அருளியுள்ளார். இப்பாசுரங்கள் தமிழ் மாதம் மார்கழியில் முப்பது நாட்களிலும் பக்தர்களால் பாடப்படுகின்றன.

மாணிக்கவாசகர் சிவபெருமானைத் துதித்து அருளிய திருவெம்பாவை மற்றும் திருப்பள்ளியெழுச்சி

பாடல்கள் பக்தர்களால் மார்கழி மாதத்தில் பாடப்படுகின்றன.

ஆண்டு தோறும் 'மார்கழி' திங்களில் திருப்பாவை, திருவெம்பாவை ஒப்புவித்தல் போட்டிகள் திருக்கோயில்களில் நடைபெறுவது வழக்கத்தில் உள்ளது. பாவை விழா மாவட்ட அளவில் சிறப்பாகக் கொண்டாடப்படுகிறது. ஐந்தாம் வகுப்பு வரை, ஆறு முதல் எட்டாம் வகுப்பு வரை மற்றும் ஒன்பது முதல் பன்னிரெண்டாம் வகுப்பு வரையிலான பல்வேறு பிரிவுகளில் திருப்பாவை, திருவெம்பாவை பண்ணோடு பாடும் போட்டி, கட்டுரைப் போட்டி என தனித்தனியாக போட்டிகள் நடத்தப்படுகின்றன.

### திருக்கோயில்களில் அறிவிக்கப்பட்ட விழாக்கள்

94. முக்கியத் திருக்கோயில்களில் அறிவிக்கப்பட்ட விழாக்கள் கீழ்க்கண்டவாறு கொண்டாடப்படுகின்றன.

வ. எண்	திருவிழா மற்றும் திருக்கோயில் பெயர்	இடம்	தமிழ் மாதம்
1.	மீனாட்சி திருக்கல்யாணம், அருள்மிகு மீனாட்சி சுந்தரேஸ்வரர் திருக்கோயில்	மதுரை	சித்திரை

வ. எண்	திருவிழா மற்றும் திருக்கோயில் பெயர்	இடம்	தமிழ் மாதம்
2.	கள்ளழகர் வைகை ஆற்றில் இறங்குதல் அருள்மிகு கள்ளழகர் திருக்கோயில்.	மதுரை	சித்திரை
3.	சித்திரைத் திருத்தேர் விழா அருள்மிகு அரங்கநாத சுவாமி திருக்கோயில்	பூநூங்கம்	சித்திரை
4.	சித்திரைத் திருத்தேர் விழா அருள்மிகு மாரியம்மன் திருக்கோயில்	சமயபுரம்	சித்திரை
5.	ஆடிக் கிருத்திகை அருள்மிகு சுப்பிரமணிய சுவாமி திருக்கோயில்	திருத்தணி	ஆடி
6.	தசரா திருவிழா அருள்மிகு முத்தாரம்மன் திருக்கோயில்	குலசேகரப் பட்டணம்	புரட்டாசி
7.	கந்தசஷ்டி, சூரசம்ஹாரம் அருள்மிகு சுப்பிரமணியசுவாமி திருக்கோயில்	திருச்செந்துார்	ஐப்பசி – கார்த்திகை

வ. எண்	திருவிழா மற்றும் திருக்கோயில் பெயர்	இடம்	தமிழ் மாதம்
8.	கார்த்திகை தீபம் அருள்மிகு அருணாச்சலேஸ்வரர் திருக்கோயில்	திருவண்ணாமலை	கார்த்திகை
9.	வைகுண்ட ஏகாதசி அருள்மிகு அரங்கநாத சுவாமி திருக்கோயில்	பூநீரங்கம்	மார்கழி
10.	பூ சொரிதல் விழா அருள்மிகு மாரியம்மன் திருக்கோயில்	சமயபுரம்	மாசி
11.	மாசிக் கொடை விழா அருள்மிகு பகவதியம்மன் திருக்கோயில்	மண்டைக்காடு	மாசி
12.	குண்டம் திருவிழா அருள்மிகு பண்ணாரியம்மன் திருக்கோயில்	பண்ணாரி, சத்தியமங்கலம்	பங்குனி

## வெளியீடுகள்

'தலவரலாறு' மற்றும் 'தலபுராணம்'

95.1. திருக்கோயில்களின் புராண  
மரபுகளுக்கேற்ப அதன் தொன்மை, வரலாறு,



முக்கியத்துவம், காவியங்கள், புராணங்கள், கட்டடக் கலை, கல்வெட்டுச் செய்திகள், வழிபாட்டுச் சிறப்புகள் பற்றிய செய்திகளை உள்ளடக்கி தலவரலாறும் தலபுராணமும் நூல்களாக வெளியிடப்படுகின்றன. சிறு திருக்கோயில்களுக்கு அவற்றின் வழிபாட்டுச் சிறப்புகளை அறிந்து கொள்ள ஏதுவாக தகவல் அட்டைகள் அச்சிட்டு வெளியிடப்படுகின்றன.

### பயணியர் மாவட்ட கையேடுகள்

95.2. ஆன்மிகப் பயணம் மற்றும் திருத்தல சுற்றுலாவிற்கு வரும் பக்தர்களுக்கு வழிகாட்டும் நோக்கத்தில் ஒவ்வொரு பகுதியிலும் உள்ள திருக்கோயில்கள் பற்றிய விவரங்கள், தலவரலாற்றுக்குறிப்புகள் மற்றும் சுற்றுப்புறத்திலுள்ள திருக்கோயில்கள் தொடர்பான விவரங்களையும் சேகரித்து அனைத்து மாவட்டங்களுக்கும் தனித்தனியே பயணியர் கையேடுகள் வெளியிடப்பட்டுள்ளன. இத்தகைய கையேடுகள் பக்தர்களுக்கும், சுற்றுலாப் பயணிகளுக்கும் முக்கியத்துவம் வாய்ந்த ஒரு வழிகாட்டி என்பதைக் கருத்தில் கொண்டு இவை, இந்து சமய அறநிலையத்துறை வலைதளத்திலும் பதிவேற்றப்பட்டுள்ளன.

## **"திருக்கோயில்" திங்களிதழ்**

95.3. இந்து சமய அறநிலையத்துறையால் 1958 ஆம் ஆண்டு முதல் "திருக்கோயில்" என்ற பெயரில் திங்களிதழ் வெளியிடப்படுகிறது. இந்த மாத இதழ் தலைசிறந்த எழுத்தாளர்களின் கட்டுரைகள், துணுக்குச் செய்திகள் மற்றும் ஆன்மிக வினாவிடைகள் என எழில்மிகு வண்ணங்களுடன் வெளியிடப்படுகின்றன. சந்தாதாரர்கள் பயனடையும் வகையில் இணையத்தளத்திலேயே படித்துப் பயன்பெறும் வகையில் இணைய இதழாகவும் கைப்பிரதியாகப் பெறுவதற்கு இணையத்திலேயே (online) சந்தா செலுத்தி இவ்விதழை பெறுவதற்கான வசதிகளும் ஏற்படுத்தப்பட்டுள்ளன.

## **'ஆகம நூல்கள்' மற்றும் இதர நூல்கள் தமிழில் வெளியிடுதல்**

95.4. வடமொழி ஆகம சாத்திர நூல்களும், சிற்ப சாத்திர நூல்களும் தமிழர்கள் அறிந்து கொள்ளும் வகையில் தமிழில் மொழிபெயர்க்கப்பட்டு வெளியிடப்பட்டுள்ளன. அந்த வகையில் "உத்ரகாமமிக ஆகமம்" மற்றும் "குமார தந்திரம்" ஆகிய நூல்கள் தமிழில் மொழிபெயர்ப்பு செய்யப்பட்டு வெளியிடப்பட்டன. மேலும் "இந்து மத இணைப்பு விளக்கம்", "சைவமும் வைணவமும்" மற்றும் "ஆலய

நிர்மாண பிம்ப லக்ஷண சிலப் நூல்" ஆகிய நூல்கள் வெளியிடப்பட்டுள்ளன.

**பயிற்சித் திட்டங்கள்**

**புத்தொளிப் பயிற்சி**

96.1. திருக்கோயில்களில் பணிபுரியும் 'அர்ச்சகர்கள்', 'பட்டாச்சாரியார்கள்', 'ஓதுவார்கள்' தங்கள் பணிகளைத் திறம்பட செய்திட ஏதுவாக 1991-ஆம் ஆண்டு "புத்தொளிப் பயிற்சித் திட்டம்" தொடங்கப்பட்டது. திருக்கோயில்களுக்கு வருகை தரும் பக்தர்களின் இறையணர்வை மதித்து வழிபாட்டு முறைகளைக் கணியோடு செய்திட திருக்கோயில்களில் பணிபுரியும் அர்ச்சகர்கள் உள்ளிட்ட அனைத்து ஊழியர்களுக்கும் இப்பயிற்சி அளிக்க முடிவு செய்யப்பட்டுள்ளது.

**துறைப் பணியாளர்கள் மற்றும் திருக்கோயில் பணியாளர்களுக்கு நிருவாக பயிற்சி**

96.2. துறைப் பணியாளர்கள் மற்றும் திருக்கோயில் பணியாளர்களுக்குப் புத்தொளிப் பயிற்சி வகுப்புகள் நடத்த முடிவு செய்யப்பட்டுள்ளது. இதற்காக, திருத்தணி அருள்மிகு சுப்பிரமணிய சுவாமி திருக்கோயிலில் ரூபாய் 5 கோடி மதிப்பீட்டில் ஒரு நிருவாகப் பயிற்சி மையம் கட்டப்படுகிறது.

## 'யோகாசன' வகுப்புகள்

96.3. பொதுமக்கள்/இறை அன்பர்கள் உடல் மற்றும் மனநலத்தை முறையாகப் பேணிவரும் பொருட்டு, போதிய நிதிவசதியும் இடவசதியும் கிடைக்கக்கூடிய, தூய்மையான மற்றும் காற்றோட்டமான இடங்களில், பயிற்சியும் தகுதியும் பெற்றுள்ளவர்களைக் கொண்டு ஒவ்வொரு நாள் காலையிலும் 52 திருக்கோயில்களில் தியான வகுப்புகளும், யோகாசனப் பயிற்சி வகுப்புகளும் நடத்தப்பட்டு வருகின்றன.

## திருக்கோயில் பணியாளர்களுக்கான நலத்திட்டங்கள் நலத்திட்ட விவரங்கள்

97. இந்து சமய அறநிலையத்துறை கட்டுப்பாட்டில் உள்ள திருக்கோயில்களில் பல்வேறு வகையான பணியாளர்கள் பணிபுரிந்து வருகின்றனர். இவர்களது நலன் காத்திட பின்வரும் திட்டங்கள் செயல்படுத்தப்பட்டுள்ளன.

## குடும்ப நல நிதித் திட்டம்

97.1. பணிக்காலத்தில் இயற்கை எய்திய திருக்கோயில் பணியாளர்களின் வாரிசுதாரர்களுக்காக

"குடும்பநல நிதித் திட்டம்" ஏற்படுத்தப்பட்டது. இந்தத் திட்டத்திற்காக, திருக்கோயில்களின் உபரி நிதியிலிருந்து ரூ.15.00 கோடி மூலதன நிதி ஏற்படுத்தப்பட்டுள்ளது. இத்திட்டத்தின் கீழ், பணிக்காலத்தில் இயற்கை எய்திய பணியாளரின் வாரிசுதாரர்களுக்கு ரூ.3 இலட்சம் உதவித்தொகை வழங்கப்படுகிறது.

### திருக்கோயில் பணியாளர்கள் நல நிதி

97.2. நிதிவசதிமிக்க திருக்கோயில்களின் உபரி நிதியிலிருந்து ரூ.6.5 கோடி பெறப்பட்டு "திருக்கோயில் பணியாளர்கள் நலநிதி" என்ற ஒரு மைய நிதி ஏற்படுத்தப்பட்டுள்ளது. ஆண்டு வருவாய் ரூபாய் 1 இலட்சத்திற்கும் குறைவாக உள்ள திருக்கோயில்களில் பணிபுரியும் பணியாளர்களில், ரூபாய் 750-க்கும் குறைவாக மாத ஊதியம் பெறுகின்றவர்களின் ஊதிய நிலுவைத் தொகை மேற்கண்ட மூலதன நிதியிலிருந்து கிடைக்கும் திரள் வட்டித் தொகையிலிருந்து ஆண்டுதோறும் வழங்கப்படுகிறது.

97.3. மேலும், ஆண்டு வருவாய் 1 இலட்சம் ரூபாய் மற்றும் அதற்கு மேலாக உள்ள திருக்கோயில்களில் பணியாற்றும் பணியாளர்களுக்கு,

அவர்கள் தங்களது சேவைக் காலத்தின் போது செலுத்தி வந்துள்ள சந்தா தொகையுடன் ரூ.5,000/-ம் சேர்த்து ஓய்வு பெறும் போது சிறப்பு வருங்கால சேமநல நிதி வழங்கப்பட்டு வருகிறது. மேலும் இந்த மைய நிதியிலிருந்து பெறப்படுகின்ற திரள் வட்டித் தொகையினைக் கொண்டு திருக்கோயில்களில் பணிபுரிந்து வரும் இசைவாணர்களுக்கு ஊதிய நிலுவைத் தொகைகளும் வழங்கப்பட்டு வருகின்றன.

#### **கருணை அடிப்படையில் பணி நியமனம்**

97.4. திருக்கோயில்களில் பணியில் இருக்கும் போது இயற்கை எய்திய திருக்கோயில் பணியாளர்களின் வாரிசுதாரர்களுக்கு "கருணை அடிப்படையில் பணிநியமனம்" வழங்கப்படுகிறது. திருக்கோயில்களில் பணியின்போது இறந்த 22 பணியாளர்களின் வாரிசுதாரர்களுக்கு 2021-2022-ஆம் நிதியாண்டில் கருணை அடிப்படையில் பணி நியமன ஆணைகள் வழங்கப்பட்டுள்ளன.

#### **இசைவாணர்கள் மற்றும் ஓதுவார்கள் நியமனம்**

97.5. திருக்கோயில்களில் திருவிழாக்களின் போது மங்கல இசை இசைக்கப்படுவது வழக்கத்தில் உள்ளது. இந்த நோக்கத்திற்காக, அந்தந்தத்

திருக்கோயில்களில் போதிய எண்ணிக்கையிலான இசைக்கலைஞர்கள் மற்றும் ஓதுவார்கள் பணி நியமனம் செய்யப்படுகிறார்கள்.

### ஓய்வூதியத் திட்டம்

97.6. 'அர்ச்சகர்', 'ஓதுவார்', 'வேதபாராயணர்', 'அரையர்', 'திவ்ய பிரபந்தம் பாடுவோர்', 'இசைக்கலைஞர்கள்' ஆகியோருக்கான ஓய்வூதியத் திட்டம் வகுக்கப்பட்டது. திருக்கோயில்களில் 20 ஆண்டுகள் பணிபுரிந்து, 60 வயது நிறைவடைந்து ஓய்வுபெற்றுள்ள அர்ச்சகர்கள், ஓதுவார்கள், வேதபாராயணர்கள், அரையர்கள், திவ்ய பிரபந்தம் பாடுவோர், இசைக்கலைஞர்கள் ஆகியோருக்கு மாதந்தோறும் ரூபாய் 1,000 ஓய்வூதியமாக அரசால் வழங்கப்பட்டு வந்தது.

அரசு நிதி நல்கையிலிருந்து மாதந்தோறும் ரூபாய் 1,000/- வழங்கப்பட்டு வந்த ஓய்வூதியம், ரூ.3000/- ஆக 2021-2022-ஆம் நிதியாண்டிலிருந்து உயர்த்தி வழங்கப்படுகிறது. இத்திட்டத்தின் மூலம் 100 ஓய்வூதியதாரர்கள் பயன்பெறுகின்றனர்.

## திருக்கோயிலில் பணிபுரியும் இதர பணியாளர்களுக்கான ஓய்வூதியத் திட்டம்

97.7. திருக்கோயில் பணியாளர்களுக்கென இருவகை ஓய்வூதியத் திட்டங்கள் 2006-ஆம் ஆண்டு மார்ச் திங்கள் முதல் செயல்படுத்தப்பட்டு வருகின்றன.

### (i) பணியாளர் சேமநல நிதித் திட்டம்

நிதி வசதிமிக்க திருக்கோயில்களில் பணிபுரியும் அனைத்துப் பணியாளர்களுக்கும் இத்திட்டம் பொருந்தக் கூடியதாகும். இத்திட்டத்தின்படி, வருங்கால சேமநல நிதித் திட்டத்தில் சேர்ந்துள்ள திருக்கோயில் பணியாளர்களில், 13.02.2006 முதல் ஓய்வுபெற பத்து ஆண்டிற்கு மேல் பணிக்காலம் உள்ளவர்கள், பணியாளர் சேமநல நிதித் திட்டத்தின்கீழ், ஓய்வூதியம், குடும்ப நல ஓய்வூதியம் ஆகிய பயன்களைப் பெறுவர்.

### (ii) துறை நிலையிலான ஓய்வூதியத் திட்டம்

01.01.2006 முதல் ஓய்வு பெறுவதற்கு பத்து ஆண்டிற்கு கீழ் பணிக்காலம் உள்ள திருக்கோயில் பணியாளர்களுக்கும், பத்து ஆண்டிற்கு மேல் பணிக்காலம் இருந்தும் பணியாளர் சேமநல நிதித்திட்டத்தில் சேர்க்கும் அளவிற்கு



நிதிவசதியில்லாத திருக்கோயில்களில் பணியாற்றுபவர்களுக்கும், துறை நிலையிலான ஓய்வூதியம் பெறும் திட்டம் 2006-ஆம் ஆண்டு ஏற்படுத்தப்பட்டது. இத்திட்டத்தின் கீழ், இதுவரையில், 106 திருக்கோயில்களைச் சேர்ந்த 4,977 பணியாளர்கள் பயனடைந்துள்ளனர்.

### (iii) குடும்ப ஓய்வூதியம்

துறை நிலையிலான ஓய்வூதியர் இறந்துவிட்டால், அவரது நேரடி வாரிசுதாரர்களான கணவனோ, மனைவியோ வாழ்நாள் முழுவதும் பயன்பெறும் விதத்தில் 2015-ஆம் ஆண்டிலிருந்து குடும்ப ஓய்வூதியத் திட்டம் செயல்படுத்தப்பட்டு வருகிறது. ஓய்வூதியதாரர்கள் இறுதியாக பெற்று வந்துள்ள ஓய்வூதியத் தொகையில் 50 விழுக்காடு குடும்ப ஓய்வூதியமாக வழங்கப்படுகிறது. இத்திட்டத்தின் கீழ் இதுவரையில் 172 நபர்கள் பயனடைந்துள்ளனர்.

2021-2022 ஆம் ஆண்டில், 54 பணியாளர்கள் குடும்பத்தினருக்கு குடும்ப ஓய்வூதிய உத்தரவு வழங்கப்பட்டுள்ளது.

**திருக்கோயில் அர்ச்சகர்களுக்குப் புத்தாடை மற்றும் பணியாளர்களுக்குச் சீருடை**

97.8. இந்து சமய அறநிலையத்துறை சார்பில் தமிழர் திருநாளாம் தைத் திருநாளில் அர்ச்சகர்களுக்குப் புத்தாடைகள் மற்றும் பணியாளர்களுக்குச் சீருடைகள் வழங்கப்பட்டுள்ளன. இந்தத் திட்டத்தின் கீழ் 17,655 திருக்கோயில் பணியாளர்கள் பயன்பெற்றுள்ளனர்.

**திருக்கோயில் பணியாளர்களுக்குத் திருத்திய ஊதிய விகிதம் நிருணயம் செய்து வழங்குதல்**

97.9. அரசுப் பணியாளர்களுக்கு ஏழாவது ஊதியக் குழுவின பரிந்துரையின்படி திருத்திய ஊதிய விகிதம் நிருணயம் செய்யப்பட்டது போன்று, திருக்கோயில் பணியாளர்களுக்கும் திருத்திய ஊதிய விகிதம் நிருணயம் செய்யப்பட்டுள்ளது. முதுநிலைத் திருக்கோயில்களில் தற்போதுவரை 48 திருக்கோயில்களைச் சேர்ந்த 2,293 திருக்கோயில் பணியாளர்களுக்கு திருத்திய ஊதிய விகிதம் நிருணயம் செய்யப்பட்டுள்ளது.

**திருக்கோயிலில் தற்காலிகமாக பணிபுரியும் பணியாளர்களின் பணியினை வரன்முறை செய்தல்**

97.10. திருக்கோயில்களில் பணியாளர்கள் அந்தந்தத் திருக்கோயில் அறங்காவலர்களால்

நியமனம் செய்யப்படுகின்றனர். பெரும்பாலானத் திருக்கோயில்களில் தற்காலிகமாகப் பணியாளர்கள் நியமனம் செய்யப்பட்டு, அதில் 10 ஆண்டுகளுக்கும் மேலாக சில பணியாளர்கள் பணியாற்றி வருகிறார்கள். 5 ஆண்டுகளுக்கு மேல் தொடர்ச்சியாக பணியாற்றும் 1,221 தற்காலிகத் திருக்கோயில் பணியாளர்களின் பணியினை வரன்முறை செய்ய அரசு அரசாணைப் பிறப்பித்துள்ளது. முதற்கட்டமாக, 425 தற்காலிகப் பணியாளர்களுக்கு பணி வரன்முறை ஆணை வழங்கப்பட்டுள்ளது.

மாண்புமிகு முதலமைச்சர் அவர்கள் 25.04.2022 அன்று, 33 நபர்களுக்குப் பணி வரன்முறை ஆணை வழங்கினார்கள்.

**கிராமக்கோயில் பூசாரிகள் நலத்திட்டங்கள்**

**கிராமக்கோயில் பூசாரிகள் நல வாரியம்**

98. இந்து சமய அறநிலையத் துறையின் கட்டுப்பாட்டில் இல்லாத கிராமத் திருக்கோயில்களில் பூசை செய்யும் பூசாரிகளுக்கென 'கிராமக்கோயில் பூசாரிகள் நல வாரியம்' ஒன்று உருவாக்கப்பட்டு அதன் மூலமாக நலத்திட்ட உதவிகள் பூசாரிகளுக்கு வழங்கப்பட்டு வருகின்றன.

கிராமப்புற பூசாரிகள் நலவாரிய உறுப்பினர்கள் மரணமடைந்தால் அன்னாரின் இறுதிச் சடங்கிற்கு வழங்கப்பட்டு வந்த உதவித் தொகை ரூ.2,000/- லிருந்து ரூ.5,000/- ஆகவும் மற்றும் அவரது வாரிசுதாரருக்கு வழங்கப்பட்டு வந்த நிதியுதவி ரூ.15,000/-லிருந்து ரூ.50,000/- ஆகவும் உயர்த்தப்பட்டுள்ளது. இத்திட்ட உறுப்பினர்களுக்கு இலவச மூக்குக்கண்ணாடிகள், திருமண நிதியுதவி, கல்வியுதவி மற்றும் மகளிர் நல உதவிகள் வழங்கப்படுகின்றன.

### கிராமக்கோயில் பூசாரிகள் ஓய்வூதியத் திட்டம்

98.1. இந்து சமய அறநிலையத்துறையின் நேரடிக் கட்டுப்பாட்டின் கீழ் கொண்டு வரப்படாத திருக்கோயில்களில், 20 ஆண்டுகளுக்கும் மேலாக பணிபுரிந்து 60 வயதினை நிறைவு செய்து ஓய்வுபெற்ற பூசாரிகளுக்கு, கிராமக்கோயில் பூசாரிகள் ஓய்வூதியத் திட்டத்தின் கீழ் மாத ஓய்வூதியம் ரூ.3,000/- வழங்கப்பட்டு வந்தது.

இத்திட்டத்தினை பரிசீலித்து 2021-2022-ஆம் நிதியாண்டில் கிராமக்கோயில் பூசாரிகளுக்கான மாத ஓய்வூதியத்தினை ரூ.3,000/-லிருந்து ரூ.4,000/-ஆக உயர்த்தி வழங்கப்படுகிறது. இத்திட்டத்தின் கீழ்

தற்போதுள்ள நிலையில் 3,440 கிராமக்கோயில் பூசாரிகள் பயனடைந்து வருகின்றனர்.

**துறை மற்றும் திருக்கோயில்களின் செயல்பாடுகளை கணினிமயமாக்குதல்**

99. திருக்கோயிலில் வழிபடுவோருக்கான சேவைகள் தொடர்பான விவரங்கள் மற்றும் ஒருங்கிணைக்கப்பட்ட திருக்கோயில் நிருவாக மேலாண்மைத் திட்டம் (Integrated Temple Management System) ஆகியவற்றிற்கான வலைதள முகப்பு இத்துறையால் 2021-ஆம் ஆண்டு இந்து சமய அறநிலையத்துறையில் தொடங்கப்பட்டது. தற்போதுள்ள மின்னணு காலத்திற்கேற்ற வகையில் மின்னணு உலகத்தில் உள்ள நற்பயன்களைப் பயன்படுத்தி வெளிப்படைத்தன்மை, பொறுப்புணர்வு மற்றும் தகவல் பாதுகாப்பு போன்ற தரவுகளை முறைப்படுத்தி பக்தர்கள் பார்வைக்கு கொண்டுவரப்பட்டுள்ளன. திருக்கோயிலுக்கு வருகை தரும் பக்தர்கள் இந்த மின்னணுவியல் காலத்தில் திருக்கோயில் அனுபவத்தை முழுமையாகப் பெறவைப்பதே ஒருங்கிணைக்கப்பட்ட திருக்கோயில் நிருவாக மேலாண்மைத் திட்டத்தின் (Integrated Temple Management System) நோக்கமாகும். தமிழ்நாட்டின் ஒவ்வொரு திருக்கோயிலிலும் உள்ள பல்வேறு

சேவைகளை ஒரு வலைதள முகப்பில் ஒருங்கிணைத்து வங்கிகளின் மூலமாகக் கட்டணம் செலுத்தி பக்தர்கள் எளிதில் சேவைகளைப் பெறும்வகையில் நடவடிக்கைகள் மேற்கொள்ளப்பட்டுள்ளன.

எந்தெந்த சேவைகள் ஒருங்கிணைக்கப்பட்ட திருக்கோயில் நிருவாக மேலாண்மைத் திட்டத்தின் (Integrated Temple Management System) கீழ் கொண்டு வரவேண்டும், எந்தெந்த சேவைகள் திருக்கோயில் பக்தர்களுக்கு இணையம் வழியாக வழங்க வேண்டும், திருக்கோயில் சிலைகள்/உலோகத் திருமேனிகள் குறித்த தகவல்கள் மற்றும் நில ஆவணங்கள் பதிவேற்றம் செய்தல் போன்றவைகளுக்கு ஒருங்கிணைக்கப்பட்ட திருக்கோயில் நிருவாக மேலாண்மைத் திட்டத்தைப் (Integrated Temple Management System) பயன்படுத்திக் கொள்ள தேவையான முடிவுகள் எடுக்கும் வாய்ப்புகள் திருக்கோயில் நிருவாகத்திற்கு வழங்கப்பட்டுள்ளன. தேசிய தகவல்கள் மையத்தின் (NIC) உதவியுடன், திருக்கோயில் நிருவாகம் மற்றும் செயல்பாடுகள் தொடர்பான பல்வேறு அம்சங்களுக்குத் தனித்தனியாக தொகுப்புகள் உருவாக்கப்பட்டு தகவல்கள் தனித்தனியாகத் தொகுக்கப்படுகின்றன. நிலங்கள்

மீட்டி, புவியியல் தகவமைப்பு (Geographic Information System) வழக்குகள், திருக்கோயில் சொத்துகள், இணையம் மூலம் ஒப்பந்தப்புள்ளி கோருதல், கைப்பேசி செயலி, அன்னதானத்திட்டம், திருக்கோயில் மற்றும் உலோகத் திருமேனி விவரம், கேட்பு நிலுவை வசூல் விவரம், இணையம் மூலம் மின்னணு சேவை போன்றவைகளுக்குத் தனித்தனி தொகுப்புகள் (modules) நடைமுறையில் உள்ளன.

நிருவாகம் தொடர்பான தொகுப்புகளில் உள்ளவை

- சொத்துப் பதிவேடுகள்
  - அங்கீகரிக்கப்பட்ட வரவு செலவுத் திட்டங்கள் மற்றும் தணிக்கை அறிக்கைகள்
  - நிலங்கள் விவரம்
  - திருப்பணி
  - நீதிமன்ற வழக்குகள் தொகுப்பு
  - புவியியல் தகவமைப்புப் பதிவுகள்
- ஒருங்கிணைப்பு
- இணையம் மூலம் ஒப்பந்தப் புள்ளிகள்
  - திருக்கோயில் வரவு செலவு
  - ஓய்வூதியம் வழங்குதல்

பக்தர்கள் தொடர்புடைய தொகுப்புகளில் உள்ளவை

- திருக்கோயில் குறித்த தகவல்கள்
- இணைய சேவை மூலம் முன்பதிவுகள்
- கைப்பேசிச்செயலி ஒருங்கிணைப்பு
- இணையம் மூலம் கோரிக்கை நிறைவேற்றும் அழைப்பு மையம்
- அன்னதானம்

திருக்கோயில்களில் நெடுங்காலமாகக் கடைபிடிக்கப்பட்டு வரும் பாரம்பரியத்தையும் பழக்கங்களையும் ஆகம விதிகளையும் காப்பதுடன், மின்னணுப் பரிமாற்றங்களைப் பயன்படுத்தி பக்தர்களுக்கு மேம்பட்ட ஆன்மிக அனுபவத்தையும் வசதிகளையும் வழங்குவது ஒருங்கிணைக்கப்பட்ட திருக்கோயில் நிருவாக மேலாண்மைத் திட்டத்தின் (Integrated Temple Management System) அடிப்படை நோக்கமாகும். இந்தத் திருக்கோயில் ஆவணங்களைப் பாதுகாத்தல், நிதி நிருவாகத்தைக் கண்காணித்தல், திருக்கோயில் சொத்துகள் கொள்ளைப் போவதிலிருந்துத் தடுப்பதை உறுதி செய்தல், திருக்கோயில் தொடர்பான நீதிமன்றத் தீர்ப்புகளைச்



சேகரித்துக் காத்தல், திருக்கோயிலுக்குச் சொந்தமான சிலைகள்/ உலோகத் திருமேனிகள் உள்ளிட்ட சொத்துகள் குறித்து விவரங்கள் சேகரிக்கும் பொருட்டு பதிவிடுதல், திருக்கோயில் நிலங்கள் மற்றும் நில வருவாய்கள் மின்னணு வசதியுடன் கண்காணித்தல், பொதுமக்களையும் திருக்கோயில்களின் சுற்றுச்சூழலையும் ஒருங்கிணைத்தல் போன்ற பணிகள் ஒருங்கிணைக்கப்பட்ட திருக்கோயில் நிருவாக மேலாண்மைத் திட்டத்தின் (Integrated Temple Management System) முக்கிய பணியாகும்.

மாண்புமிகு தமிழ்நாடு இந்து சமய அறநிலைத்துறை அமைச்சர் அவர்கள், கடந்த 08.10.2021 அன்று, கேட்பு வசூல் நிலுவை தொடர்பான தொகுப்புகளுடன் இணையதளத்தைத் தொடங்கி வைத்தார்கள். இதுவரை ரூபாய் 167.43 கோடி நிலுவை வசூலாகி உள்ளது. 11.04.2022-ஆம் தேதியில் தொடங்கி வைக்கப்பட்ட இணையவழி திருக்கோயில் சேவைகள் மூலம் 1,118 தொகைப் பரிவர்த்தனைகள் மூலம் ரூ.8,70,000/- வசூலாகியுள்ளது.

பக்தர்கள் திருக்கோயில்களில் சுலபமான தரிசனம் செய்வதற்கான வாய்ப்புகளை ஒருங்கிணைக்கப்பட்ட திருக்கோயில் நிருவாக மேலாண்மைத் திட்டத்தின் (Integrated Temple Management System) மூலம்

மேற்கொள்ள இத்துறை தொடர்ந்து முயன்று வருகிறது. இந்த மின்னணுக் காலத்தில் திருக்கோயில் நிருவாகத்தின் வெளிப்படைத் தன்மையையும் பொறுப்புணர்ச்சியையும் இத்துறை உறுதி செய்து நிருவாகத்தை மேம்படுத்தி பக்தி உணர்வையும் போற்றி வருகிறது.

## நிறைவுரை

நிருவாகத்தில் வெளிப்படைத் தன்மையையும் பொறுப்புமிக்கத் தன்மையையும் உறுதி செய்யும் பொருட்டு அரசு இயந்திரம் செம்மையாகவும் துரிதமாகவும் செயல்பட வேண்டும் என்ற நோக்கத்துடன் வெளிப்படைத் தன்மையுடன் செயல்படுகிறது.

திருக்கோயில்கள் மற்றும் அறக்கட்டளைகளுக்குச் சொந்தமான நிலங்களில் உள்ள ஆக்கிரமிப்புகளை அகற்றுதல் மற்றும் நிலங்களை மீட்டெடுத்தல் போன்ற பணிகளில் அழுத்தம் கொடுக்கப்பட்டு வருகிறது. திருக்கோயில்களில் சேவை புரிபவர்களின் நலன்களில் அக்கறை காட்டுவதும் நிருவாகத்தின் செயலாக கருதப்படுகிறது.

இந்து சமய அறநிலையத்துறையின் நிருவாக நடவடிக்கைகள் அனைத்தையும் மின்னணு மயமாக்கும் பணியை முன்னெடுத்துச் செல்வது தலையாய பணியாக மேற்கொள்ளப்பட்டு வருகிறது. இந்த மின்னணுமயமாகிய காலத்தில் இன்றைய இளைய தலைமுறையின் விருப்பத்தினை நிறைவேற்றும் வகையில் தரிசனம், பூஜை மற்றும் தங்கும் வசதிகள் போன்ற பல்வேறு தேவைகளை இணையதளம் வாயிலாகப் பதிவு செய்வதைத் தங்குதடையின்றி மேற்கொள்ள ஒருங்கிணைக்கப்பட்டுள்ளது.

பல புதிய திட்டங்களைப் பக்தர்கள் நலனுக்கும் திருக்கோயில் நலனுக்கும் அரசு அறிமுகப்படுத்தி வருவதுடன் நேர்த்தியான நிருவாகம் மற்றும் திருக்கோயில்கள் பராமரிப்பினை உறுதி செய்யும் பொருட்டு பல்வேறு சீரிய நடவடிக்கைகளை எடுத்து வருகிறது. இடைவிடாத அர்ப்பணிப்பு உணர்வுடன் திறமையான திறன்மிக்க நிருவாகத்தைத் தொடர்ந்து வழங்கும் என்று இந்து சமய அறநிலையத்துறை உறுதியளிக்கிறது.

**பி.கே.சேகர்பாபு**

இந்து சமயம் மற்றும் அறநிலையத்துறை  
அமைச்சர்

இணைப்பு -I

இந்து சமய அறநிலையத்துறையின் கீழுள்ள  
நிறுவனங்கள்

1.	திருக்கோயில்கள்	36,635
2.	மடங்கள்	45
3.	திருமடத்துடன் இணைந்த திருக்கோயில்கள்	68
4.	குறிப்பிட்ட அறக்கட்டளைகள்	1,721
5.	அறக்கட்டளைகள்	189
6.	சமணத் திருக்கோயில்கள்	17
	<b>கூடுதல்</b>	<b>38,675</b>

**இணைப்பு -II**  
**இந்து சமய நிறுவனங்களின் வகைப்பாடு**

வ. எண்	வகைப்பாடு	ஆண்டு வருமானம்	நிறுவனங்கள் எண்ணிக்கை மற்றும் சதவீதம் (%)
1.	சட்டப்பிரிவு 49(1)-ன் கீழ் பட்டியலைச் சாராத நிறுவனங்கள்	ரூ.10,000/-க்கும் குறைவாக	34,119 88.22%
2.	பட்டியலைச் சார்ந்த நிறுவனங்கள் சட்டப்பிரிவு 46(i)	ரூ.10,000/-லிருந்து ரூ.2 இலட்சத்திற்கு குறைவாக	3,528 9.12%
3.	சட்டப்பிரிவு 46(ii)	ரூ.2 இலட்சத்திலிருந்து ரூ.10 இலட்சத்திற்கு குறைவாக	492 1.27%
4.	சட்டப்பிரிவு 46(iii)	ரூ.10 இலட்சமும் அதற்கு மேலும்	536 1.39%
		<b>கூடுதல்</b>	<b>38,675</b>

**இணைப்பு -III**  
**உதவித் தொகை சட்டப்பிரிவு 92(1)**

வ.எண்	ஆண்டு வருமானம்	விழுக்காடு (%)
1.	ரூ.5,000/-க்கும் குறைவு	---
2.	ரூ.5,000/-க்கும் மேலாக, ரூ.20,000/-க்கு மிகாமல் உள்ளவற்றிற்கு	4%
3.	ரூ.20,000/-க்கும் மேலாக ரூ.60,000/-க்கு மிகாமல் உள்ளவற்றிற்கு	5%
4.	ரூ.60,000/-க்கும் மேலாக ரூ.2,00,000/-க்கு மிகாமல் உள்ளவற்றிற்கு	6%
5.	ரூ.2,00,000/-க்கும் மேலாக ரூ.5,00,000/-க்கு மிகாமல் உள்ளவற்றிற்கு	7%
6.	ரூ.5,00,000/- மற்றும் அதற்கு மேல்	12%

**தணிக்கைக் கட்டணம் சட்டப்பிரிவு 92 (2)**

வ.எண்.	ஆண்டு வருமானம்	விழுக்காடு (%)
1.	ரூ.5000/-க்கு குறைவாக உள்ளவற்றிற்கு	---
2.	ரூ.5000/-க்கு மேலாக ரூ.5,00,000/-க்கு மிகாமல் உள்ளவற்றிற்கு	1.5%
3.	ரூ.5,00,000/- மற்றும் அதற்கு மேல்	4%

**இணைப்பு -IV**  
**தலைமை அலுவலகத்தின் பணியாளர் அமைப்பு**  
**துறை அலுவலர்கள்**

வ. எண்	பதவி	பணியிடங்களின் எண்ணிக்கை
1.	கூடுதல் ஆணையர் (நிருவாகம்) - (இ.ஆ.ப.,)	1
2.	கூடுதல் ஆணையர் (விசாரணை)	1
3.	கூடுதல் ஆணையர் (கல்வி)	1
4.	கூடுதல் ஆணையர் (பொது)	1
5.	இணை ஆணையர் (தலைமையிடம்)	1
6.	இணை ஆணையர் (சட்டச் சேர்மம்)	1
7.	இணை ஆணையர் (திருப்பணி)	1
8.	இணை ஆணையர் (சரிபார்ப்பு-தலைமையிடம்)	1
9.	உதவி ஆணையர் (சட்டச்சேர்மம்)	1
10.	உதவி ஆணையர்/ நிருவாக அலுவலர் (கிராமக்கோயில் பூசாரிகள் நலவாரியம்)	1
11.	உதவிஆணையர் (தலைமையிடம்)	4
12.	ஆசிரியர், திருக்கோயில் திங்களிதழ்	1

இணைப்பு -V

தலைமை அலுவலகத்தின் பணியாளர் அமைப்பு  
மாற்றுப் பணி அலுவலர்கள்

வ. எண்.	பதவி	பணியிடங்களின் எண்ணிக்கை	தாய்த் துறை
1.	தலைமைப் பொறியாளர்	1	பொதுப்பணித்துறை/ நெடுஞ்சாலைத் துறை
2.	தனி அலுவலர் (திருக்கோயில் நிலங்கள்) (மாவட்ட வருவாய் அலுவலர் நிலை)	4	வருவாய்த்துறை
3.	கண்காணிப்புப் பொறியாளர்	1	பொதுப்பணித்துறை/ நெடுஞ்சாலைத்துறை
4.	செயற் பொறியாளர்	2	பொதுப்பணித்துறை/ நெடுஞ்சாலைத் துறை



வ. எண்.	பதவி	பணியிடங் களின் எண்ணிக்கை	தாய்த் துறை
5.	உதவிக் கோட்டப் பொறியாளர்	3	பொதுப்பணித்துறை/ நெடுஞ்சாலைத் துறை
6.	சிறப்பு வட்டாட்சியர்	2	வருவாய்த்துறை
7.	உதவிப் பொறியாளர்/ தொழில்நுட்ப உதவியாளர்	1	தமிழ்நாடு மாநில கட்டுமானக் கழகம்
8.	உதவிப் பொறியாளர் (கட்டுமானம்)	3	பொதுப்பணித்துறை/ நெடுஞ்சாலைத் துறை
9.	உதவிப் பொறியாளர் (மின்சாரம்)	2	எரிசக்தித்துறை
10.	முதுநிலை வரைதொழில் அலுவலர்	2	பொதுப்பணித்துறை/ நெடுஞ்சாலைத் துறை

வ. எண்.	பதவி	பணியிடங்களின் எண்ணிக்கை	தாய்த் துறை
11.	வரைதொழில் அலுவலர்	2	பொதுப்பணித்துறை/ நெடுஞ்சாலைத் துறை
12.	இளநிலை வரைதொழில் அலுவலர்	4	தமிழ்நாடு மாநில கட்டுமானக் கழகம்
13.	முதுநிலை கணக்கு அலுவலர்	1	கருவூலங்கள் மற்றும் கணக்குத்துறை
14.	உதவி கணக்கு அலுவலர்	1	கருவூலங்கள் மற்றும் கணக்குத்துறை
15.	இணை இயக்குநர் / மக்கள் தொடர்பு அலுவலர்	1	செய்தி மற்றும் மக்கள் தொடர்புத்துறை

## இணைப்பு -VI

### அலுவலர்களின் ஆளுகை எல்லை

வ. எண்	மண்டலம்	கோட்டம்	ஆளுகை எல்லை
1.	இணை ஆணையர், சென்னை -1	1. உதவி ஆணையர், சென்னை	சென்னை மாவட்டத்தில் திருவொற்றியூர், தண்டையார் பேட்டை, மாதவரம், பெரம்பூர், புரசைவாக்கம், எழும்பூர், அம்பத்தூர் மற்றும் அயனாவரம் ஆகிய வருவாய் வட்டங்கள்
2.	இணை ஆணையர், சென்னை-2		சென்னை மாவட்டத்தில் மயிலாப்பூர், அமைந்தகரை, மதுரவாயல், மாம்பலம், கிண்டி, வேளச்சேரி, ஆலந்தூர் மற்றும் சோழிங்கநல்லூர் ஆகிய வருவாய் வட்டங்கள்

வ. எண்	மண்டலம்	கோட்டம்	ஆளுகை எல்லை
3.	இணை ஆணையர், காஞ்சிபுரம்	2. உதவி ஆணையர், காஞ்சிபுரம்	காஞ்சிபுரம் மாவட்டம்
		3. உதவி ஆணையர், செங்கல்பட்டு	செங்கல்பட்டு மாவட்டம்
4.	இணை ஆணையர், வேலூர்	4. உதவி ஆணையர், திருவள்ளூர்	திருவள்ளூர் மாவட்டம்
		5. உதவி ஆணையர், வேலூர்	வேலூர், திருப்பத்தூர் மற்றும் இராணிப்பேட்டை மாவட்டங்கள்
5.	இணை ஆணையர், திருவண்ணாலை	6. உதவி ஆணையர், திருவண்ணாலை	திருவண்ணாமலை மாவட்டம்
		7. உதவி ஆணையர், கிருஷ்ணகிரி	கிருஷ்ணகிரி மாவட்டம்
6.	இணை ஆணையர், சேலம்	8. உதவி ஆணையர், சேலம்	சேலம் மாவட்டம்
		9. உதவி ஆணையர், தருமபுரி	தருமபுரி மாவட்டம்

வ. எண்	மண்டலம்	கோட்டம்	ஆளுகை எல்லை
7.	இணை ஆணையர், ஈரோடு	10. உதவி ஆணையர், ஈரோடு	ஈரோடு மாவட்டம்
		11. உதவி ஆணையர், நாமக்கல்	நாமக்கல் மாவட்டம்
8.	இணை ஆணையர், கோயம்புத்தூர்	12. உதவி ஆணையர், கோயம்புத்தூர்	கோயம்புத்தூர் மற்றும் நீலகிரி மாவட்டங்கள்
9.	இணை ஆணையர், மயிலாடுதுறை	13. உதவி ஆணையர், மயிலாடுதுறை	மயிலாடுதுறை மாவட்டம்
		14. உதவி ஆணையர், கும்பகோணம்	தஞ்சாவூர் மாவட்டத்தில் கும்பகோணம் மற்றும் திருவிடை மருதூர் வருவாய் வட்டங்கள்
10.	இணை ஆணையர், நாகப்பட்டினம்	15. உதவி ஆணையர், நாகப்பட்டினம்	நாகப்பட்டினம் மாவட்டம்
		16. உதவி ஆணையர், திருவாரூர்	திருவாரூர் மாவட்டம்

வ. எண்	மண்டலம்	கோட்டம்	ஆளுகை எல்லை
11.	இணை ஆணையர், தஞ்சாவூர்	17. உதவி ஆணையர், தஞ்சாவூர்	தஞ்சாவூர் மாவட்டத்தில் திருவிடைமருதூர் மற்றும் கும்பகோணம் வட்டங்கள் நீங்கலாக
		18. உதவி ஆணையர், புதுக்கோட்டை	புதுக்கோட்டை மாவட்டம்
12.	இணை ஆணையர், திருச்சிராப்பள்ளி	19. உதவி ஆணையர், திருச்சிராப்பள்ளி	திருச்சிராப்பள்ளி மாவட்டத்தில் இலால்குடி மற்றும் துறைப்பூர் வருவாய் வட்டங்கள்
		20. உதவி ஆணையர், பெரம்பலூர்	பெரம்பலூர் மற்றும் திருச்சிராப்பள்ளி மாவட்டத்தில் இலால்குடி மற்றும் துறைப்பூர் வருவாய் வட்டங்கள்

வ. எண்	மண்டலம்	கோட்டம்	ஆளுகை எல்லை
13.	இணை ஆணையர், திருப்பூர்	21. உதவி ஆணையர், திருப்பூர்	திருப்பூர் மாவட்டம்
		22. உதவி ஆணையர், கரூர்	கரூர் மாவட்டம்
14.	இணை ஆணையர், திண்டுக்கல்	23. உதவி ஆணையர், திண்டுக்கல்	திண்டுக்கல் மாவட்டம்
		24. உதவி ஆணையர், தேனி	தேனி மாவட்டம் மற்றும் மதுரை மாவட்டத்தில் உசிலம்பட்டி மற்றும் பேரையூர் வருவாய் வட்டங்கள்
15.	இணை ஆணையர், சிவகங்கை	25. உதவி ஆணையர், பரமக்குடி	இராமநாதபுரம் மாவட்டம்
		26. உதவி ஆணையர், சிவகங்கை	சிவகங்கை மாவட்டம்
16.	இணை ஆணையர், மதுரை	27. உதவி ஆணையர், மதுரை	மதுரை மாவட்டத்தில் உசிலம்பட்டி மற்றும் பேரையூர் வருவாய் வட்டங்கள்
		28. உதவி ஆணையர், விருதுநகர்	விருதுநகர் மாவட்டம்

வ. எண்	மண்டலம்	கோட்டம்	ஆளுகை எல்லை
17.	இணை ஆணையர், திருநெல்வேலி	29. உதவி ஆணையர், திருநெல்வேலி	திருநெல்வேலி மாவட்டம்
		30. உதவி ஆணையர், நாகர்கோவில்	கன்னியாகுமரி மாவட்டம்
18.	இணை ஆணையர், தூத்துக்குடி	31. உதவி ஆணையர், தூத்துக்குடி	தூத்துக்குடி மாவட்டம்
		32. உதவி ஆணையர், தென்காசி	தென்காசி மாவட்டம்
19.	இணை ஆணையர், விழுப்புரம்	33. உதவி ஆணையர், விழுப்புரம்	விழுப்புரம் மாவட்டம்
		34. உதவி ஆணையர், கள்ளக்குறிச்சி	கள்ளக்குறிச்சி மாவட்டம்
20.	இணை ஆணையர், கடலூர்	35. உதவி ஆணையர், கடலூர்	கடலூர் மாவட்டம்
		36. உதவி ஆணையர், அரியலூர்	அரியலூர் மாவட்டம்



**இணைப்பு -VII**  
**புனரமைப்பு மற்றும் பாதுகாப்பு பிரிவு**

வ. எண்.	பதவி	எண்ணிக்கை
1	தலைமைப் பொறியாளர்	1
2	கண்காணிப்புப் பொறியாளர்	1
3	செயற் பொறியாளர்	8
4	உதவி செயற்பொறியாளர் (கட்டுமானம்)	13
5	உதவி கோட்டப் பொறியாளர்	9
6	உதவி செயற்பொறியாளர் (மின்சாரம்)	7
7	உதவி பொறியாளர் (கட்டுமானம்)	40
8	உதவி பொறியாளர் (மின்சாரம்)	13
9	தலைமை வரைதொழில் அலுவலர்	2
10	வரை தொழில்அலுவலர்	22
11	இளநிலை வரைதொழில் அலுவலர்	40
12	தலைமை ஸ்தபதி (செயற் பொறியாளர் நிலையில்)	1
13	மண்டல ஸ்தபதி (உதவி செயற் பொறியாளர் நிலையில்)	21
14	உதவி ஸ்தபதி	38

வ. எண்.	பதவி	எண்ணிக்கை
	(உதவி பொறியாளர் நிலையில்)	
15	தட்டச்சர்	6
16	ஓட்டுநர்	2
17	அலுவலக உதவியாளர்	2
	<b>கூடுதல்</b>	<b>226</b>

### இணைப்பு -VIII

#### செயல் அலுவலர்கள் வகைப்பாடு

வ.எண்.	செயல் அலுவலர் நிலை	பணியிடங்கள்
1.	இணைஆணையர்	11
2.	துணைஆணையர்	9
3.	உதவிஆணையர்	27
4.	செயல்அலுவலர்-நிலை 1	100
5.	செயல்அலுவலர்-நிலை 2	117
6.	செயல்அலுவலர்-நிலை 3	250
7.	செயல்அலுவலர்-நிலை 4	154
	<b>கூடுதல்</b>	<b>668</b>

**இணைப்பு -IX**

**I. முதல் நிலை தணிக்கைக் குழு (இணை ஆணையர் / செயல் அலுவலர் நிலை திருக்கோயில்கள்)**

1.	ஆணையர்	தலைவர்
2.	இணை இயக்குநர், உள்ளாட்சி நிதி தணிக்கைத் துறை	உறுப்பினர்
3.	தலைமை தணிக்கை அலுவலர்	உறுப்பினர் - செயலர்

**II. இரண்டாம் நிலை தணிக்கைக் குழு (துணை ஆணையர் / செயல் அலுவலர் நிலை திருக்கோயில்கள்)**

1.	கூடுதல் ஆணையர்	தலைவர்
2.	இணை இயக்குநர், உள்ளாட்சி நிதி தணிக்கைத்துறை	உறுப்பினர்
3.	தலைமை தணிக்கை அலுவலர்	உறுப்பினர் - செயலர்

**III. மூன்றாம் நிலை தணிக்கைக் குழு (உதவி ஆணையர் / செயல் அலுவலர் நிலை திருக்கோயில்கள்)**

1.	மண்டல இணை ஆணையர்	தலைவர்
2.	துணை தலைமை தணிக்கை அலுவலர் / மண்டல தணிக்கை அலுவலர்	உறுப்பினர் - செயலர்

**இணைப்பு -X**  
**தங்கரதம் உள்ள திருக்கோயில்கள்**

வ.எண்.	திருக்கோயில் பெயர்
1.	அருள்மிகு தண்டாயுதபாணிசுவாமி திருக்கோயில், பழநி
2.	அருள்மிகு முத்துக்குமரசுவாமி திருக்கோயில், பூங்காநகர், சென்னை
3.	அருள்மிகு வடபழநியாண்டவர் திருக்கோயில், வடபழநி, சென்னை
4.	அருள்மிகு சுப்பிரமணியசுவாமி திருக்கோயில், திருத்தணி
5.	அருள்மிகு தேவி கருமாரியம்மன் திருக்கோயில், திருவேற்காடு
6.	அருள்மிகு சுவாமிநாதசுவாமி திருக்கோயில், சுவாமிமலை
7.	அருள்மிகு வைத்தியநாதசுவாமி திருக்கோயில், வைத்தீஸ்வரன் கோயில்
8.	அருள்மிகு விநாயகர் திருக்கோயில், ஈச்சநாறி, கோயம்புத்தூர்
9.	அருள்மிகு மாரியம்மன் திருக்கோயில், சமயபுரம்
10.	அருள்மிகு மீனாட்சி சுந்தரேஸ்வரர் திருக்கோயில், மதுரை

வ.எண்.	திருக்கோயில் பெயர்
11.	அருள்மிகு சங்கரநாராயணசுவாமி திருக்கோயில், சங்கரன்கோவில்
12.	அருள்மிகு சுப்பிரமணியசுவாமி திருக்கோயில், திருச்செந்தூர்
13.	அருள்மிகு வாணமாமலைப் பெருமாள் திருக்கோயில், நாங்குநேரி (சப்பரம்)
14.	அருள்மிகு காமாட்சியம்மன் திருக்கோயில், காஞ்சிபுரம்
15.	அருள்மிகு பாலமுருகன் திருக்கோயில், இரத்தினகிரி
16.	அருள்மிகு சுப்பிரமணியசுவாமி திருக்கோயில், சிவன்மலை
17.	அருள்மிகு கபாலீஸ்வரர் திருக்கோயில், மயிலாப்பூர்
18.	அருள்மிகு காமாட்சியம்மன் திருக்கோயில், மாங்காடு
19.	அருள்மிகு இராமநாதசுவாமி திருக்கோயில், இராமேஸ்வரம்
20.	அருள்மிகு மதுரகாளியம்மன் திருக்கோயில், சிறுவாச்சூர்
21.	அருள்மிகு சுப்பிரமணியசுவாமி திருக்கோயில், மருதமலை

வ.எண்.	திருக்கோயில் பெயர்
22.	அருள்மிகு பண்ணாரி மாரியம்மன் திருக்கோயில், பண்ணாரி
23.	அருள்மிகு அருணாச்சலேஸ்வரர் திருக்கோயில், திருவண்ணாமலை
24.	அருள்மிகு மருந்தீஸ்வரர் திருக்கோயில், திருவான்மியூர், சென்னை
25.	அருள்மிகு வேலாயுதசுவாமி திருக்கோயில், திண்டல்மலை, ஈரோடு
26.	அருள்மிகு அனந்தபத்மநாபசுவாமி திருக்கோயில், அடையாறு, சென்னை
27.	அருள்மிகு கருநெல்லிநாதசுவாமி திருக்கோயில், திருத்தங்கல், சிவகாசி
28.	அருள்மிகு முண்டகக்கண்ணியம்மன் திருக்கோயில், மயிலாப்பூர், சென்னை
29.	அருள்மிகு வேங்கடாஜலபதி திருக்கோயில், ஒப்பிலியப்பன்கோயில், கும்பகோணம்
30.	அருள்மிகு சுப்பிரமணியசுவாமி திருக்கோயில், திருப்பரங்குன்றம்
31.	அருள்மிகு மாரியம்மன் திருக்கோயில், கரூர்
32.	அருள்மிகு தண்டுமாரியம்மன் திருக்கோயில், கோயம்புத்தூர்
33.	அருள்மிகு சந்திரசூடேஸ்வரர் திருக்கோயில், ஓசூர்

வ.எண்.	திருக்கோயில் பெயர்
34.	அருள்மிகு அகிலாண்டேஸ்வரி சமேத ஜம்புகேஸ்வரர் திருக்கோயில், திருவானைக்காவல்
35.	அருள்மிகு ஆஞ்சநேயசுவாமி திருக்கோயில், நாமக்கல்
36.	அருள்மிகு சுப்பிரமணியசுவாமி திருக்கோயில், பச்சைமலை, கோபிசெட்டிபாளையம்
37.	அருள்மிகு வெட்டுடையார் காளியம்மன் திருக்கோயில், அரியாக்குறிச்சி
38.	அருள்மிகு நெல்லையப்பர் காந்திமதியம்மன் திருக்கோயில், திருநெல்வேலி.
39.	அருள்மிகு கண்ணுடைய நாயகியம்மன் திருக்கோயில், நாட்டரசன்கோட்டை, சிவகங்கை
40.	அருள்மிகு அர்த்தநாரீஸ்வரர் திருக்கோயில், திருச்செங்கோடு, நாமக்கல்
41.	அருள்மிகு வெக்காளியம்மன் திருக்கோயில், உறையூர், திருச்சிராப்பள்ளி
42.	அருள்மிகு சகவனேஸ்வரர் திருக்கோயில், சேலம்
43.	அருள்மிகு கோட்டை மாரியம்மன் திருக்கோயில், சேலம்
44.	அருள்மிகு முருகன் திருக்கோயில், சோலைமலை மண்டபம், அழகர்கோயில், மதுரை

வ.எண்.	திருக்கோயில் பெயர்
45.	அருள்மிகு இலட்சுமி நரசிம்மசுவாமி திருக்கோயில், சோளிங்கர், இராணிப்பேட்டை
46.	அருள்மிகு தியாகராஜசுவாமி திருக்கோயில், திருவொற்றியூர், சென்னை
47.	அருள்மிகு கோட்டை மாரியம்மன் திருக்கோயில், திண்டுக்கல்
48.	அருள்மிகு அங்காளபரமேஸ்வரி திருக்கோயில், மேல்மலையனூர், விழுப்புரம்
49.	அருள்மிகு கொண்டத்துக் காளியம்மன் திருக்கோயில், பாரியூர், ஈரோடு
50.	அருள்மிகு கந்தசுவாமி திருக்கோயில், திருப்போளூர், காஞ்சிபுரம்
51.	அருள்மிகு மாசாணியம்மன் திருக்கோயில், ஆனைமலை, கோயம்புத்தூர்
52.	அருள்மிகு திருமலைக்குமாரசுவாமி திருக்கோயில், பண் பொழி, திருநெல்வேலி
53.	அருள்மிகு நாச்சியார் (ஆண்டாள்) திருக்கோயில், பூர்விலிப்புத்தூர்
54.	அருள்மிகு அடைக்கலம் காத்த அய்யனார் மற்றும் பத்ரகாளியம்மன் திருக்கோயில், மடப்புரம், சிவகங்கை
55.	அருள்மிகு தான்தோன்றீஸ்வரர் திருக்கோயில், பேளூர், சேலம்



வ.எண்.	திருக்கோயில் பெயர்
56.	அருள்மிகு பாலதண்டாயுதபாணிசுவாமி திருக்கோயில், சுக்கிரவாரபேட்டை, கோயம்புத்தூர்
57.	அருள்மிகு விஸ்வநாதசுவாமி திருக்கோயில், சிவகாசி, விருதுநகர்
58.	அருள்மிகு ஆமருவிப்பெருமாள் திருக்கோயில், தேரழந்தூர், நாகப்பட்டினம்
59.	அருள்மிகு பூங்கா முருகன் திருக்கோயில், தல்லாக்குளம், மதுரை
60.	அருள்மிகு வாலசுப்பிரமணிய சுவாமி திருக்கோயில், விருதுநகர்
61.	அருள்மிகு சண்முகநாத சுவாமி திருக்கோயில், குன்றக்குடி (கேடகம் / சப்பரம்)
62.	அருள்மிகு முத்துமாரியம்மன் திருக்கோயில், திருவப்பூர், புதுக்கோட்டை
63.	அருள்மிகு செளந்தரராஜப்பெருமாள் திருக்கோயில், நாகப்பட்டினம்
64.	அருள்மிகு பகவதியம்மன் திருக்கோயில், மண்டைக்காடு, கன்னியாகுமரி
65.	அருள்மிகு அங்காளம்மன் திருக்கோயில், கல்விடங்கம், சங்ககிரி வட்டம், சேலம்

**இணைப்பு -XI**  
**வெள்ளிரதம் உள்ள திருக்கோயில்கள்**

வ. எண்.	திருக்கோயில் பெயர்
1.	அருள்மிகு தண்டாயுதபாணிசுவாமி திருக்கோயில், பழநி
2.	அருள்மிகு சுப்பிரமணியசுவாமி திருக்கோயில், திருச்செந்தூர்
3.	அருள்மிகு மீனாட்சி சுந்தரேஸ்வரர் திருக்கோயில், மதுரை
4.	அருள்மிகு சுப்பிரமணியசுவாமி திருக்கோயில், திருத்தணி
5.	அருள்மிகு இராமநாதசுவாமி திருக்கோயில், இராமேஸ்வரம்
6.	அருள்மிகு அருணாச்சலேஸ்வரர் திருக்கோயில், திருவண்ணாமலை
7.	அருள்மிகு சுவாமிநாதசுவாமி திருக்கோயில், சுவாமிமலை
8.	அருள்மிகு ஆதிகும்பேஸ்வரர் திருக்கோயில், கும்பகோணம்
9.	அருள்மிகு பாடலீஸ்வரர் திருக்கோயில், திருப்பாதிரிப்புலியூர்

வ. எண்.	திருக்கோயில் பெயர்
10.	அருள்மிகு வைத்தியநாதசுவாமி திருக்கோயில், வைத்தீஸ்வரன்கோயில்
11.	அருள்மிகு சட்டநாதசுவாமி திருக்கோயில், சீர்காழி.
12.	அருள்மிகு மயூரநாதசுவாமி திருக்கோயில், மயிலாடுதுறை
13.	அருள்மிகு மாரியம்மன், அங்காளம்மன் திருக்கோயில், பொள்ளாச்சி
14.	அருள்மிகு பிரசன்ன விநாயகர் திருக்கோயில், உடுமலைப்பேட்டை
15.	அருள்மிகு தேவி கருமாரியம்மன் திருக்கோயில், திருவேற்காடு
16.	அருள்மிகு கொளஞ்சியப்பர் திருக்கோயில், மணவாளநல்லூர்
17.	அருள்மிகு ஏகாம்பரநாதர் திருக்கோயில், காஞ்சிபுரம்
18.	அருள்மிகு காமாட்சியம்மன் திருக்கோயில், காஞ்சிபுரம்
19.	அருள்மிகு முத்துகுமாரசுவாமி திருக்கோயில், பூங்காநகர், சென்னை
20.	அருள்மிகு திருவேங்கடமுடையான் திருக்கோயில், அரியக்குடி

வ. எண்.	திருக்கோயில் பெயர்
21.	அருள்மிகு சண்முகநாத சுவாமி திருக்கோயில், குன்றக்குடி
22.	அருள்மிகு மீனாட்சி சுந்தரேஸ்வரர் திருக்கோயில், கீழச்சேவல்பட்டி
23.	அருள்மிகு கண்ணுடையநாயகியம்மன் திருக்கோயில், நாட்டரசன்கோட்டை
24.	அருள்மிகு கொப்புடையநாயகியம்மன் திருக்கோயில், காரைக்குடி
25.	அருள்மிகு நகரசிவன் என்ற மீனாட்சி சுந்தரேஸ்வரர் திருக்கோயில், தேவகோட்டை
26.	அருள்மிகு முத்துமாரியம்மன் திருக்கோயில், கொண்ணையூர், திருமயம்
27.	அருள்மிகு ஆருத்ர கபாலீஸ்வரர் திருக்கோயில், ஈரோடு
28.	அருள்மிகு சங்கமேஸ்வரர் திருக்கோயில், பவானி
29.	அருள்மிகு பழநியாண்டவர் திருக்கோயில், பவானி
30.	அருள்மிகு பாலசுப்பிரமணியசுவாமி திருக்கோயில், ஆய்க்குடி, திருநெல்வேலி

வ. எண்.	திருக்கோயில் பெயர்
31.	அருள்மிகு மதுரகாளியம்மன் திருக்கோயில், தொட்டியம், திருச்சிராப்பள்ளி
32.	அருள்மிகு சிவசுப்பிரமணியசுவாமி திருக்கோயில், நெய்வேலி
33.	அருள்மிகு வெயிலுக்கு உகந்த விநாயகர் திருக்கோயில், உப்பூர், இராமநாதபுரம்
34.	அருள்மிகு செளந்தரராஜ பெருமாள் திருக்கோயில், திண்டுக்கல்
35.	அருள்மிகு சுப்பிரமணியசுவாமி திருக்கோயில், குமரக்கோட்டம், காஞ்சிபுரம்
36.	அருள்மிகு சுப்பிரமணியசுவாமி திருக்கோயில், எட்டுக்குடி, நாகப்பட்டினம்
37.	அருள்மிகு ஏகாம்பரேஸ்வரர் மற்றும் தண்டாயுதபாணிசுவாமி திருக்கோயில், செட்டிக்குளம், பெரம்பலூர்
38.	அருள்மிகு முத்துமாரியம்மன் திருக்கோயில், காரைக்குடி, சிவகங்கை
39.	அருள்மிகு ஏகாம்பரேஸ்வரர் திருக்கோயில், தங்கசாலை, சென்னை
40.	அருள்மிகு கச்சபேஸ்வரர் திருக்கோயில், காஞ்சிபுரம்

வ. எண்.	திருக்கோயில் பெயர்
41.	அருள்மிகு சுப்பிரமணியசுவாமி திருக்கோயில், விராலிமலை, புதுக்கோட்டை
42.	அருள்மிகு வேதபுரீஸ்வரர் திருக்கோயில், திருவத்திபுரம், திருவண்ணாமலை
43.	அருள்மிகு சேவுகப் பெருமாள் திருக்கோயில், சிங்கம்புணரி, சிவகங்கை
44.	அருள்மிகு செல்லியம்மன் திருக்கோயில், பாலாற்றங்கரை, வேலூர்
45.	அருள்மிகு நவநீதேஸ்வரர் திருக்கோயில், சிக்கல், நாகப்பட்டினம்
46.	அருள்மிகு காளிகாம்பாள் கமடேஸ்வரர் திருக்கோயில், சென்னை
47.	அருள்மிகு சுப்பிரமணியசுவாமி திருக்கோயில், சைதாப்பேட்டை, சென்னை
48.	அருள்மிகு பிரகதாம்பாள் திருக்கோயில், திருகோகர்ணம், புதுக்கோட்டை
49.	அருள்மிகு சுப்பிரமணியசுவாமி திருக்கோயில், கோயில்கந்தன்குடி, திருவாரூர்

இணைப்பு -XII

மின்கல சிற்றுந்துகள் உள்ள திருக்கோயில்கள்

வ. எண்.	திருக்கோயில் பெயர்	மின்கல சிற்றுந்துகள் எண்ணிக்கை
1.	அருள்மிகு அரங்கநாதசுவாமி திருக்கோயில், ஸ்ரீரங்கம்	3
2.	அருள்மிகு தண்டாயுதபாணிசுவாமி திருக்கோயில், பழநி	3
3.	அருள்மிகு சுப்பிரமணியசுவாமி திருக்கோயில், திருச்செந்தூர்	3
4.	அருள்மிகு சுப்பிரமணியசுவாமி திருக்கோயில், திருத்தணி	1
5.	அருள்மிகு தியாகராஜசுவாமி திருக்கோயில், திருவாரூர்	1
6.	அருள்மிகு அருணாச்சலேஸ்வரர் திருக்கோயில், திருவண்ணாமலை	1
7.	அருள்மிகு தியாகராஜசுவாமி திருக்கோயில், திருவொற்றியூர்	1
8.	அருள்மிகு அகிலாண்டேஸ்வரி சமேத ஜம்புகேஸ்வரர் திருக்கோயில், திருவாணைக்காவல்	1
9.	அருள்மிகு மீனாட்சி சுந்தரேஸ்வரர் திருக்கோயில், மதுரை	2
10.	அருள்மிகு இராமநாதசுவாமி திருக்கோயில், இராமேஸ்வரம்	3
11.	அருள்மிகு கபாலீஸ்வரர் திருக்கோயில், மயிலாப்பூர்	2
	<b>கூடுதல்</b>	<b>21</b>

## இணைப்பு -XIII

### உலோகத் திருமேனிகள் பாதுகாப்பு மையம்

1.	திருவாரூர் சிலைகள் பாதுகாப்பு மையம் (அருள்மிகு தியாகராஜசுவாமி திருக்கோயில் வளாகம்)
2.	அருள்மிகு அகிலாண்டேஸ்வரி சமேத ஜம்புகேஸ்வரர் திருக்கோயில், திருவாணைக்காவல், திருச்சிராப்பள்ளி
3.	அருள்மிகு நெல்லையப்பர் காந்திமதி அம்மன்திருக்கோயில், திருநெல்வேலி
4.	அருள்மிகு சுகவணேஸ்வரர் திருக்கோயில், சேலம்
5.	அருள்மிகு முத்துமாரியம்மன் திருக்கோயில், காந்திநகர், வேலூர்
6.	அருள்மிகு அருணாச்சலேஸ்வரர் திருக்கோயில், திருவண்ணாமலை
7.	அருள்மிகு ஏகாம்பரநாதர் திருக்கோயில், காஞ்சிபுரம்
8.	அருள்மிகு பாடலீஸ்வரர் திருக்கோயில், திருப்பாதிரிபுலியூர், கடலூர்
9.	அருள்மிகு நாகேஸ்வரசுவாமி திருக்கோயில், கும்பகோணம்
10.	அருள்மிகு பட்டீஸ்வரசுவாமி திருக்கோயில், பேரூர், கோயம்புத்தூர்
11.	அருள்மிகு பிரகதாம்பாள் திருக்கோயில், திருக்கோகர்ணம், புதுக்கோட்டை
12.	அருள்மிகு திருவாப்புடையார் திருக்கோயில், செல்லூர், மதுரை



13.	அருள்மிகு சுந்தரராஜப்பெருமாள் திருக்கோயில், சிவகங்கை
14.	அருள்மிகு தியாகராஜசுவாமி திருக்கோயில், திருவாரூர் (கூடுதல் மையம்)
15.	அருள்மிகு தியாகராஜசுவாமி திருக்கோயில், திருவொற்றியூர்
16.	அருள்மிகு சுப்பிரமணியசுவாமி திருக்கோயில், திருத்தணி
17.	அருள்மிகு காளியம்மன் திருக்கோயில், அதியமான் கோட்டை, தருமபுரி
18.	அருள்மிகு ஆஞ்சநேயசுவாமி திருக்கோயில், விழுப்புரம்
19.	அருள்மிகு நாச்சியார் (ஆண்டாள்) திருக்கோயில், ஸ்ரீவில்லிபுத்தூர், விருதுநகர்
20.	அருள்மிகு அர்த்தநாரீஸ்வரர் திருக்கோயிலின் உபகோயிலான அருள்மிகு மலைக்காவலர் திருக்கோயில், திருச்செங்கோடு, நாமக்கல்
21.	அருள்மிகு சுப்பிரமணியசுவாமி திருக்கோயில், சிவன்மலை, திருப்பூர்
22.	அருள்மிகு சோழீஸ்வரர் பிரசன்ன வெங்கடரமணசுவாமி திருக்கோயில், பெருந்துறை, ஈரோடு
23.	அருள்மிகு கௌமாரியம்மன் திருக்கோயில், வீரபாண்டி, தேனி

## இணைப்பு -XIV

### புதிய உலோகத் திருமேனிகள் பாதுகாப்பு மையம்

1.	அருள்மிகு நாகநாதசுவாமி திருக்கோயில், திருநாகேஸ்வரம், தஞ்சாவூர்
2.	அருள்மிகு மதனகோபாலசுவாமி மற்றும் பிரம்மபுரீஸ்வரர் திருக்கோயில், பெரம்பலூர்
3.	அருள்மிகு நாகராஜா திருக்கோயில், நாகர்கோயில், கன்னியாகுமரி
4.	இணை ஆணையர் அலுவலக வளாகம், இந்து சமய அறநிலையத்துறை, தஞ்சாவூர்
5.	அருள்மிகு காளியம்மன் திருக்கோயில், தாண்டோன்றிமலை, கரூர்
6.	அருள்மிகு ஆலந்துறையார் மற்றும் கோதண்டராமசுவாமி திருக்கோயில், அறியலூர்
7.	அருள்மிகு காயாரோகணசுவாமி உடனுறை நீலாயதாட்சியம்மன் திருக்கோயில், நாகப்பட்டினம்
8.	அருள்மிகு பூநீநிவாசப் பெருமாள் திருக்கோயில், திண்டுக்கல்
9.	அருள்மிகு வெங்கடாஜலபதி திருக்கோயில், கிருஷ்ணாபுரம், பாளையங்கோட்டை (திருச்செந்தூர் அருள்மிகு சுப்பிரமணியசுவாமி திருக்கோயிலின் உபகோயில்)
10.	அருள்மிகு பரிமள ரெங்கநாதர் திருக்கோயில், திருஇந்தளூர், மயிலாடுதுறை
11.	அருள்மிகு கபர்தீஸ்வரசுவாமி திருக்கோயில், திருவலஞ்சுழி, கும்பகோணம்



மாண்புமிகு தமிழ்நாடு முதலமைச்சர் திரு.மு.க.ஸ்டாலின் அவர்கள் கலைஞர் தலைமையகம் மற்றும் திட்டத்தினை இந்துசமய அறநிலையத்துறை ஆணையர் அலுவலக வளாகத்தில் 07.08.2021 அன்று தொடங்கி வைத்தார்கள்.



இந்து சமய அறநிலையத்துறை ஆணையர் அலுவலகத்தில் 25.06.2021 அன்று பொதுமக்கள், பக்தர்கள் வசதிக்காக பொதுமக்கள் குறை கேட்பு (Call Centre) சிறப்பு மையத்தினை மாண்புமிகு இந்து சமய அறநிலையத்துறை அமைச்சர் திரு.பி.கே.சேகர்பாபு அவர்கள் தொடங்கி வைத்தார்கள்.



மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் 12.08.2021 அன்று அன்னைத் தமிழில் அர்ச்சனை மற்றும் வழிபாடு செய்ய ஏதுவாக 12 இறைவன் போற்றி பாடல்களை வெளியிட்டார்கள்.



மாண்புமிகு தமிழ்நாடு முதலமைச்சர் திரு.மு.க.ஸ்டாலின் அவர்கள் 14.08.2021 அன்று இந்து சமய அறநிலையத்துறையின் சார்பில் அனைத்து சாதியினரும் அர்ச்சகர் ஆகலாம் என்ற அரசாணையின் கீழ் திருக்கோயில் அர்ச்சகர் பயிற்சி பள்ளியில் பயின்று தேர்வு செய்யப்பட்ட 24 அர்ச்சகர்களுக்கு பணிநியமன ஆணைகளை வழங்கினார்கள்.



மாண்புமிகு தமிழ்நாடு முதலமைச்சர் திரு.மு.க.ஸ்டாலின் அவர்கள் 14.08.2021 அன்று இந்து சமய அறநிலையத்துறையின் சார்பில் அனைத்து சாதியினரும் அர்ச்சகர் ஆகலாம் என்ற அரசாணையின் கீழ் திருக்கோயில் அர்ச்சகர் பயிற்சி பள்ளியில் பயின்று தேர்வு செய்யப்பட்ட 24 அர்ச்சகர்களுக்கு பணிநியமன ஆணைகளை வழங்கினார்கள். அதனைத் தொடர்ந்து, மாண்புமிகு தமிழ்நாடு முதலமைச்சர் அவர்களுடன் அர்ச்சகர்கள் குழுபுகைப்படம் எடுத்துக்கொண்டனர்.



மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் 11.09.2021 அன்று சென்னை, திருவான்மியூர், அருள்மிகு மருந்தீஸ்வரர் திருக்கோயில் திருமண மண்டபத்தில் ஒரு கால பூஜைத்திட்டத்தின் கீழ் உள்ள 12,959 திருக்கோயில்களில் பணிபுரியும் அர்ச்சகர்கள் / பட்டாச்சாரியார்கள் / பூசாரிகளுக்கு மாத ஊக்கத்தொகை வழங்கும் திட்டத்தை தொடங்கி வைக்கும் அடையாளமாக 25 அர்ச்சகர்கள் / பட்டாச்சாரியார்கள் / பூசாரிகளுக்கு ஊக்கத் தொகையினை வழங்கினார்கள்.





மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் 11.09.2021 அன்று சென்னை, திருவான்மியூர், அருள்மிகு மருந்தீஸ்வரர் திருக்கோயில் திருமண மண்டபத்தில் ஒரு கால பூஜைத்திட்டத்தின் கீழ் ஊக்கத் தொகையினை பெற்ற பயனாளிகள் மாண்புமிகு முதல்வருடன் குழு புகைப்படம் எடுத்துக் கொண்டார்கள்.



திருச்சிராப்பள்ளி, திருவாணைக்காவல் அருள்மிகு ஜம்புகேஸ்வரர் திருக்கோயிலில் யானை பராமரிப்பு நடவடிக்கைகளை மாண்புமிகு நகராட்சி நிர்வாகத்துறை அமைச்சர் திரு. கே. என். நேரு அவர்கள், மாண்புமிகு இந்து சமய அறநிலையத்துறை அமைச்சர் திரு. பி. கே. சேகர்பாபு அவர்கள் ஆகியோர் 14.09.2021 அன்று நேரில் பார்வையிட்டு ஆய்வு செய்தார்கள்.



மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் 21.10.2021 அன்று தலைமைச் செயலகத்தில், இந்து சமய அறநிலையத் துறையின் சார்பில் புதியதாக துவக்கப்பட்டுள்ள அருள்மிகு கபாலீசுவரர் கலை மற்றும் அறிவியல் கல்லூரிக்கு உதவி பேராசிரியர் பணியிடங்களுக்கு தேர்வு செய்யப்பட்ட 9 நபர்களுக்கும், ஒரு நூலகர் மற்றும் உடற்கல்வி ஆசிரியர் பணியிடங்களுக்கு தேர்வு செய்யப்பட்ட 2 நபர்களுக்கும் பணிநியமன ஆணைகளை வழங்கினார்கள்.



மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் 01.11.2021 அன்று காஞ்சிபுரம் அருள்மிகு ஏகாம்பரநாதர் மெட்ரிகுலேசன் மேல்நிலைப் பள்ளியை காணொலிக் காட்சி வாயிலாக தொடங்கி வைத்து, அப்பள்ளி மாணவர்களுக்கு சீருடை மற்றும் புத்தகப் பைகளை வழங்கினார்கள்.



மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் 08.12.2021 அன்று தலைமைச் செயலகத்தில், இந்து சமய மற்றும் அறநிலையத் துறை சார்பில், சென்னை, திருவல்லிக்கேணி அருள்மிகு பார்த்தசாரதி சுவாமி திருக்கோயிலில் நடைபெற்ற மாற்றுத்திறனாளிகள் திருமணத்திற்கு திருக்கோயிலில் திருமணம் செய்திட கட்டணம் இல்லை என்ற உத்தரவினையும், மணமக்களுக்கு திருமண வாழ்த்துக்களுடன் பரிசு பொருட்களையும் வழங்கி, வாழ்த்தினார்கள்.



மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் 24.12.2021 அன்று தலைமைச் செயலகத்தில், இந்து சமயமற்றும் அறநிலையத் துறை சார்பில், அர்ச்சகர், ஓதுவார், பிரபந்த விற்பண்ணர், வேதபாராயணர் மற்றும் இசை கற்போர் (தவில், நாதஸ்வரம்) ஆகிய பயிற்சி பள்ளிகளில் பயிலும் மாணவர்களுக்கு வழங்கப்பட்டு வந்த ரூபாய் 1,000/- ஊக்கத்தொகையை ரூபாய் 3,000/- ஆக உயர்த்தி வழங்கும் திட்டத்தை, 18 மாணவர்களுக்கு உதவித்தொகை வழங்கி, தொடங்கி வைத்தார்கள்.





மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் 04.01.2022 அன்று தலைமைச் செயலகத்தில், இந்து சமய மற்றும் அறநிலையத் துறை சார்பில் அர்ச்சகர்கள் / பட்டாச்சாரியார்கள் / ஓதுவார்கள் / பூசாரிகளுக்கு புத்தாடைகளையும், திருக்கோயில் பணியாளர்களுக்கு நபர் ஒருவருக்கு இரண்டு எண்ணிக்கையிலான சீருடைகளையும் வழங்கிடும் அடையாளமாக 12 நபர்களுக்கு புத்தாடைகள் மற்றும் சீருடைகளை வழங்கினார்கள்.





மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் தலைமையில் 20.01.2022 அன்று ஆலோசனைக் குழு கூட்டம் இந்து சமய அறநிலையத்துறை ஆணையர் அலுவலகத்தில் நடைபெற்றது.



சென்னை, நுங்கம்பாக்கம், இந்து சமய அறநிலையத்துறை ஆணையர் அலுவலகத்தில், 20.01.2022 அன்று மாண்புமிகு தமிழ்நாடு முதலமைச்சரும், இந்து சமய அறநிலையத்துறையின் ஆலோசனைக்குழுத் தலைவருமான திரு.மு.க.ஸ்டாலின் அவர்களுடன் இந்து சமய அறநிலையத்துறை சார்பில் திருக்கோயில்களில் பக்தர்களின் வசதிகளை மேம்படுத்துவது, பராமரிப்பது, செம்மைப்படுத்துவது தொடர்பாக அமைக்கப்பட்டுள்ள ஆலோசனைக்குழு உறுப்பினர்கள் குழுபுகைப்படம் எடுத்துக் கொண்டனர்.



மாண்புமிகு தமிழ்நாடு முதலமைச்சரும், இந்து சமய அறநிலையத்துறையின் ஆலோசனைக்குழுத் தலைவருமான திரு. மு.க. ஸ்டாலின் அவர்கள் 20.01.2022 அன்று சென்னை, நுங்கம்பாக்கம், இந்து சமய அறநிலையத்துறை ஆணையர் அலுவலகத்தில், தமிழ்நாட்டில் உள்ள முக்கிய திருக்கோயில்களின் அன்றாட நிகழ்வுகளை கண்காணித்திட திருக்கோயில்களின் கண்காணிப்பு கேமராக்கள் மூலம் சென்னையில் இருந்து கண்காணிக்கும் வகையில் அமைக்கப்பட்டுள்ள கட்டுப்பாட்டு அறையை திறந்து வைத்து பார்வையிட்டார்கள்.



மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் 24.12.2022 அன்று தலைமைச் செயலகத்தில், தமிழ்நாட்டிலுள்ள 314 திருக்கோயில்கள், இந்திய உணவு பாதுகாப்பு மற்றும் தரக்கட்டுப்பாட்டு நிறுவனத்தால் வழங்கப்பட்ட BHOG தரச்சான்றிதழ்களை பெற்றமைக்காக, திருக்கோயில்களின் செயல் அலுவலர்களை பாராட்டும் விதமாக, 10 திருக்கோயில்களைச் சேர்ந்த இணை ஆணையர் / செயல் அலுவலர்களை பாராட்டி, தரச்சான்றிதழ்கள் வழங்கி, வாழ்த்தினார்கள்.



மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் 25.04.2022 அன்று சென்னை, நூங்கம்பாக்கம் இந்து சமய அறநிலையத்துறை ஆணையர் அலுவலக வளாகத்தில், 15 கோடி ரூபாய் மதிப்பீட்டில் நவீன வசதிகளுடன் கூடிய கூடுதல் கட்டடம் கட்டுவதற்கான பணிகளை அடிக்கல் நாட்டி தொடங்கி வைத்தார்கள்.



யானைகள் மற்றும் கோசாலைக்கு பசுந்தீவனம் சாகுபடி - திருவானைக்காவல்



மாண்புமிகு தமிழ்நாடு முதலமைச்சர் திரு.மு.க. ஸ்டாலின் அவர்கள் 25.04.2022 அன்று திருக்கோயில்களில் தொடர்ந்து 5ஆண்டுகளுக்கு மேல் தினக்கூலி / தொகுப்பூதியத்தில் தற்காலிகமாக பணிபுரிந்துவந்த பணியாளர்களுக்கு பணிவரன்முறை செய்து பணிநியமன ஆணை வழங்கினார்கள்.

அச்சிட்லோர் : அரசு மைய அச்சகம், சென்னை-600 001.